



DELHI UNIVERSITY
LIBRARY

DELHI UNIVERSITY LIBRARY

Cl No 015: 9248:1 43.121
Ac. No. 203115

Date of release for loan

This book should be returned on or before the date last stamped below. An overdue charge of 5 Paise will be collected for each day the book is kept overtime.

THE
PRINCESS OF WALES
SARASWATĪ BHĀVAṆA TEXTS

No. 46

(PART I)

—0—

EDITED BY
GOPI NĀTH KAVIRAJ, M. A.

THE
KĀVYA PRAKĀS'A
(PART I)



*Printed by Jai Krishna Das Gupta
Vidya Vilas Press, Benares City.*

1933

श्रीमम्मटाचार्यविरचितः

काव्यप्रकाशः

श्रीचण्डीदासकृतदीपिकाटीकोपेतः ।

साहित्यशास्त्रिणा श्रीशिवप्रसादभट्टाचार्येण सम्पादितः ।

THE
K Ā V Y A P R A K A S ' A
OF
M A M M A Ṭ Ā C Ā R Y A
(PART I)

With
THE COMMENTARAY DĪPIKĀ
of
CAṆDĪDĀSA

Edited with Foreword, Notes etc.

By

S'IVAPRASĀDA BHATṬĀCĀRYA,
KĀVYATĪRTHA, SĀHITYAS'ĀSTRĪ, M. A , B T.,
Professor, Presidency College, Calcutta.

1933.

FOREWORD.

It was early in 1927 that through the courtesy and unfailing kindness of Dr. S. N. Dasgupta (now Principal, Sanskrit College, Calcutta) I could get for loan the copy of India office manuscript of Candīdāsa's commentary on the "*Kāvya-prakāśa*", a work highly appraised by later commentators and drawn upon for more than four centuries by many a writer on *Alaṅkāra-Sāstra*. In 1928 while I was at Puri, Mahāmahopādhyāya Pandit Sadaśiva Miśra told me that one of his acquaintances had been able to procure two Mss.—viz. Candīdāsa's *Kāvya-prakāśa-dīpikā* and Viśvanātha's "*Kāvya-prakāśa-darpana*" from Harekrishnapura, a village a few miles from Puri, reputed in local tradition, to be the native place of these writers. The Orissa Mss. of Candīdāsa's commentary, which I got copied, was a short incomplete copy, reaching up to a small portion of *Ullāsa* II. In 1928 I talked of this work to my esteemed friend Pandit Gopinath Kaviraja who asked me to prepare a press copy of the same and add necessary notes. Some months later he wrote to me officially intimating the inclusion of the work in the Princess of Wales Sarasvati Bhavana Series started by him. When the work of printing had just commenced, I happened to come across (in 1929) another Mss. of the work in the collection of the Asiatic Society of Bengal, Calcutta, an incomplete but fairly old (about 250 years old) and reliable copy beginning from the 5th *ullāsa* and running up to the end.

* My pupil Dr. Prabodh Ch. Lahiri, M. A., Ph. D. (London) wrote in 1932 intimating that no other Mss. of the work is known to exist in the United Kingdom.

The task of editing has not been an easy one, as the I O. Mss. though fairly old, it or its original being transcribed in S'aka 1728 (i. e, 1806 A. O.) and in neat handwriting, contains many glaring mistakes, occasional omissions and lacunae. It is to be noted that this commentary of Candīdāsa has been the main source of inspiration, nay it has been copied down sometimes even to the nicest details in the *Sāhityadarpana*, the work next in importance to the *Kāvya-prakāśa* and not less popular, by Viśvanātha Kavirāja belonging to his family and his junior by only about 50 years. A careful perusal of the commentary with its wealth of information and boldness and sobriety in judgment would bear out the ample boast held out for it.*

My pupil Mr. Prakash C. Lahiri, Kāvya-tīrtha, M. A., now Research Scholar in Alankāra in the Dacca University, has helped me in preparing a press copy for the part now being presented to the learned public. The printing has been done under great disadvantage and difficulty. Credit, however, must be given to the 'Vidya Vilas Press', for the ungrudging care with which they have done it. The editor has had to suffer from severe mental strain and worry, culminating in what is the saddest bereavement that can befall a man. He however looks forward to the learned public for the same encouragement and help as they gave to his other work the *Alankāra-kaustubha* edited by him for the Varendra Research Society of Bengal.

* काव्यप्रकाशतरोप कुसम्प्रदायव्याख्याविलोमरुदाकुलितप्रतानः
सिक्तः पुनश्च प्रतिपल्लवतामुपैतु श्रीचरिददासकविवागमृतप्रवाहैः ॥

The spelling of the commentator's name with the short 'i' is occasionally met with

ॐ नमः शिवाय ।

काव्यप्रकाशः ।

श्रीचण्डीदासकृतदीपिकाटीकोपेतः ।

ग्रन्थारम्भे विघ्नविघाताय समुचितेष्टदेवतां ग्रन्थ-
कृत्परामृशति—

काव्यप्रकाशदीपिका ।

श्रीकृष्णो जयति ।

सुरारिवक्षोविक्षोभप्रारम्भस्फारडम्बरः ।

क्रीडासिंहस्वरूपस्य हरेः स्ताद्वो विभूतये ॥

श्रीचण्डीदासकविवाक्कौमुदीसारनिर्मिता ।

भूयात् काव्यप्रकाशस्य दीपिका कृतिनां मुदे ॥

श्रीमल्लक्ष्मणभट्टानां सुहृदामनुशासनात् ।

ध्वनिप्रकरणस्यास्य रहस्यं वर्णयामहे ॥

प्रारिप्सितनिर्विघ्नपरिसमाप्तिहेतुभूताविगीतशिष्टाचारपरम्परा-
परिप्राप्तस्वाभीष्टदेवताप्रसादनपरत्वं प्रथमकारिकायाः प्रकाशय-
न्नयतरणिकामाह वृत्तिकृत्-ग्रन्थेति । अभ्यस्यमानविषयं महा-
वाक्यं(१)ग्रन्थः, तस्यारम्भेऽव्यवहितपूर्वकाले विघ्नस्य निर्वर्त्तक-

(१) महाकाव्यं, “क” पाठः ।

नियतिकृतनियमरहितां ह्यादैकमयीमनन्यपरतन्त्राम् ।

सुचरिताभावस्य निवर्त्तकदुश्चरितसद्भावस्य वा(१)विधाताय निः-
 शेषमुच्छेदायेत्यर्थः । समुचितेति प्रकृतवाङ्मयाधिकृतत्वात् । इष्टेति
 तत्प्रसादाविष्कारौपीयकनमस्कृत्तगतभक्तिश्रद्धाप्रकर्षमूचनम्(२) ।
 देवतामिति । जडरूपवाङ्मयमात्रवैलक्षणेनाभिप्रेतप्रयोजन-
 सम्पादनक्षमाम् । ग्रन्थकृदित्यधिकारिप्रकटनम् । परामृशति
 आराधनाय सम्मुखीनां कृत्वा स्वार्थनिवार्याय प्रयोजयतीत्यर्थः ।
 नियतिकृतेति । नियम्यन्ते स्वस्वकार्योत्पत्तये प्रेर्यन्ते नि-
 रुध्यन्ते च भावा अनयेति नियतिरदृष्टं, तत्कृतो नियमः काल-
 देशाधिष्ठानत्रयोऽवस्थाऽदिवैषम्यात् सुखादिजननविकल्पः—
 न चायं कविभारत्यां सम्भवति, लोकोत्तरविभावादिशरीराणां
 वक्रोक्तीनां रत्याद्यंशसंवलितप्रकाशानन्दमयापूर्वतरचमत्कारा-
 विष्कारनैयत्येन, तादृग्भावेषु वा, वैषम्याभावात् । कथं तर्हि
 शोकरोगार्त्तकुपितमत्तव्यासक्तादीनां काव्यस्वादापकर्षः सुस्थ-
 दशाऽपेक्षयेति चेत्, दुरभिमानिन् अनवबोधग्रस्तोऽसि, न खलु
 वयमन्वयव्यातिरेकसिद्धकारणभावस्य परिदृष्टसामर्थ्यस्य रोग-
 व्यासङ्गाद्यभावस्य रसास्वादप्रकर्षसामर्थ्यन्तर्निवेशं नाङ्गीकुर्याम,
 किं तर्हि कर्हिचनपि कविनामापूर्वप्रजापतिनिर्मोयमाणस्य काव्य-

(१) च 'ख' पाठः ।

(२) सुत्रणम् "क" पाठः ।

नवरसरुचिरां निर्मितिमादधती भारती कवेर्जयति ॥१॥

नाम्नां विलक्षणप्रपञ्चस्य न विद्यते दुःखमोहात्मकत्वं, पुत्रशोका-
दिगाढवेदनाजनितजडिम्बोऽपि पुरुषस्य द्राक्(१)कर्णप्रवेशा-
नन्तरमास्वादायोगव्यवच्छेददर्शनात् । नचैवं चन्दनादिषु, ज्वरा-
दिजनितशैत्यप्रावल्यादिपोषकत्वात् इति । तदेतद्विशदयति—
ह्लादैकमयीमिति—एकमयी एकरूपा, जननव्यपदेशगहिषेन
तत्त्वोपचारात् । प्रतिभाविजृम्भणमात्रशरीरतया व्युत्पत्त्य-
भ्यासोपस्कृतकविगितानादिवासनाऽन्तर्लीनरमादितत्त्वबहिःस्फुरण-
मात्ररूपत्वेन प्रतिबन्धकविगमार्थमेव हेतुत्वाभिपताभिधाना-
द्यपेक्षणमित्यपि कविवाग्गुम्फस्य समवाय्यसमवायिनिमित्तार्थ-
हेतुत्रयजन्यप्रपञ्चवैषम्यम्, इत्याह—अनन्येति । पारतन्त्र्यं
साक्षात्तदन्वयव्यतिरेकानुविधानम् । नवेति—परस्परविलक्षण-
रागप्रशमभागकर्तुरितानन्दमयानां शृङ्गारशान्तादीनां वैषम्यस्या-
त्यन्तोद्भूतत्वेन दुरपह्वतामासूत्रयन् निरतिशयसुखास्वादरूप-
त्वादेक एवरसः, नतु तस्य विशेषः सम्भवति, अतस्तन्मात्र(२)-
जीवातोः काव्यस्य ध्वन्यादिरूपेण यद्भेदगणनं तदपि स्वर-
विषाणैरायव्ययकल्पनमेवेति ये मेनिरे तन्मन्दम् ; इत्याह(३)
नवरसेति । रसेति—रस्यमानतया शब्दार्थान्तरवैषम्य-
सूचनम् । रुचिरामिति—तेन जीवनेनात्यन्तसौभाग्य-

(१) वाक् “क” पाठः । (२) अत्र तन्मात्र—“क” “ख” पाठः ।

(३) “मन्दम्” इहेति । रसेति “क” पाठः । अत्र वाक्यस्य पूर्वभागे
रचना शिथिलशिथिला प्रतिभाति ।

नियतिशक्त्या नियतरूपा सुखदुःखमोहस्वभावा
परमाण्वाद्युपादानकर्मादिसहकारिकारणपरतन्त्रा ष-
ड्रसा, न च हृद्यैवतैः, तादृशी ब्रह्मणो निर्मितिर्निर्माणम्।
एतद्विलक्षणा तु कविवाङ्निर्मितिः । अत एव
जयति, जयत्यर्थेन च नमस्कार आक्षिप्यत इति तां

भाजनेनोज्जीवितत्वात् युक्तं जगद्वैलक्षण्यमिति भावः । निर्मिति-
वर्धना, तामादधती स्वाधेयभूतया कर्तव्यतया जनमनश्चमत्-
काराङ्कुरकरणाय प्रभवन्तीत्यर्थः । कवेरित्यपूर्वविज्ञानशिल्पि-
तया नमैवास्य विलक्षणमिति भावः । हृदेत्यादि कारिका-
भागात् पाश्चात्त्यमपि अनेनेत्यादिभागं तद्विवरणसौकर्याय
प्रथमतो व्याचष्टे वृत्तिकृत्(१) परमाण्विति-तद्विवृतिस्तु(२)
व्यतिरेकमुखेण भविष्यति नतु हृद्यैवेति, यद्वा सुखेत्यादिभ्यो
व्यतिरेकः । नियतरूपेति तु कविमृष्टवस्तूनामपूर्वा-
पूर्वभावेन तत्रोत्कर्षपरम् उपादानं समवायि कारणम् ।
कर्म-क्रिया । षडिति नवेत्यस्य व्यतिरेकावधिः । तैरिति षड्सैः ।
अत एव जयतीति त्रैलोक्यविजयताफलनिखिलसहृदयवशी-
कारपात्रतामाप्नुयादित्यर्थः । नन्वाराध्यस्य गुणानुवादनमात्रेण
कार्यार्थमाभिमुख्यं यदि कुतश्चिन्न स्यात् तदा निरर्थक एवैतावान्

(१) वृत्तत्वात् “क” पाठः ।

(२) तस्य हृदेत्यादिभागस्य विवृतिरिति यावत् ।

प्रत्यस्मि प्रणत इति लभ्यते ॥

इहाभिधेयं सप्रयोजनमित्याह—

काव्यं यशसेऽर्थकृते व्यवहारविदे शिवेतरक्षतये ।

सद्यः परनिर्वृतये कान्तासमिततयोपदेशयुजे ॥२॥

कालिदासादीनामिव यशः, श्रीहर्षादेर्धावका-
दीनामिव धनं, राजादिगतोचिताचारपरिज्ञानम्,
आदित्यादेर्मयूरादीनामिवानर्थनिवारणं, सकलप्र-

प्रयास इत्याह—जयत्यर्थेनेत्यादि । कार्यमुद्दिश्याभिमतदैवतस्तुति-
प्रवृत्तस्याव्यभिचारितमेव हि तन्मस्करणं, सम्भृतयोश्च स्तुतिनम-
स्कृत्योर्भावशुद्धिमूलत्वेनाव्यभिचारिणी फलनिष्पत्तिरिति भावः ।

अस्य काव्यपरीक्षाशास्त्रस्य परीक्षणीयनिष्पाद्यफलैरेव
फलवत्त्वं तदङ्गतयेति तात्पर्यं प्रेक्षावत्प्रवृत्त्यङ्गमवद्योत्य द्वितीयां
कारिकामवतारयति—इहेत्यादि । अभिधेयं परीक्षाविषयतया-
ऽनुद्यं, यद्वाऽभिधेयपरीक्षणं सप्रयोजनं परीक्षणीयकाव्यस्य वि-
नेयम् । कृते इत्यव्ययं तादर्थ्यं वर्तते, अर्थायेत्यर्थः । अथवा करणं
कृत्, सम्पदादित्वात् किप् । एवं सर्वत्र । शिवेतरदशिवम् ।
सद्य इति—न तु धर्मादिवदुत्तरकालभाविदेहान्तरग्रहणा-
द्यपेक्षणमिति भावः । व्यवहारेत्यस्य विवरणम् आचारेति ।
अध्यमानो धनादिरर्थः, तद्विपरीतो रोगादिरनर्थः । निर्वृति-
पदार्थमाह—आनन्देति, तद्धेतुकथनं रसेति । रस्यते वशी-

काव्यप्रकाशः ।

योजनमौलिभूतं समनन्तरमेव रसास्वादनसमुद्भूतं
विगलितवेद्यान्तरमानन्दं प्रभुसम्मिश्रितशब्दप्रधानवेदा-
दिशास्त्रेभ्यः सुहृत्सम्मितार्थतात्पर्यवत्पुराणादीति-
हासेभ्यश्च शब्दार्थयोर्गुणभावेन रसाङ्गभूतव्या-

क्रियते इति रसो रत्यादिः, तस्यास्वादनं भोगपर्यायः साक्षात्-
कारः, तेन सम्भूतं संवलितमेकीभूतमिति यावत्, नतु रसस्य
शृङ्गारादेरास्वादाज्जातमिति, आस्वाद्यास्वादाभिमतयोर्भेदा-
भावस्य तदेकात्मन आनन्दांशस्य कार्यत्वस्य च प्रतिपादयिष्य-
माणत्वात् । परेत्यस्य निरुक्तिः सकलेत्यादि । तदेतत्कुत इत्याह-
विगलितेत्यादि, विजातीयानवच्छिन्नप्रवाहवाहीत्यर्थः ।
प्रभित्यादि-यथा प्रभोराज्ञा न विचार्यते तथाऽग्निष्टोमादिष्वपि
कथमस्मात् कर्मण इदं भविष्यतीन्प्रनालोच्यैव प्रवृत्तिरिति शब्द-
प्राधान्यं श्रुतिस्मृत्योः । अत एव तत्तच्छासनमात्रप्रधानतया तत्र
शास्त्रपदप्रयोगः । इतिहासास्तु प्राचीनवृत्तवर्णनरूपा अमुना
कर्मणेदं प्राप्तमिति दर्शयन्तो युक्तायुक्तफलदर्शनादर्थानर्थ-
व्युत्पत्तिं जनयन्ति । पुराणं सर्गादिपञ्चावयवलक्षणयुक्तम् ।
आदिशब्दात् आख्यानोपरिग्रहः । गुणभावे हेतुः रसा-
ङ्गेति । रसस्य रस्यमानतासारस्याङ्गभूतोऽन्वयव्यति-
रेककल्पितशक्तिकतयोपायभूतो व्यापारो विशिष्टविभावादि-
संयोजनं तत्प्रवणतया तदङ्गतयोपादीयमानत्वेन । तदेतदुक्तं
हृदयदर्पणे—

पारप्रवणतया विलक्षणं यत्काव्यं लोकोत्तरवर्णनानिपुण-
कविकर्म तत् कान्तेव सरसताऽपादनेनाभिमुखीकृत्य

शब्दप्राधान्यमाश्रित्य तत्र शास्त्रं पृथग्विदुः ।

अर्थतत्त्वेन युक्ते तु वदन्त्याख्यानमेतयोः ।

दयोर्गुणत्वे व्यापारप्राधान्ये काव्यगीर्भवेत् ॥

यदिति । यदवेम्भूतं तदेव काव्यं, नान्यदिति भावः ।

एतदेव द्योतयितुं^(१) प्रथमोपात्तमपि काव्यपदमिदानीमनुवदति ।

तन्निरुक्तिः कविकर्मेति—येन कर्मणा कविशब्दभाजनत्वं

तत् काव्यमित्यर्थः । तदेतत् कर्म स्फोरयति—लोकेति । लोको-

त्तरचमत्कारप्रकर्षानुगुणा वर्णना विभावाद्युपनयनं, तत्र

निपुणः—इत्यनेनान्यसृष्टपद्यादिदृष्टादर्शनेन तत्कारणादिषु धृष्ट-

दृष्टेषु कविव्यवहारनिरासः । तदुक्तं काव्यकौतुके—

प्रज्ञा नवनवोन्मेष^(२)—शालिनी प्रतिभा मता ।

तदनुप्राणनाजीवद्वर्णनानिपुणः कविः ।

तस्य कर्म स्मृतं काव्यम्^(३)—

तत् कान्तेव सरसताऽऽपादनेनेति—तथाभूतस्य
रमाविष्कारो निष्प्रत्यूह एवेति भावः । अभिमुखीकृत्येति—

(१) द्योतयितुमेव “क” पाठः ।

(२) नवनवोदलेख “ख” पाठः ।

(३) इतः प्राक् तत्रैव ‘स्मृतिर्व्यतीतविषया मतिरागामिगोचरा ।
बुद्धिस्तात्कालिकी प्रोक्ता प्रज्ञा त्रैकालिकी मता’ ॥ इति प्रज्ञाशब्दस्य
विवृतिरेतदुपयोगिनी ।

रामादिवद्वर्तितव्यं न रावणादिवदित्युपदेशं च यथा-
योगं कवेः सहृदयस्य च करोतीति सर्वथा तत्र

सुकुमारमतिस्वेनायासबहुलशास्त्रश्रवणविमुखानां राजपुत्रा-
दीनामनेनोपायेन रसास्वादनसुखपिण्डदानद्वारा सुकरं व्युत्-
पत्त्याधानमिति भावः । तदुक्तम्(१)—

स्वादुकाव्यरसोन्मिश्रं शास्त्रमप्युपयुज्यते ।

प्रथमालीढमधवः पिबन्ति कटु भेषजम् ॥

रामेति उपदेशमित्यन्तेनेदमाह— आस्वादोपायत्वेनाप्युपा-
दीयमानं रामादिवृत्तान्तमाविर्भावयदेव वस्तु सामर्थ्याद्विहित-
निषिद्धप्रवृत्तिनिवृत्तिमप्याधत्ते निदाघपरितापप्रशमायोपात्तः
श्रीखण्डखण्डलेपः(२) शिशिरमौरभभिवेति । ‘च’ समुच्चये ।
यथायोगमिति—यशोऽर्थानर्थप्रशमान् द्वयोरपि, शेषास्तु भावक-
स्यैव । तथाहि—व्यवहारज्ञानहिताहितव्युत्पत्ती कवेस्तत्कृत-
काव्यजन्ये न भवतः, तयोस्तन्निष्पत्तिहेतुत्वेनान्योन्याश्रयप्र-
सङ्गात् । ननु व्यवहृतिज्ञानमपि हिताहितज्ञानमेवेति पृथग्गणनं
निष्फलमिति चेत्, सखं, नृपगुर्वादिविषयो व्यवहारः स्वरूपत
एवोपादेयोऽत्रैवं व्यवहर्त्तव्यमिति, शेषस्तु रामरावणादिवृत्त-

(१) भट्टनायककृते हृदयदर्पणे इति बहुत्राकरनिर्देशः ।

(२) श्रीखण्डलेपलेपः “क” पाठः । तत्र प्रथम“लेप”पदेन ‘कृद्-
भिहितो भावो द्रव्यवत् प्रकाशते’ इति न्यायेन द्रव्योद्देशः, चरम-
‘लेप’पदेन लेपनक्रियेति पाठसङ्गतिः ।

यतनीयम् ॥

एवमस्य प्रयोजनमुक्त्वा कारणमाह—

शक्तिर्निपुणता लोकशास्त्रकाव्याद्यवेक्षणात् ।

काव्यज्ञशिक्षयाऽभ्यास इति हेतुस्तदुद्धवे ॥ ३ ॥

शक्तिः कवित्वबीजरूपः संस्कारविशेषः, यां

सदृशं वृत्तमुपादेयमनुपादेयश्चेत्येतावता वैषम्यम् । आनन्दानु-
भूतिरपि कवेः स्वकाव्यपर्यालोचनाऽनन्तरं जायमाना न करणो-
पाधिकृता किन्तु भावनोपाधिकृतेति भावकत्वांश एव निक्षिप्यते,
काव्याङ्गोपाङ्गविद्याविज्ञानविहीनानां कवीनामपि सुप्रसिद्धसमग्र-
व्युत्पत्तिदशावशादास्वादप्रकर्षानुदयस्यानुमीयमानत्वात् । स-
हृदयस्येति—प्राचीनवासनासंवर्धिता(१)ङ्ग[ङ्गोपाङ्ग]विद्यानिपुण-
तोपस्कृता बुद्धिर्हृदयं तद्वत् इत्यर्थः । करोतीति प्रतिकर्मपदं
सम्बन्धः । सर्वथेति—शेषा विद्यास्तदङ्गतयैवोपादेय(?)मित्यर्थः ।
तत्र कर्तुं विचारयितुश्चेति शेषः । यतनीयमित्याग्रिमकारिका-
सङ्गतिस्मूचनम्(२) । तथाहि—पार्यान्तिकप्रयोजने क इवाहृत्य (३)
व्यापारे सम्भवत्यनागतत्वात् ; तस्मात्तन्निर्वाहकोपादानमेव तत्र
यत्नः, अतस्तत्र यतनीयमिति ।

(१) संबलितेति कचित् पाठः । संबन्धितो 'क' पाठः ।

(२) एतच्छापाततः काव्यप्रकाशविवेककारं साध्विविश्राहिकं
श्रीधरमनुसृत्य । मतमेतत् खण्डितं सम्प्रदायप्रकाशिन्याम् ।

(३) आहृत्य मिलित्वा ।

२ का० प्र०

विना काव्यं न प्रसरेत् प्रसृतं वा उपहसनीयं स्यात् ।
लोकस्य स्थावरजङ्गमात्मकलोकवृत्तस्य, शास्त्राणां
छन्दोव्याकरणाभिधानकोशकलाचतुर्वर्गगजतुरगखट्वा-

कोऽर्थस्तत्कारणान्युपादेयानीति, तच्चाधिगम्य कानि तत्-
कारणानीति श्रोतृजिज्ञासायां शक्यसाधनद्योतनपरां तृतीय-
कारिकामाह—शक्तिरिति । कवित्वेति—कविसहृदयानन्दहेतुः
काव्यं, तस्याङ्कुरस्येव कालान्तरे प्रादुर्भविष्यतो बीजरूपः ।
संस्क्रियते विशिष्टकार्यभाजनीक्रियते प्रमाणेनेति संस्कारः प्राचीन-
वासना, देवताऽद्यनुग्रहजनितः कश्चनातिशयो वा, स एव
विशिष्यते [इति] विशेषः स एव भक्तिः स्फूर्तिरिति यावत् ।
व्युत्पत्त्या तत्रान्यथाऽनुपपत्तिं प्रमाणयति यामित्यादिना ।
पदतदर्थविज्ञानवत्यपि पुंसि श्रद्धालौ यदभावकृतः काव्य-
निष्पाद्यास्वादप्रकर्षयोरभावः सोऽर्थं नापलप्यत इति भावः ।
न प्रसरेत् न जायेत, परोपपादितमपि वा (?) नास्वादप्रकर्षौ
यत्र भवेच्चेत्यर्थः । प्रसृतमिति—कष्टसृष्ट्या पद्यादिकमुत्पाद्य दुर्द-
रूढैस्तद्रूपतया सम्भाव्यमानं, पण्ड-(पण्ड)सम्भोगन्यायेन
कश्चनास्वादेशमननुभूयाव्युत्पन्नैस्तन्मात्राविष्कारकतया स-
म्भाव्यमानञ्चेत्यर्थः । यद्यपि चोभयथाऽपि पुरुष एवोपहासपात्रं
तथाप्येतदेव भ्रमविषयीभूतमन्यथाभावबीजमिति काव्यमुप-
हसनीयमुक्तम् । स्यादिति प्राप्तकाले सम्भावनायां वा लिङ् ।
वृत्तस्येति—लोकपदस्य वृत्तपरत्वं वर्णनीयानन्तत्वरूपापना-

दिलक्षणग्रन्थानां, काव्यानां च महाकविसम्बन्धिनाम्,
आदिग्रहणादितिहासादीनां च विमर्शनाद्व्युत्-
पत्तिः । काव्यं कर्तुं विचारयितुं च ये जानन्ति तदुप-
देशेन करणे योजने च पौनःपुन्येन प्रवृत्तिः—इति त्रयः
समुदिता न तु व्यस्ताः तस्य काव्यस्योद्भवे निर्माणे
समुल्लासे च हेतुः, न तु हेतवः ।

यम् । अभिधानानि नामानि तेषां कोषाः संग्रहाः । कला
चित्रगीतादिविज्ञानम् । इतिहासादीनामित्यादिशब्देन निखिल-
काव्यशब्दप्रपञ्चपरिग्रहः । तदुक्तम्—

न स शब्दो न तद्वाक्यं, (१)न सा विद्या न सा कला ।

जायते यन्न काव्याद्भ्रमहो भारो गुरुः कवेः ॥

करणं काव्यस्वरूपनिष्पत्तिः कवित्वशिक्षया । योजनं
पूर्वपराविरुद्धतया रसाभिव्यक्तिक्षमत्वेन प्रबन्धाद्यवयवविन्यासः ।
सहृदयोपदेशाद्युपलक्षणञ्चैतत् । तेनास्वादप्रकर्षप्राप्त्यर्थमपि
प्राथमिकैः परिनिष्ठितभावकोपदिष्टानि तस्यैव काव्यस्य मुहुर्मुहु-
र्भाविनाऽऽदीन्युपादेयानि ।

तदेवं समग्रग्रन्थोपयोगिकारिकात्रयमुक्त्वा प्रथमोल्लास-
प्रतिपाद्यकाव्यभेदलक्षणाभिधानं तत्सामान्यलक्षणानन्तरमेव
सुप्रतिपदं भवतीति तददोषाविद्यादिना दर्शितं, तदवतारयति—

एवमस्य कारणमुक्त्वा स्वरूपमाह—

(१) तददोषौ शब्दार्थौ सगुणावनलङ्कृती पुनः कापि ।

दोषगुणालङ्कारा वक्ष्यन्ते । कापीत्यनेनैतदाह यत्

एवमित्यादि । स्वमसाधारणं रूपमितरव्यावर्तको धर्मः ।
अदोषाविति दोषाणां यथाशक्ति हानमूत्रणम्(१) । शब्दार्था-
विति शब्दस्य पूर्वनिपातेनाभ्यर्दिततरत्वं द्योतयन् विशेष्यत्व-
माविष्करोति, शेषस्य तु परनिपातेनाप्राधान्याद्विशेषणत्वम् ।
एवञ्च शब्दधर्म एव काव्यत्वं, (२) तस्य चार्थे विशिष्टविभावा-
दिव्याप्रियमाणस्यैवायमतिशय इति ध्वननार्थमर्थस्य तुल्य-
कक्षतया निर्देशः । ये तु द्वयोरपि काव्यत्वमिच्छन्ति त इत्थमनु-
योज्याः—काव्यत्वमुभयधर्मतयाऽङ्गीक्रियमाणं संयोगादिव-
द्भ्यासज्यवृत्ति वा ? गोत्वादिवत्प्रत्येकसमाप्यवृत्तित्वान्नाद्यः,
सामान्यस्य तथा भावानङ्गीकारान्नेतरः, प्रत्येकं काव्यताप्र-
सङ्गात् । किञ्च कविकर्मविशेष एव काव्यमुच्यते । तच्च विशिष्टा-
र्थप्रत्ययार्थसंयोज्यमानं पदकदम्बमेवेत्युद्देश्य एवार्थो, न तु

(१) दिग्दर्शनमेतत् । प्राचीनतमैः टीकाकृद्भिः सूचकादिभिरस्यो-
पष्टम्भः साधु सूचितः । तन्मते तददोषाविति कल्पमानोल्लासदशकस्य
संक्षेपेणात्र सूत्रणं कृतं यथा सरस्वतीकिण्ठाभरणे अदोष-
मित्याद्यग्रिमकारिकायाम् ।

(२) एतदनुवाद्येव विद्वज्ज्ञाथ-जगन्नाथ-प्रभृतीनामर्वाचीनाना-
मालङ्कारिकवर्याणां सिद्धान्तोद्घोषणम् ।

सर्वत्र सालङ्कारौ, क्वचित्तु स्फुटालङ्कारविरहेऽपि न काव्यत्वहानिः । यथा—

यः कौमारहरः स एव हि वरस्ता एव चैत्रक्षपा-
स्ते चोन्मीलितमालतीसुरभयः प्रौढाः कदम्बानिलाः ।

कविव्यापारगोचरः । सगुणाविति लक्षणं प्रद्योतनपरं, वक्ष्यमाण-
रीत्या गुणानामास्वादस्वरूपविशेषणत्वेनैव पर्यवसानात्, तत्प्र-
धानस्यैव च वाक्यस्य काव्यत्वाङ्गीकृतेः, इतरस्याभासतानि-
यमात् । एतदुक्तं भवति—आस्वादजीवातुः पदसन्दर्भः काव्यम् ।
तत्र यत्रालङ्कारविशेषाः सम्भवन्ति तत्र परिपोषविशेषाभावे
तु तेषां तत्कृतपुष्टिहीनत्वं, दोषतारतम्याच्चास्वादाभावतारतम्यं,
न तु काव्यत्वहानिः, तेषां सर्वत्र व्यापकत्वात्, गुणाश्चास्वाद-
शरीरान्तर्गता एव, न तु शब्दार्थरचनाधर्मा इति । ये त्वदोषा-
विति लक्षणांशमिच्छन्ति तेषां काव्यत्वं निर्विषयमत्यन्तप्र-
विरलविषयं वा स्याद्, उक्तादेव न्यायात् । यस्तु रसादिहीनेऽपि
क्वचन काव्यव्यपदेशः स बन्धादिसाम्याद् गौण एव । तच्च
सर्वमुक्तं वितत्यास्माभिर्ध्वनिसिद्धान्तसंग्रह इत्येव दिक्(१) ।

(१) स्वसगोत्रप्राचीनपुरुषस्य मतमेतद् भणितिभङ्ग्या तात्पर्येण
चानूदितं साहित्यदर्पणकृता स्वग्रन्थे इति तद्ग्रन्थालोकिनां स्फुट-
मेव । तत्कृतं काव्यलक्षणं प्राचां लक्षणविचारशैली चोपरिदर्शित-
मेव मार्गनुहरतः सर्वथेति मतप्रवर्तनकल्पे पूर्वतनस्य टिकाकृत
ऋणं नापलप्यमित्यलं पल्लवितेन । ध्वनिसिद्धान्तसंग्रह-ग्रन्थस्तु
नाद्यापि क्वचन समासादितः ।

सा चैवास्मि तथापि तत्र सुरतव्यापारलीलाविधौ
रेवारोधसि वेतसीतरुतले चेतः समुत्कण्ठते ॥ १ ॥

अत्र स्फुटो न कश्चिदलङ्कारः । रसस्य च प्राधान्या-
न्नालङ्कारता ।

कचिच्चिति रसादौ विद्यमान इति शेषः । स्फुटेत्यादिना
नञोऽल्पार्थता सूचिता । कौमारमभिनवं यौवनं सरससम्भोगा-
मृतशीकरास्वादव्यसनव्यग्रिम्णा दृतवान् अलक्षितमिवाति-
बाहितवान् इत्यकृत्रिमप्रेमपात्रताप्रकटनेन रागबन्धदार्ढ्य-
ध्वननम् । वर इति स्वयमभिरुच्या दृतो न तु पित्रादिपार-
तन्व्यात्यथाकथञ्चिदाश्रित इति । एवमन्यत्रापि पदानां जीवातु-
रुहनीयस्तत्त्वबुद्धिभिः, अस्माभिस्तु ग्रन्थगौरवमभिया कचन क-
चन इव वक्तव्य इति । मालती वामन्तिका जातिः । कदम्बो
धूलिकदम्ब इत्येके, वसन्तघनसमययोर्द्वयोरप्युत्तराजयोर्ग्रहण-
मिति तु सम्प्रदायविदः(१) । अत्र स्फुटो नेति—इह हि
प्राणेश्वरसन्निधानादि धृतिकारणं, तत्र च सत्यपि तस्या अ-
नुत्पत्तिस्तद्विरुद्धायाश्चोत्कण्ठाया उत्पत्तिरिति कारणसामग्र्यां
कार्यानुत्पत्तिलक्षणा विशेषोक्तिः । तस्याश्चास्फुटत्वं प्रति-
रूपकार्यस्य साक्षादुत्पत्त्यभावस्यानभिधानात् किन्तर्हि विरुद्धोत्-
पत्तिमुखेन सूचनात् । यद्वा प्रियतमसङ्गमाभावादीनामुत्कण्ठा-

(१) सम्प्रदायविदां व्याख्यानमेतत्कादमीरकरचक्रकृते सङ्केते
महासांख्यविग्रहिकश्रीधरकृते विवेके च सप्रश्रयमालोचितम् ।

तद्भेदान् क्रमेणाह—

(२) इदमुत्तममतिशयिनि व्यङ्ग्ये वाच्याद्धनिर्बुधैः कथितः॥

इदमिति काव्यं, बुधैर्वैयाकरणैः प्रधानभूतस्फोट-

भावहेतूनामभावेऽपि तस्या उदय इति हेत्वभावेऽहेतुकोत्पत्ति-
लक्षणा विभावना । साऽपि न स्पष्टा । निमित्तविरहश्च वि-
रुद्धयोगमुखेन, न साक्षादभिधीयमानत्वात् । एवञ्च साधक-
बाधकत्वमानाभावात्सन्देहसङ्करः(१) । सोऽप्यनभिव्यक्तः, अन-
भिव्यक्तकोटिद्वयालम्बनत्वात् । रसस्येति—अलङ्कारपदार्थ-
पर्यालोचनयैव तदुपसर्जनीभाव[स्य] स्फुटाभावात् । रसपदञ्चात्र
सम्भोगव्यभिचार्यौत्सुक्यमाह, रस्यत आस्वाद्यत इति व्युत्पत्त्या,
न तु साक्षादेवात्र सम्भोगनामा रसः, स्वाधीनपतिकाया
क्रीडास्थान(२) एवमुत्कण्ठायाश्चर्व्यमानत्वात् ।

भित्तयेऽनेनेति भेदो विशेषलक्षणं भेदनं भेदधर्मो(३) वि-
भागश्च । तस्य च विशेषलक्षणप्रयोजनकधर्मिनिर्देशमात्ररूपस्य
पृथग्वाक्य अभिधानं नातिफलवदिति प्रतिलक्षणवाक्य-

(१) एवं रुचककृतेऽलङ्कारसर्वस्वे विमर्शितम् । तदनुयायिनः श्री-
धरादयोऽप्येवं मन्यन्ते । नेदं क्षोदक्षममिति प्राञ्चः केचित्, यन्मतं
विवेक इत्थं परामृष्टं “ये तु सङ्करस्य पृथगलङ्कारतां न मन्यन्ते तन्मते
तत्सम्भावना नास्ती”ति । अर्वाञ्चोऽपि प्रदीपकारादयो गजनि-
मीलिकान्यायेनैतन्मतानुसारिणः ।

(२) एवमुत्कलीयपुस्तके । स्थानमित्यशुद्धः पाठः “क” पुस्तके ।

(३) भेदः “क” पाठः ।

रूपव्यङ्ग्यव्यञ्जकस्य शब्दस्य ध्वनिरिति व्यवहारः कृतः ।
ततस्तन्मतानुसारिभिरन्यैरपि न्यग्भावितवाच्य-

मेवोपादानम्(१) । क्रमेणेत्यतः पूर्वं लक्षणमिति शेषः । वाच्यादति-
शयस्य कृते उत्कर्षपात्रता, अतिशयो वाच्यापेक्षया चमत्कार-
विश्रान्तिकारी व्यङ्ग्यगतः प्रकर्ष इत्यपरे(२) । ध्वनिरिति
कारिकापदं ध्वनिव्यवहारनिर्मूलत्वशङ्कानिरासाय, इत्याह-
वैयाकरणौरिति । प्रधानेति—अर्थप्रत्ययरूपफलप्रत्यासत्त्ये-
त्यर्थः । स्फुटत्यर्थोऽस्मादिति स्फोटः, पूर्वपूर्ववर्णानुभवजनित-
संस्कारसन्धीचीनान्त्यवर्णानुभवजनितप्रतिपत्तृगतातिशयवशाद-
परोक्ष इव क्रियमाणः सकलाभिधेयाभिधानमयतया स्त्री-
क्रियमाणः, यमिमं शब्दब्रह्मेत्याहुः । स च व्यङ्ग्यः सन्नेवा-
विष्क्रियमाणोऽर्थमभ्यानयति, तदनुगुणा च शब्दे वर्णात्मके का-
चिदुक्तिः । सा च नाभिधाऽऽदिः, सङ्केताद्यपेक्षाविरहात् । वर्णाश्च
ध्वननद्वारैव तथा विप्लवन्तीति ध्वननारूपा सा शक्तिः ।
अन्यैः श्रीमदानन्दवर्धनाचार्यप्रभृतिभिः । न्यग्भावितं प्रवर्णी-
कृतं वाच्यं येन व्यङ्ग्येनेति विग्रहः । व्यञ्जनं प्रतीतिः, तत्क्षमस्य
तदनुगुणसामर्थ्यभाजः । शब्दार्थयुगलस्येति सर्वत्रोभयमूलस्य
वक्ष्यमाणात्वात् । एतदुक्तं भवति, ध्वन्यत इति ध्वनी रसादि-
रर्थः, ध्वनतीति ध्वनिः शब्दो वाच्यादिरर्थो वा, ध्वन्यतेऽनेने-

✓ (१) मीमांसासिद्धान्तसम्मतमेतदभिधानं ०विवेककारोपश्रमिति
प्रतिभाति ।

(२) अरुचिकरोऽयं कल्पस्तु विवेककारोद्भावितः ।

व्यङ्ग्यव्यञ्जनक्षमस्य शब्दार्थयुगलस्य । यथा —

निःशेषच्युतचन्दनं स्तनतटं निर्मृष्टरागोऽधरो

नेत्रे दूरमनञ्जने पुलकिता तन्वी तवेयं तनुः ।

मिथावादिनि ! दृति ! बान्धवजनस्याज्ञातपीडागमे !

वापीं स्नातुमितो गताऽसि न पुनस्तस्याधमस्यान्तिकम् ॥२॥

ति ध्वनिः शब्दादिगता वा शक्तिः, ध्वननं ध्वनी रसादिप्रतीतिः.

ध्वन्यतेऽस्मिन्निति ध्वनिः काव्याख्यसमुदाय इति यत्राप्यनेका-

र्थो ध्वनिशब्दः, (१) यद्यपि चानेनैव व्यायेन गुणीभूत-

व्यङ्ग्यमपि ध्वनिपदवाच्यं भवितुमर्हति तथापि व्यवहारवशा-

द्वाच्योपस्क्रियमाणव्यङ्ग्य एव ध्वनिपदं नियम्यत इति । तटं

समीपे समप्रायः प्रदेशः, तत्र चन्दनं निःशेषं च्युतं निम्नोन्नतेषु

तु चुचूकाग्रस्तनमध्यादिषु सशेषमिति, अधरो निःशेषमृष्टरागो,

न तूत्तरौष्ठः । तन्वीत्यपि व्यङ्ग्यपक्षे विधेयम् । अधमस्य

प्रागपि लक्षितनिकृष्टपरिग्रहस्य । एतेषां पदार्थानामनुमन्धानान-

न्तरञ्चार्थस्याभातमात्रस्य प्ररोहाभावेन तदन्तिकं न गताऽसीत्य-

नेन वैपरीत्याद् गताऽसीति लक्ष्यत इति शेष इति प्राचीनानां

श्रीमद्राचस्पतिमिश्रप्रभृतीनां व्याख्यातृणां मतम् (२) ।

(१) एतत्प्रसङ्गे 'यत्रार्थः शब्दो वेत्यादिः प्रसिद्धा ध्वनिकार-
कारिका तदुपरि लोचनग्रन्थश्च जिज्ञासुभिरालोकनीयः ।

✓ (२) विवेककारोऽप्येतन्मतमेवमेवोद्धरति स्वग्रन्थे । के ते सप्रश्रय-
मत्र स्मृता वाचस्पतिमिश्रा इत्यधुना निर्णेतुं न शक्यते । परं सर्व-
तन्त्रस्वतन्त्रेभ्यो दार्शनिकप्रवरेभ्यो वाचस्पतिमिश्रेभ्योऽर्वाचीनेभ्य-

अत्र तदन्तिकमेव रन्तुं गताऽसीति प्राधान्येना-
धमपदेन व्यज्यते ।

रन्तुमिति तु फलं, वृत्तौ व्यज्यत इति तत्सम्बन्धः । (१) ये तु 'भ्रम
धम्मिअ' इत्यादाविवान्न वाच्यप्रतीत्यन्तरमनुवपनरीत्या व्यङ्ग्य-
प्रतीतिमिच्छन्ति ते न सम्यग्भिदः । तत्र हि श्वमारणस्य सखतयै-
वोपक्षिप्तत्वेन प्रतीत्यपर्यवसानाभावादनन्तरमेव भ्रमणविघ्न
कारी इवा यद्यपि निरस्तस्तथापि सिंहसञ्चारोऽयन्ततोऽधिक-
स्तद्विघ्नकारीति भ्रमणमयुक्तमिति प्रतीयते । न चैवमिह,
वापीगमनस्य वास्तवतयोपक्षेपाभावात् किन्तर्हि वैदग्ध्यादग्राम्यो-
क्त्या सूचयितुमुपादानात् । न च प्रतिपदजीवात्वमुन्मन्धातृ-
नपेक्षयैवं व्याख्येयमिति साधुपरिनिष्ठितापेक्षयैव काव्यविचारार्हः,
अन्यथा 'उपकृतं बहु तत्रे'त्यत्रापि तथा स्यात्, वक्त्रादिवैशिष्ट्यस्य
केदाचिद्व्युत्पन्नैरनर्थसन्धानसम्भवात् । तस्मात्प्रतीत्यपर्यव-
सानेनात्र लक्षणैव युक्ता स्यात् । तदुक्तम्—

कचिदुवाध्यतया ख्यातिः कचित्ख्यातस्य (२) बाधनम् ।

श्चिन्तामण्यादिस्मृतिनिबन्धरचयितृभ्यश्च ते भिन्ना इति तु नावय-
मनुमानम् ।

(१) एतद्वाक्ये एतत्प्राक्तनवाक्ये च पुस्तकयोः पाठो न सम्य-
ङ्गिति प्रतिभाति । गोविन्दठक्कुरेण ०प्रदीपे एतदेव मतमस्माद्
ग्रन्थादेतदर्वाचीनाद्वा ग्रन्थान्तरादुद्धार्यतीति प्रतीयते । (काव्यप्रदीपस्य
काव्यमालासंस्करणे २३ पत्रं द्रष्टव्यम्) ।

(२) क्वचिद्वा तस्य "क" पाठः । रुचककृते ०सङ्केते उत्कलीय-
पुस्तके, साहित्यदर्पणे चोपरिदिशित एव पाठः स्वीकृतः ।

(३) अतादृशि गुणीभूतव्यङ्ग्यं व्यङ्ग्ये तु मध्यमम् ।

अतादृशि वाच्यादनतिशायिनि । यथा—

ग्रामतरुणं तरुण्या नववञ्जुलमञ्जरीसनाथकरम् ।

पश्यन्त्या भवति मुहुर्नितरां मलिना मुखच्छाया ॥३॥

पूर्वत्र लक्षणैव स्यादुत्तरत्राभिधैव तु ॥

एतेन वापीगमनेन तन्निषेधः कामुकसमीपगमननिषेधेन च तद्विधिव्यज्यत इति यत्कैश्चिदुक्तं (१) तन्न युक्तम्, उक्तयुक्त्या लक्षणीयत्वात् । अत्र च दौत्यरूपात्यन्तनिकृष्टकर्मजीविकायां त्वयि कृतापराधायामपि मे नाम्नुया, न च तस्मिन्नैसर्गकाधम-
कर्मचुञ्चौ, किन्त्वकृतज्ञायां त्वयि यद्ब्रान्धवबुद्ध्या विश्वसिमि यच्च तस्मिन्नेवंविधे हरिद्रारागिणि दुर्विदग्धे दृढमनुरक्ताऽस्मि मन्दभागिनी । तदेवंविधवञ्चनासदृशं नानितप्रौढपरिपाकपुटपाक पात्रत्वं मम युक्तमेवेति विप्रलम्भभेदेष्टव्यमानव्यभिचारिनिर्वेद-
ध्वनिः, तदङ्गन्तु लक्षणाभूत्वंस्तु ध्वनिरित्यवहितैर्विवेचनीयम् । एवमुदाहरणान्तरे वृत्तिकृदुक्तादन्यदापि विस्तरभीत्यास्पदनुक्त मपि बोद्धव्यं महाबुद्धिभिः ।

वाच्यादित्यादि—चित्रे व्यङ्ग्यमत्यन्तास्फुटम्, अत्र

(१) 'ध्वनिकृता हि विधौ वाच्ये निषेधः पृथङ् निषेधे च वाच्ये विधिः पृथगुदाहृतः । विधিনিषेधद्वारेण चोदाहरणं वाच्यव्यङ्ग्ययो-
रित्यत्र वैलक्षण्यख्यापनार्थमिति विवेकोद्भावित आशयोऽत्राक्षिप्तः स्यात् ।

अत्र वञ्जुललतागृहे दत्तमङ्गेना नागतेति व्यङ्ग्यं
गुणीभूतं, तदपेक्षया वाच्यस्यैव चमत्कारित्वात् ।

पुनरतथाभूतमपि व्यङ्ग्यं वाच्यादनतिशयितमिति (१) ध्वनि-
चित्राभ्यामस्य भेदः । वाच्यादनतिशयश्च व्यङ्ग्यस्य समप्राधान्ये-
ऽपि स्थले विद्यत इति वक्ष्यमाणप्रकाराष्टकव्याप्तिसूचनम् ।
यद्यपि च 'अखण्डबुद्धिवैद्यः काव्यार्थः' (२) इति नयेनास्वाददशाया-
मवयवानां गुणप्रधानभावो न विकल्प्यते, तथाप्युत्तरकालीन-
विवेचकैरावापोद्गापविवेचने कचन कस्यचित्प्राधान्यं कस्य-
चिदप्राधान्यं भासत इति भेदव्यवहारः । आस्वादप्रकर्षार्पकृषकृत-
श्चोत्तमादिव्यवहारः । यद्यपि चास्वादवत् काव्यम्, आस्वादे च
व्यङ्ग्यान्तरस्य (३) गुणीभूतत्वाव्यभिचार एव तथापि वाच्यतः
प्राधान्यमात्रेण वस्त्वलङ्कृत्योर्ध्वनिव्यवहारः । अतथाभूतयोस्तु
गुणीभूतव्यङ्ग्यव्यवहार इति । यत्र रमादिकमन्यत्र प्रक्रियमाणे
गुणीभवति (४) यथा मम—

उअ तिमिरे दरविमलोदके कइरवमरे परिहमन्तम्मि ।

(१) 'अङ्गमावादिनादनतिशयित'मिति विकृतः 'क' पुस्तके पाठः ।

(२) 'वाक्यार्थः' इति पाठे तु पञ्चमोल्लासकृतनिर्देशं वेदान्तिमत-
मेवोद्दिष्टं स्यात् ।

(३) आस्वादशरीरभूतरसादिव्यतिरिक्तस्येति यावत् ।

(४) 'ननु यत्रेत्यादिः'.....'इत्यादौ तदगुणीभूतत्वव्यवहार इति'
इत्यन्तोऽसंलक्षः पाठः 'क' पुस्तके ।

असिअं णु अपणढकिअं जामिणि वसणं वससि दिव्वं ॥ (१)

तत्र गुणीभूतत्वव्यवहार इति । ननु यत्र रसादिकमन्यत्र प्रक्रियमाणे गुणीभवति तत्र व्यङ्ग्ये(२) कथं काव्यव्यपदेशो, रसादेरमुख्यत्वात्, प्राधान्य एव काव्याङ्गीकारात् ? अत्र ब्रूमः । केनोक्तमत्र रसादिगुणीभूत इति ? समुहालम्बनरूपस्यास्वादस्य सहृदयहृदयविश्रान्तिधाम्नः । शब्दार्थादिनिखिलकाव्यावयव-चारुत्वसामग्रीसाम्राज्यसम्पूर्णस्यात्रापि स्वसंवेदनसाक्षिकत्वात्, तस्यैव च रसादिपदवाच्यत्वात् । ननु यद्येवं, तर्हि दीयतां ध्वनिगुणीभूतव्यङ्ग्याख्यकाव्याभिरुपायै निवापाञ्जलिः; आस्वादस्योक्तरीत्या कचिदपि गुणीभावस्याभावात्, अतस्त्वत-श्चाभासतानियमात् । सत्यं, [परं] सुखपरसाद्युपायभूते रत्यादौ प्रक्रियमाणाधिष्ठाने प्राधान्यमुपचर्याप्रक्रियमाणगतेऽप्राधान्यमा-श्रित्यास्वादोत्तरकाले विवेचकैर्ध्वन्यादिविभागः क्रियत इत्युप-पद्यते भेदव्यवहारः । यदि च रसाद्यन्तरे तस्यैव गुणीभावस्तदो-

(१) वृत्तित्प्रायेयं गार्थोमयोरेव पुस्तकयोः । 'तअ भिमिचे दकविम कइववरसे परिहसन्तमि । असिआ ण अपणढकिअं जामिणि वसुणं वससि दिव्वं ॥' 'क' पाठः । 'उअ तिमिरे दरविमलदककइवरसे परिहसन्तमि । असिअं ण अपणढकिअं जामिणि वसणं वससि दिव्वं ॥' 'ख' पाठः । यथाकथञ्चित् यथामतीयं समाहिता । 'पश्य तिमिरे दरविमलोदके कैरवसरसि परिहसति । असितं नु आत्मना-ऽऽवृतं यामिनि! वसनं वस्से दिव्यम् ॥' इत्युपरिपाठानुसारिणी च्छायां ।

(२) 'रसादिकमन्यत्र प्रक्रियमाणो अगुणीव्यङ्ग्ये' इति व्यत्यस्तः पाठः 'क' पुस्तके ।

भयव्यपदेशमाप्तावपि यस्य चमत्काराधिक्यपाधिकं विचित्र्य
व्यवस्थापयितुं शक्यते तन्मुखेनैव व्यपदेशो यथा मम—

क्षिप्रप्रशाम्यदरुणोग्रविलोलभावैः

सद्योविलीनविकटभ्रुकुटीविभङ्गैः ।

यः सङ्गरेषु करवालकरालपाणि-

दीनैर्विलोचनपुटैर्द्विषतां व्यलोकि ॥

अत्र यद्यपि क्रोधमशान्तित्रामोदयाभ्यां संस्कृतस्य वीरस्य
नृपविषयरतिभावाङ्गतयैव व्यवस्थानं तथापि तस्यैव चमत्कारा-
धानक्षमत्वं विवेचनायामत्रभासत इति तन्मुखेनैव गुणीभूतव्यङ्ग्य-
भेदरसबलङ्कारव्यवहारो न्याय्यो, न तु भावध्वनिव्यवहारः ।

एतद्विरेर्मात्यवतः पुरस्तादाविर्भवत्यम्बरलेखि शृङ्गम् ।

नवं पयो यत्र घनैर्मया च त्वद्विप्रयोगाश्रु समं विस्मृम् ॥(१)

अत्र सीतासहचरस्य श्रीरामचन्द्रस्य प्रकरणानुसन्धाना-
द्विपरीतविहारलक्षणः सम्भोग एवं चमत्कुरुते, विपलम्भस्तदङ्ग-
भूतो निगूढ एव चरताति सम्भोगव्यपदेश एव युक्तः । एव-
मन्पत्राप्युद्भावं भावुकचक्रवर्त्तिभिः । ननु वस्त्वलङ्कृत्यो रसा-
दिसान्निध्येनोद्भूतयोर्वाच्यापेक्षया प्रधानीभूतयोरेवम्, इतर-
योस्तु गुणीभाव इति, यदुक्तं भवता तद्वहुविप्लवकारि, नीरसस्य
तथाभूतस्य वाक्प्रपञ्चस्य सर्वस्यैवाकाव्यत्वप्रसङ्गात् ।
कष्टं भो प्रविलुप्तं निखिलमेव ते संव्यवहारभाण्डम् । आयुष्मन्

(१) रघुवंशे (१३।२६) । अत्र टीकाकृन्मन्तव्यमनादीनवं रहस्य-
वस्तुसूचनं विदग्धैर्विमर्शनीयम् ।

बन्धादिसाम्यादाभासग्रस्तबुद्धिभिस्त्रैलोक्यसम्मोहनप्रयुज्यमान-
काव्यव्यवहारं माऽत्र वृथा कृथाः (१) । नन्वेवं चित्रस्याकाव्यत्व-
मेव स्यात् , आस्वादसम्भेदे (२) यथायथं प्राचोरेवान्तः-
पातात् , अन्यथाऽऽभासतानियमात् । नच वाच्यं क्षुद्रमास्वाद्यं
तत्राप्यस्तीति, क्षुद्रत्वेऽनास्वाद्यत्वात् , आस्वाद्यत्वेऽक्षुद्रत्वात् ,
तस्मात्तत्रैव विधानमयुक्तमेव स्यादिति चेत्-सत्यमेवं, किन्तु
गङ्गुलिकाप्रवाहपतितानां जरतां गौरवप्रबन्धनिर्यन्त्रितोऽयं
ग्रन्थकृत्रैविद्यमुक्तवान् (३) । यद्वा रसवत्प्रबन्धावयवध्वनिगुणी-
भूतव्यङ्ग्यचित्रतया त्रिधा इति तत्परं त्रैविध्यगणनं, सरसगाथाऽऽ-
दिगतैकनारिसपद्यादिव तेषां काव्यावयवताहान्यभावात् ,
प्रबन्धस्यैव तत्र काव्यतास्वीकारात् (४) । परमार्थतस्तु सरसता-

(१) काव्यव्यवहारमात्रं कृथाः 'क' पाठः, काव्यव्यवहारं माऽत्र
वृथा 'ख' पाठः ।

(२) एवं 'क' पाठः । 'आस्वादसत्त्वेदे' 'ख' पाठः ।

(३) सरसोऽयं टीकाकृत्स्वरसो मान्यानां ग्रन्थकृतां विचारसरणिं
प्रति कर्कशाक्षेपपरोऽपि निपुणैः सादरमाकलयीयः । ० प्रकाश-
कृत्तत्त्वेनैकतो वामनोद्भटादिप्राचीनसरणिकृतामपरत आनन्दवर्धना-
भिनवगुप्तप्रमुखनवीनमार्गप्रवर्तकानां मतजालयोर्मध्ये सन्देहदोला-
यितचित्तवृत्तिः स्वकीयग्रन्थेऽसामञ्जस्याद्यवतारयतीति शास्त्रदर्शिनां
सुस्थितः सिद्धान्तः ।

(४) एतन्मतं सप्रश्रयं स्मृतं साहित्यदर्पणे चतुर्थपरिच्छेदेऽस्था-
न्तिमे भागे 'तदुक्तमस्मत्सगोत्रकविपण्डितमुख्यश्रीचण्डीदासपादै'रि-
त्युपक्रम्य । तत्रोद्धृतः सन्दर्भस्तु ध्वनिसिद्धान्तसंग्रहीयः स्यात् ।

(४) शब्दचित्रं वाच्यचित्रमव्यङ्ग्यं त्ववरं स्मृतम् ॥५॥

चित्रमिति गुणालङ्कारयुक्तम् । अव्यङ्ग्यमिति

ऽऽप्तैव काव्यं, तच्च द्विविधमेव—तदुक्तं 'काव्यस्यात्मन्यङ्गिनि रसादिरूपे न कस्याचिद्विमिति'(१)रिति ।

'गुणप्रधानभावाभ्यां काव्यस्यैवं व्यवस्थितेः ।

द्विधा काव्यं ततोऽन्यद् यच्चित्रमभिधीयते(२) ॥' इति ।

ग्रामेति—जन्मप्रभृतिप्रातिवेश्या—(३)दुनुरागपात्रत्वपकटनमपश्यन्त्या इति वृत्ताविरतो वर्त्तमानः । मुहुर्नितरामिति—यदा यदा तत्तदनुरागद्राढ्यं तदा तदाऽनुतापोत्कर्षाविष्कारान्मुखमालिन्यप्रकर्ष इति तद्विदां स्वरसः(४) । वाच्यस्य मुखश्रीमालिन्यस्यैव विप्रलम्भाभासात्कर्षवत्त्वं, व्यङ्ग्यस्तु सङ्केतसमभङ्गस्त्वङ्गतया तद्भुजिष्य इव तन्मुखापेक्षी ।

अव्यङ्ग्यमिति ईषदर्थं नञ्, व्यङ्ग्यात्यन्ताभाववति काव्यपदप्रयोगाभावात् । एतच्च सामान्यलक्षणमिति लक्षणे चित्र

(१) महिमभट्टकृते व्यक्तिविवेके (२२२ पृ०) । 'अङ्गिनी'त्यत्र 'सङ्गिनि' 'सङ्गिनि' इति च पाठान्तरे मुद्रितपुस्तके ।

(२) ध्वनिकारिका (३।४२) ध्वन्यालोके काव्यमालासंस्करणे (२२० पृ०) । 'काव्ये उभे' इति तु मुद्रितपुस्तके पाठः ।

(३) जन्मप्रभृतिभिः प्रादेश्यात् 'क' पाठः ।

(४) अत्र ०विवेके 'मुहुर्नितरामित्यव्ययद्वयसरस' इति व्याख्या दर्शिता । सैत्रात्र पाठपरिपादी स्यात् ।

स्फुटप्रतीयमानार्थरहितम् । अवरमधमम् । यथा—
 स्वच्छन्दोच्छलदच्छकच्छकुहरच्छातेतराम्बुच्छटा-
 मूर्च्छन्मोहमहर्षिहर्षविहितस्नानाह्निकाऽहाय वः ।
 भिन्नादुद्यदुदारदर्दुरदरीदीर्घादरिद्रदुम-
 द्रोहोद्रेकमहोर्मिमदुरमदा मन्दाकिनी मन्दताम् ॥४॥

पदमध्याहार्य, (१) तद्विभागः—वदचित्रं वाच्यचित्रमिति । अवर-
 मिति—प्रबन्धैकदेशपक्ष इतरैकदेशापेक्षया निकृष्टत्वात्, अन्य-
 थाऽऽभासत्वादिति भावः । गुणेति—शृङ्गारादिगतचित्तद्रवीभाव-
 मयमाधुर्यादिव्यञ्जकसजातीयस्य कस्यचिद्बन्धादिवैशिष्ट्यस्याभि-
 धानम् । अलङ्कारेति—रसादिपोषकोपमादिसाजात्यात्तत्पदप्रयोग-
 भाजो यमकादेश प्रमिद्धिमात्रव्यामूर्धैरलङ्कारतया व्यवहिय-
 माणस्योक्तिः । स्फुटस्यादि—रसाद्यभावादित्यर्थः । छातमल्पम् ।
 अहाय झटिति वो मन्दतां भिन्नादि(२)—त्यन्वयः । दरिद्राः शुष्क-
 त्वेन ग्लानाः । अत्र प्रवहद्रूपेणानुप्रासेन बन्धवैकल्येन च
 चेतसि काऽपि प्रकृष्टिकाऽऽधीयते । न चात्र गङ्गाविषयभाव-
 ध्वननप्रत्याशा ज्यायसी । यत्र सर्वात्मना तन्मात्ररूपा रतिः प्रती-
 यते तस्य तद्वर्णन एव हि रतिध्वनिव्यपदेशो, न तु दैवतोपनि-

✓ (१) चित्रमिति लक्ष्यपदमध्याहार्य 'ख' पाठो विवेकानुसारी ।
 चित्रमिति लक्षणपदमध्याहार्य 'क' पाठः ।

(२) 'भिन्नादि'ति लिङ्सामान्यपाठः प्राच्यटीकाकृद्ग्रन्थेषु बहु-
 वृषलभ्यते । 'भिन्ना'दिति आशिषि लिङः प्रयोगस्तु बहुतरसम्मतः ।

विनिर्गतं मानदमात्ममन्दिरा-
 द्रवस्युपश्रुत्य यदृच्छयाऽपि यम् ।
 ससंभ्रमेन्द्रद्रुतपातितागला
 निमीलिताक्षीव भियाऽमरावती ॥ ५ ॥

इति काव्यप्रकाशे काव्यस्य प्रयोजनकारणस्वरूप-
 विशेषवर्णनो नाम प्रथम उल्लासः ॥

बन्धमात्रेणेत्यादि विस्तरान्निर्णीतं ध्वनिसिद्धान्तसंग्रहे । यमिति-
 प्रकृतं हयग्रीवम् । यद्यपि चात्र प्रबन्धपर्यालोचनया वीरः
 प्रतीयते तथाप्येतन्मात्रेण तत्परिपोषाभावात् तदनपेक्ष्य वाच्यो-
 त्प्रेक्षामाश्रित्य चार्थचित्रतोक्तिः ।

इति कापिञ्जलकुलतिलक-षड्दर्शनीयचक्रवर्ति-
 महाकाविचक्रचूडामणि-सहृदयगोष्ठीगरिष्ठ -
 महामहोपाध्याय-महापात्रश्रीचण्डीदास-
 कृत-काव्यप्रकाशदीपिकायां
 प्रथमोल्लासः(१) ।

(१) इति प्रथम उल्लासः 'क' पाठः ।श्रीचण्डीदासमहामहो-
 पोध्यायकृतकाव्यप्रकाशदीपिकायांटीकाग्रन्थान्ते 'ग' पन्तके ।

द्वितीय उल्लासः ।

क्रमेण शब्दार्थयोः स्वरूपमाह—

(५) स्याद्वाचको लाक्षणिकः शब्दोऽत्र व्यञ्जकस्त्रिधा ॥

अत्रेति काव्ये । एषां स्वरूपं वक्ष्यते ।

उल्लासस्य प्रवृत्तिविषयं स्फुटीकुर्वन्नुद्भावयति—क्रमेणेत्यादि ।
शब्दस्य विशेष्यतया प्रथमं ततोऽर्थस्येत्यर्थः । रूप्यते निरूप्यते-
ऽनेनेति रूपं वैयर्थ्यं, स्वस्मात् सजातोयादेव रूपं स्वरूपं, विशेष-
लक्षणमिति यावत्, जात्यपेक्षमेकत्वम् । उद्देश्यविभागस्तु
तत्प्रवृत्तिसौकर्याय—एकस्यैव शब्दस्य तत्तद्बहूपाधिवशाद्वाचका-
दिसंज्ञाभेदो देवदत्तस्येव पाचकादिपदानि । अत्रेति—तन्त्रा-
न्तरे (१) व्यञ्जकताऽनङ्गीकारात् । विभागस्य विशेष-(२) लक्षण-
प्रयोजनकतां स्फोरयति वृत्तिकृत्-एषामित्यादिना । यद्यपि
शब्दविभागानन्तरं तद्विशेषलक्षणं वक्तुं युक्तं तथापि विभाग-
प्रकरणमेकमेव भवत्वित्यभिप्रायेण, वाच्याद्यर्थविशेषप्रतिपादना-
(३) नुगुणवाचकत्वाद्युपाधिवशाद्वाचकादिभेदो न तु गवाश्वा-

(१) मीमांसादर्शने न्यायनये च यत्र हि प्रायशः शब्दार्थशक्ति-
विमर्शः कृतः ।

(२) विशेषणलक्षण 'क' पाठः ।

(३) प्रतिष्ठापनानुगुण 'क' पाठः ।

(६) वाच्यादयस्तदर्थः स्युः—

वाच्य-लक्ष्य-व्यङ्गाः ।

(७) तात्पर्याऽर्थोऽपि केषुचित् ॥ ६ ॥

आकाङ्क्षा-योग्यता-सन्निधिवशाद्वक्ष्यमाणस्वरूपाणां

दिवत्तत्तद्वस्त्वनन्तरमिति द्योतयितुं वा मध्येऽर्थविभागमाह--
वाच्येति । वाच्यलक्ष्यव्यङ्गा इति शब्दवदौपाधिकानि
नामानि, गौणयोस्तु शब्दार्थयोः पृथक् गणनं न कृतं, गौण्या
लक्षणाऽन्तर्भावाङ्गीकारात् । केषुचिदिति--अमार्वात्रिकतया
समकक्षभावायोग्यायास्तात्पर्यनाम्न्या लक्षणाया(१) उपाधि
विषयतामाश्रित्य शब्दार्थप्रकारपार्थक्यानादर इति भावः ।
आकाङ्क्षा प्रतीतिपर्यवसानविरहः श्रोतृजिज्ञासारूपः । सन्निधि-
बुद्धिविच्छेदाभावः । योग्यता पदार्थानां परस्परसम्बन्धे
बाधाभावः । वक्ष्यमाणेति--जात्यादिरूपाणामित्यर्थः । समन्वये
विशेषत्रयुःसमन्विताकारतयाऽभिधेयादिविलक्षणस्वरूपः, अत
एव तौतातितादिभिर्लक्ष्यो वाक्यार्थ इति (२)यदुच्यते तद-

(१) तात्पर्यं हि द्वितीयलक्षणेति कैश्चिन्मीमांसकैरभिधीयते ।
अतोऽसार्वत्रिकत्वात्समशीर्षिकया न तद्गणनमित्याशयः ।

(२) अनन्वितानामभिधानं, पश्चात्तेषां समन्वये कर्तृकर्मक्रिया-
व्यापारे संसर्गाधिकवाक्यार्थबोधिन्या वाक्यार्थलक्षणया द्वितीय-
लक्षणेत्यपरपर्याययाऽर्थप्रतीतिरिति वादिनस्तौतातितादयो मीमांसक-
चक्रधुरीणाः । केषुचिदित्यालङ्कारिकाणां तात्पर्य्यपदार्थस्वीकारे-
ऽरुचिः प्रतिपादिता ।

पदार्थानां समन्वये तात्पर्यार्थो विशेषवपुरपदार्थोऽपि
वाक्यार्थः समुल्लसतीत्यभिहितान्वयवादिनां मतम् ।
वाच्य एव वाक्यार्थ इत्यन्विताभिधानवादिनः ।

अस्य नामान्तराभिप्रायेण, न तु प्राचीनलक्षणाविषय-
तया अपदार्थोऽपि वाक्यार्थ इति एकैकपदानामगम्यो-
ऽप्याकाङ्क्षादीतिकर्तव्यतामचिर्वैः पदैः सम्भूयाश्चर्यमान
इत्यर्थः । अभिहितानामभिधया लक्षणया वा बोधितानां पश्चाद्-
वृत्त्यन्तरेण समभिव्याहारं ये मन्यन्ते नैयायिकादयस्तेषां
तात्पर्यार्थः पृथगभिमत इत्यभिहितेत्यादेरर्थः । वाच्य एवेति—
चैत्र गामानयेत्युत्तमवृद्धोपदेशात्सास्नादिमति पिण्डे मध्यमवृद्धेन
सञ्चार्यमाणे तद्वृष्ट्या तस्य वाक्यस्य तदर्थबोधकतामनुमाया-
नन्तरं गां नय अश्वमानयेत्यादि प्रयोगेषु आवापोद्धारसदृशक्रिया-
पदार्थान्वितेषु कारकपदार्थान्विते च क्रियापदार्थे तस्य तस्य
पदस्य शक्तिमवधारयत्यन्वयव्यतिरेकाभ्यां, ततश्च प्रयोगकाले
तस्य प्रथमत एव तथाविधैव बुद्धिर्जायत इत्यभिधाऽतिरिक्त-
तात्पर्यवृत्त्या किं फलमित्यन्विताभिधानवादिनः श्रीमदाचार्य-
प्रभाकरगुरोर्मतमित्यर्थः । ननु यद्यसर्वत्रिकतया तात्पर्यार्था-
गणनं, समकक्षतया तर्हि व्यङ्ग्यार्थागणनमपि न्याय्यम् । नैवं,
व्यङ्ग्यविष्कारार्थमेवाभिधेयादीनामनुवाच्यत्वात् । तदगणने
तुरगारूढस्य तुरगविस्मरणवदत्यन्तप्रमादित्वापातात्(१) । नचैवं

(१) सर्वमेतत्सप्रपञ्चमालोचितं पञ्चमोल्लासस्योत्तरार्द्धं तदु-

•(८) सर्वेषां प्रायशोऽर्थानां व्यञ्जकत्वमपीष्यते ॥

तत्र वाच्यस्य यथा - -

माए घोरोवअरणं अज्ज हु णत्थि त्ति साहिअं तुमए ।

ता भण किं करणिज्जं एमेअ ण वासरो ठाई ॥ ६ ॥

अत्र स्वैरविहारार्थिनीति व्यज्यते ।

तात्पर्ये, तस्यार्थबाह्यत्वेनाप्राधान्यात् । यथा वाच्यादयोऽर्थ-
भेदास्तथा व्यञ्जकरूपोऽप्यर्थान्तरव्यञ्जनोपाधिकृतः सम्भवति
भेद इत्याह—सर्वेषामिति, वाच्यादीनामित्यर्थः । प्रायश इत्य-
व्याप्तिमूचनम् । वाच्यस्येति गुरुनये, अन्यत्र तात्पर्यार्थस्य,
व्यङ्ग्यो वृत्तिकृदुक्तोऽर्थः, पदजीवातुस्तूभयत्र वाच्यव्यङ्ग्यः(१) ।
अथ खल्ववसरौ नास्ति, न त्वन्यदा, तद्व्याघाया मम कदा-
ऽस्त्यवसर इति काका रहस्यम् । एवमेव व्यासङ्गं विना । अत्र
तावत् समभिव्याहृतपदार्थरूपवाक्यार्थान्वयानन्तरं स्वैरं ताव-
द्विहरामीति योऽर्थः प्रकाशते स तावन्नाभिधेयो, ऽसङ्केतितत्वात्,
उपात्तेकैकपदालभ्यत्वाच्च । नापि तात्पर्यविषयः, तस्य संसर्ग-
मात्रोपक्षयात् । ततश्चान्यथाऽनुपपत्त्या वृत्त्यन्तरमङ्गीकार्यम् ।
तच्च यद्यपि वक्ष्यमाणराया शब्दादिषु सर्वत्रैव दत्तपदं तथाप्य-
त्रार्थस्य शक्तिः प्रधानं, शेषशक्तिस्तु तदुपकारिकैवेति वाच्यद्वारा

परि टीकायाश्च । प्रमादितपातादित्यसङ्गतः पाठः 'क' पुस्तके ।

(१) पदानामर्थाश्रितशरीर इत्याशयष्टीकाकृतां भवेत् । वाच्य-
व्यङ्ग्य इति लक्ष्यव्यङ्ग्यादतिरिक्तः । एवं स्थिते उभयत्र तु वाच्य-
व्यङ्ग्य इति पाठः साधोक्तान् ।

लक्ष्यस्य यथा--

साहेन्ती सहि सुहअं खणे खणे दूणिआ सि मञ्ज कए ।
सब्भावणेहकरणिजसरिसअं दाव विरइअं तुमए॥७॥

अत्र मत्प्रियं रमयन्त्या त्वया शत्रुत्वमाचरितमिति
लक्ष्यं, तेन च कामुकविषयं सापराधत्वप्रकाशनं व्यङ्ग्यम्

व्यङ्ग्यस्य यथा—

उअ णिच्चलणिप्पन्दा भिसिणीपत्तम्मि रेहइ बलाआ ।
णिम्मलभरगअभाअणपरिट्ठिआ सङ्खसुत्तिव्व ॥ ८ ॥

व्यपदेशः । साहेन्ती साधयन्ती शासती वा (१) । दूणिआ खिन्ना ।
सद्भावो विश्वासः । स्नेहोऽनुरागः । अत्र वक्त्रयादिवैशिष्ट्य-
सचिवेन सद्भावेत्यादिना वैपरीत्यं लक्ष्यते, तेन तस्यैवाति-
शयो बोध्यगततया व्यज्यते । तदेतदाह--शत्रुत्वमिति । लक्ष्य-
मिति--लक्षणा मूलव्यङ्ग्यमित्यर्थः (२) । ये तु वैजात्यादेत-
दपलपन्ति तान्प्रति व्यङ्ग्यान्तरमाह--तेनेति । लक्ष्येण दूती-
गतापराधेन तदुभयनिष्पादकतया तस्य कर्मण इत्यर्थः । उअ
पश्य । निश्चल निरुद्यमेति सम्बुद्धिः । रेहइ शोभते । सङ्ख-

(१) एवमपि चित्ते । एकत्र मदीयामवस्थां तस्मै कथयन्ती,
अन्यत्र मत्प्रियपक्षपातिनं कुर्वतीत्यर्थः । क्वचित्तु शंसन्तीति च्छाया ।
तथात्वे संसन्तीति गाथायाः पाठः ।

(२) 'उपकृतं बहु तत्र किमुच्यत' इत्यादिवत् । एवं सम्प्रदाय-
विदः सर्वे । प्रदीपे च विस्तरत एतत्सूचितमिति तत्रैवालोकनीयम् ।
जयरामन्यायपञ्चाननादिभिस्तु मतस्यास्य खण्डने चेष्टितम् ।

अत्र निष्पन्दत्वेन आहवस्तत्त्वं, तेन च जनरहित-
त्वम्, अतः सङ्केतस्थानमेतदिति कथाचित्कञ्चित्प्रत्यु-
च्यते । अथवा मिथ्या वदसि न त्वमत्रागतोऽभिरिति
व्यज्यते ।

वाचकादीनां क्रमेण स्वरूपमाह —

(९) साक्षात्सङ्केतितं योऽर्थमभिधत्ते स वाचकः ॥९॥

इहागृहीतसङ्केतस्य शब्दार्थप्रतीतेरभावात्सङ्केत-

शुक्तिस्तिलकमात्रोपयोगिस्वरूपचन्दनादिनिधानशङ्खपात्री, न तु
मुक्ताशुक्तिः, तस्या बलाकावर्णराहित्यात् । अत्र तृतीयमेव
व्यङ्ग्यञ्चमत्कारप्रत्यासन्नं, ततश्च तात्पर्यं, तेनैव बुद्धेर्विश्राम इति
तन्मुखप्रेक्षित्वं पूर्वव्यङ्ग्यचयोः । सम्भोगाद्विप्रलम्भोऽधिकञ्चमत्-
कुरुत इत्याभिप्रेत्याह—अथवेत्यादि । तृतीयस्थाने विकल्पः,
प्राचीनद्वयन्तु(१) तदवस्थमेव ।

एवं शब्दार्थौ विभज्य विशेषणफलानि विशेषलक्षणानि(२)
वाच्यानीत्युपादत्ते वाचकादीनामिति । क्रमेणेत्यतः पूर्वं

(१) 'अत्र पूर्वार्थद्वयप्रतीतावपि न कश्चन चमत्कार इति तृतीया
र्थमात्रादेव काव्यत्वप्रतिलम्भः । अत एव पूर्वोक्तोदाहरणेषु व्यङ्ग्य-
परम्परासम्भवेऽपि नायं विशेष इत्याशयाविष्कारः' इति विवेके ।
प्राचीनद्वयन्तु इत्युपरितनसन्दर्भस्याक्षेपपूरकः ।

(२) विशनफलानीत्यस्फुटः पाठः 'क' पुस्तके, विशेषफलानि
'ख' पाठः ।

सहाय एव शब्दोऽर्थविशेषं प्रतिपादयतीति यस्य यत्रा-
व्यवधानेन सङ्केतो गृह्यते स तस्य वाचकः ।

(१०) सङ्केतितश्चतुर्भेदो जात्यादिर्जातिरेव वा ।

यद्यप्यर्थक्रियाकारितया प्रवृत्तिनिवृत्तियोग्या व्यक्ति-
रेव तथाऽप्यनन्त्याद्वाभिचाराच्च तत्र सङ्केतः कर्तुं

बुद्धौ(१) इति शेषः । रूपं लक्षणं सङ्केतितं सम्बन्धितयोप-
दिष्टम् । अभिधा तु समयस्मृत्यवान्तरव्यापारः सन् स्मारयति ।
स इति तदुपाधिविशिष्ट इत्यर्थः । इहेत्यादिना व्यतिरेकमुखेण
सङ्केतस्यार्थप्रत्ययोपायनामाह । साक्षादित्यस्य विवृतिरव्यव-
धानेनेति--न तु 'यन्नामा यत्र चैद्यादि-(२)स्तन्नामविषयेऽपि
स' इतिवत्सान्तरतमयेत्यर्थः । शब्दविशेषलक्षणेनार्थविशेषा
अपि लक्षिता भवन्तीति बुद्ध्या वाच्यमपि वादि-(३)विप्रति-
पत्तिप्रसङ्गादाह--सङ्केतित इत्यादि । अर्थः प्रयोजनं तस्य क्रिया
निर्वाहः वज्राग्निवत् समुदितं वा कार्पाणाम् । (४)आनन्त्या-
दिनि सकलव्यक्तिषु समस्याशक्यत्वम् । व्यभिचारादिति--कति-

(१) बोध्यव्यापारे प्रकृते इत्यर्थः ।

(२) यन्नाम 'क' पाठः । 'चेत्यादिः' 'चैत्रादिः' इत्यन्यत्र पाठ-
वैचित्र्यम् । एवमपि प्रदीपे ।

(३) गवादीत्यस्फुटः पाठः 'क' पुस्तके ।

(४) निर्वाह इत्यनन्तर कोऽप्यंशः प्रमादपतितः स्यात् । उत्कल्लेख-
पुस्तकमिति प्रागेव शीर्णमिति पाठोद्धारं न किमपि साहायक-
मासादितम् ।

न युज्यत इति गौः शुक्लश्चलो डित्थ इत्यादीनां विषय-
विभागो न प्राप्नोतीति च तदुपाधावेव सङ्केतः ।

उपाधिश्च द्विविधा, वस्तुधर्मो वक्तृयदृच्छासन्नि-
वेशितश्च । वस्तुधर्मोऽपि द्विविधः, सिद्धः साध्यश्च ।
सिद्धोऽपि द्विविधः, पदार्थस्य प्राणप्रदो विशेषाधान-
हेतुश्च । तत्राद्यो जातिः । उक्तं हि वाक्यपदीये—

पयव्यक्तावनुपयोगित्वम् । गोत्वादिसामान्यानामुपग्रहमन्तरेण
प्रवृत्तौ गवादिपदस्य शुक्लादिपदसमभिव्याहारप्रयुक्तस्य
तदर्थविविक्तार्थताऽपि कथमित्याह—विषयेत्यादि । तदुपाधा-
वेवेति—तथैवानन्त्यव्यभिचारदोषापातान्न स उपाधेय इत्येवार्थः ।
यदृच्छासन्निवेशित इति—यदृच्छा शृङ्गग्राहिकया सङ्केतनं
तस्याः सन्निवेशः समर्पणं जातमत्रेति यदृच्छासन्नि-
वेशितः सजातीयशून्यो देवदत्तादिरर्थः । तत्र चानन्त्यव्यभि-
चाराभावादुपाधिनैव सम्भवति । वाच्यवाचकसम्बन्धसमय
इति नोपाधिरपेक्ष्यते । वक्तुः स्वेच्छया कल्पितसंज्ञाशब्द एव
तत्प्रवृत्तावुपाधिरिति तु ये व्याचक्षते ते तिमिरपटलान्तरित-
दृशो नार्थाश्रयमवलोकयन्ति । सिद्धः क्रियमाणतया निर्देश-
शून्यः । पदार्थस्य पदोद्देश्यस्य धर्मिणः प्राणिनः प्राणा हानो-
पादानयोग्यतेति यावत्, तत्प्रदः प्राणपदः । विशेषणं विविच्य
व्यवस्थापनं विशेषः सजातीयाद्यावर्त्तनमित्यर्थः, (१) तत्र हेतु-

(१) विशेष इत्यत ऊर्द्धं तदाधानमित्तिवाक्यं पूरणीयं टीका-
ग्रन्थविशुद्ध्य इत्यनुमीयते ।

“न हि गौः स्वरूपेण गौर्नाप्यगौः गोत्वाभिसम्बन्धा-
त्तु गौ”रिति । द्वितीयो गुणः । शुक्लादिना हि
लब्धसत्ताकं वस्तु विशिष्यते । साध्यः पूर्वापरीभूता-
वयवः क्रियारूपः ।

डित्थादिशब्दानामन्त्यबुद्धिनिर्ग्राह्यं संहतकर्म
स्वरूपं वक्त्रा यदृच्छया डित्थादिष्वर्थेषूपधाधित्वेन
विशेषाधानहेतुः । गौः गोपदोद्देश्यः सास्नादिमानयं स्वरूपेण
निरुपाहितस्वलक्षणमात्रेण न गौः न गोविषयव्याहारव्यवहार-
भाजनं, नागौः नान्यव्यवहारगोचरः । लब्धसत्ताकं जाति-
विशेषोपग्रहाल्लब्धसत्ताकं(१), विशिष्यते विशिष्टव्यवहारपात्रं
क्रियते । पूर्वत्यादि-पूर्वापरीभूताः कार्यकारणरूपतया सन्नानी-
भूता अवयवा निष्पादकान्यङ्गानि इन्धनाहरणादीनि यस्याः
क्रियायाः पाकादिप्रधानकार्यनिष्पत्तेः सा तथोक्ता । सा च क्रिय-
माणतया निर्देश्यत्वात् साध्यपदप्रतिपाद्या । अन्त्यं व्यवच्छेद्य-
स्वलक्षणं बुद्धिद्वारा निर्ग्राह्यं यस्य तदन्त्यबुद्धिनिर्ग्राह्यम् ।
डित्थादिशब्दानां स्वरूपं डित्थादिशब्दा एव । तत्स्वरूपं कीदृगि-
त्याह-संहतक्रमेति । क्रमणं क्रमो गवादिपदवदुपाधिप्रत्यया-
दुपाधेयं प्रस्थापनं तत् संहतं सम्यक् हृतं निरस्तमविद्यमानं

(१) नह्यसत्ताकं जातिविशेषोपग्रहाल्लब्धसत्ताकमित्यादिः पाठः
स्यात् । उपरिदर्शिते तु असंलग्नमनुवादमात्रम् । “सस्त्रे निविशते-
ऽपेती”त्यादि भाष्योक्तं गुणलक्षणमेव प्रकारान्तरेणोपरि आधोयते ।
तद्विचारस्वाकरणतो द्रष्टव्यः ।

सन्निवेश्यत इति सोऽयं संज्ञारूपो यदृच्छात्मक इति ।
गौः शुक्लश्चलो डित्थ इत्यादौ चतुष्टयी शब्दानां
प्रवृत्तिरिति महाभाष्यकारः । परमाण्वादीनान्तु गुण-
मध्यपाठात् पारिभाषिकं गुणत्वम् । गुणक्रियायदृच्छानां

यत्र । कचिदिति (१) धर्मप्रत्यायनादित्यर्थः । उपाधित्वेन शाब्द-
व्यवहारयोग्यतानिर्वाहकत्वेन । इति पूर्वोक्तानुसारेण यं चतुष्टयी
जातिगुणक्रियास्वलक्षणमात्ररूपा प्रवर्ततेऽनयेति प्रवृत्तिस्त
न्निमित्तम् । ननु परमाण्वादिवदानि जातिनिमित्तानि तावन्न भव-
न्ति । परमाणुत्वमहत्त्वादीनां (२) जातित्वाङ्गीकारे पृथिवीत्वादिना
जातिसङ्करप्रसङ्गात् , पृथिवीत्वादेर्घटादौ परमाणुत्वात्तेजोऽम्भः-
परमाण्वादौ परस्परं परिहृत्य वर्तमानत्वेन पार्थिवपरमा-
ण्वादौ समावेशात् । नापि गुणनिमित्तकानि, रूपादिवतु-
र्विंशतौ परमाण्वादीनामगणनात् । नापि क्रियायदृच्छयोरन्तर्भावः,
पूर्वापरीभूतावयवत्वहानादनेकव्यक्तिरूपाच्चेत्याशङ्क्य गुण-
निमित्ततायामन्तर्भावयति—परमाण्वादीनामिति—आवपरोऽयं
निर्देशः गुणमध्यपाठादिति—(३) परिमाणादिभेदतया

(१) धर्मप्रत्यायनादिति पाठः स्यात् । कचिदित्युपश्लिष्टोऽयं
उपलभ्यमानकाव्यप्रकाशपुस्तकेषु न लभ्यते । अथवा कचिदित्याद्यंशो
न सम्यङ् । प्रदीपे (काव्यमाला २४ पृ०) उद्धृतपाठस्तु सम्पूर्ण
इतः किञ्चिद्भिन्नश्च ।

(२) सहत्वादीनामिति विकृतः पाठः 'क'पुस्तके ।

(३) अयमंशो विपर्यस्तावयव इव प्रतीयत आदर्शपुस्तके ।

वस्तुत एकरूपाणामप्याश्रयभेदाद्भेद इव लक्ष्यते
यथैकस्य मुखस्य खङ्गमुकुरतैलाद्यालम्बनभेदात् ।

हिमपयःशङ्खाद्याश्रयेषु परमार्थतो भिन्नेषु शुक्ला-
दिषु यद्वशेन शुक्लः शुक्ल इत्याद्यभिन्नाभिधान-

तत्पठनेनैव संग्रह इति भावः । परिष्कृता भाषा परिभाषा पदार्थ-
विवेचकाचार्याणां युक्तियुक्ता वाक्, नतो ज्ञातं पारिभाषिकं तत-
स्तन्निमित्तीकृत्य प्रवर्तमानानां परमाण्वादेशब्दानाम् । गुणशब्द-
त्वमिति गुणत्वमित्यतोऽनन्तरो विशेषः । ननु कुमुदकौमुदीकुन्द-
कर्पूरकरिदन्तादिगते शैत्यादौ क्षीरकनकादिधाम्नि च पाकादौ
शुक्लबहुलपरिवृत्तिप्राप्त्यन्यनाधिकभावकलाऽऽदिकलितात्मनि
चन्द्रादौ च तत्तद्रैश्वर्यदर्शनान्नानात्वेन व्यवतिष्ठमाने पूर्वोक्त
एवानन्त्यव्यभिचारदोषः सङ्केतग्रहनिग्रहणपर्याप्त इत्याशङ्क्याह-
गुणेत्यादि-यदृच्छाविषयो देवदत्तादिर्यदृच्छा । आश्रयभेदादिति-
शबलावबलागतगोत्वादि सामान्यवदनुगतव्यवहारान्यथाऽनुप-
पत्त्या प्रत्यभिज्ञया च भेदोल्लेखप्रमाणावाभादाश्रयोपहित एव
भेदः पर्यवस्यतीत्यर्थः । आलम्बनं प्रतिविम्बाश्रयः ।

जातिरेवेति पक्षं व्याचष्टे हिमेति-परमार्थतो(१) भिन्नेष्विति
हिमादिगतशुक्लादीनां तारतम्यादिवैषम्यदर्शनात् घटादौ विद्य-
मान एव च नीलादीनामाविर्भावनिरोभावदर्शनान्न सामान्यवदेक-

(१) भिन्नेष्विति सम्प्रदायसिद्धः पाठः । अभिन्नेष्विति पाठे
उत्तरांशोऽनर्थक इव प्रतिभाति ।

प्रत्ययोत्पत्तिस्तच्छुक्लत्वादि सामान्यं, गुडतण्डुलादि-
पाकादिष्वेवमेव पाकत्वादि । बालवृद्धशुकाद्युदीरितेषु
डित्थादिशब्देषु च प्रतिक्षणं भिद्यमानेषु डित्थाद्यर्थेषु वा
डित्थत्वाद्यस्तीति सर्वेषां शब्दानां जातिरेव प्रवृत्ति-
रूपा गुणा इति भावः । अभिन्नादेकाकारादभिधानादेकाकाराणां
प्रत्ययानामुत्पत्तिः । ततः शुक्लत्वादि सामान्यं शुक्लादि-
गुणेषु शुक्लादिपदप्रवृत्तिनिमित्तं, ततस्तद्व्यतिथिगौणः शुक्लादिपद-
प्रयोगः (१) इत्यभिप्रायः । गुडतण्डुलादीति—गुडादिपाको रूपादि-
परावृत्तिलक्षणस्तण्डुलादिपाकेन पूर्वद्रव्यविनाशापूर्वद्रव्योत्पत्ति-
लक्षणेन कथमेको भवत्वित्याशयः । बालवृद्धेत्यादि—वृत्तौ चकार-
वाकारौ पूर्वोक्तसमुच्चयौषम्यार्थौ व्यत्ययेन योजनीयौ (२) । शुका-
दीति—स्वरादिभेदाद्वैधर्म्यप्रकटनपरम् । प्रतिक्षणं भिद्यमानेष्विति-
वर्तमानक्षणे हि स्थूलतयोपलभ्यमानो डित्थस्तद्व्यवहितपूर्व-
क्षणे तथाऽऽकाररहितात्तस्मादन्य एवाङ्गीक्रियते, तत्तदवस्थावत-
स्तथा तथा निष्पत्तिस्वीकारात् । नतश्च यथा बालाद्युदीरित-
डित्थादिपदेषु कालादिभेदाद्भिन्नेष्वनुगतव्यवहृतिदर्शनात्सामान्यं

(१) 'गुणाः शुक्लादयः पुंसि गुणिलिङ्गास्तु तद्वती'त्याद्यमरसि-
हानुशासनमेतदुपयोगि ।

(२) एवमप्यन्ये—येषां मतमिवार्थेन वा-शब्देन च शब्दस्य
स्थानविनिमयादितिगर्भमुद्धृत प्रदीपे (२५पृ०) । बोजञ्चास्याः कल्पनाया
उपरिप्रकटितम् । इवार्थे वा शब्दस्य प्रयोगे प्रमाणम् "इव-वद्वा-
यथाशब्दा" इत्यौषम्यवाचकपरिगणने आचार्यो दण्डी, 'दृष्टो गजर्जति-
चातिदर्पितमदो दुर्योधनो वा शिखी'त्याद्या अभियुक्तप्रयोगाः ।

निमित्तमित्यन्ये । तद्वान् अपोहो वा शब्दार्थः कैश्चिदुक्त
इति ग्रन्थगौरवभयात्प्रकृतानुपयोगाच्च न दर्शितम् ।
कल्प्यते तथा इत्थादिष्वर्थेष्वपि स्थौल्यादिमत्सु कल्पनीय-
मिति भावः । अलं वा (१) चकारवाकारव्यत्ययकष्टकल्पनया ।
इत्थादिशब्देषु इत्थाद्यर्थेष्विति चोपलक्षणं सर्वेष्वेव गवादिपदेषु
सामान्यसङ्कलितेषु तथाभूतैरेवार्थैः मह सम्बन्धः परिच्छिद्यत
इति नेया वृत्तिः । अस्मिंश्च व्याख्याने वा-शब्दोऽपि समुच्चयार्थः ।
स्वगतमेव सामान्यं निमित्तीकृत्य इत्थादिपदानि प्रवर्तन्त
इति व्याख्यातारः प्राचीनयुक्त्यैवोच्चासिताः (२) । एतेन गुण-
क्रियेत्यादिदृत्तेरपि (३) जातिरेवेति पक्षनिक्षेपविक्षिप्तः श्रीधर-
सान्धिविग्राहिकोऽपि समपास्तो बोद्धव्यः । गुणादिषु काल्पनिक-
भेदवत्स्वकाल्पनिकमेव सामान्यमिति हि तस्य परं रहस्यं, तच्च
जातिवादिभिर्नानुमतं, परमार्थतो भिन्नेष्विति वदता ग्रन्थकृतै-

(१) अथवा 'क' पाठः । प्रदीपेऽपि कष्टकल्पनैषाऽनयैव भङ्ग्या
मतान्तरोपक्षेपेणापास्ता ।

(२) स्वगतसामान्यस्याभावः प्रतिक्षणं भिद्यमानेष्वित्यादिग्रन्थ-
व्याख्याने टीकाकृता प्राग्दर्शितम् । अथवा भाष्यकारमते इत्थादिशब्द
एवोपाधिरिति तन्मतेऽपि शब्दस्य नानात्वात्तन्निग्रा जातिरेव
शक्याऽङ्गीकार्येति व्याख्यातृमतनिष्कर्षः प्रदीपे उद्धृतः (२५ पृ०) ।
चण्डीदासमतञ्च सावज्ञमपहस्तितं तत्रेति प्रभातः प्रतीयते ।

(३) 'गुणक्रियायदृच्छानां वस्तुत एकरूपानामि'ति वृत्तौ ग्रन्थ-
स्तथैव व्याख्यातुं चेष्टितः श्रीधरेण । तद्युक्तिश्च जातिवादिमीमांसक-
चक्रसम्मतता नेति टीकाकृतां साटोपमुद्घोषणम् ।

(११) समुख्योऽर्थस्तत्र मुख्यो व्यापारोऽस्याभिधोच्यते॥

स इति साक्षात्सङ्केतितः । अस्थेति शब्दस्य ।

वापास्तश्च । नचात्राभिन्नेष्विति नञ्निक्षेपो युक्तः, तद्वानित्यु-
त्तरग्रन्थाननुगुणत्वात् (१) । को हि नामानुन्मत्त एकस्मि
न्वस्तुनि वस्तुवृत्त्यैवोपपद्यमानामेकाभिधानप्रत्ययोत्पत्तिमनादृत्य
प्रमाणीकृतमिथ्याभेदः पुनस्तदुपपत्त्यर्थमेकार्थमुपाधिमुत्पत्ति-
इत्यापाततः क्रीडया कपालं विपाठ्य पुनः सन्धानायौषधनिर्लेपः ।
जातिः साधारणधर्मः । तद्वान्सामान्यविशिष्टः—सामान्य-
समालिङ्गितत्वादेव निरवकाशीकृतानन्त्यव्यभिचारदोषसमय-
ग्रहणगोचर इति नैयायिकादिभिरङ्गीक्रियते । अपोहस्तदितर-
व्यावृत्तिरेव समयग्रहणविषयः, स्थिरस्य सामान्यस्याभावात्
इति क्षणभङ्गवादिनो मन्यन्ते । गौरवं विस्तारः । प्रकृतेति-
काव्याङ्गनिरूपणमेवास्माभिरारब्धं, तच्च लोकसिद्धेनैव शब्दार्थ-
व्यवहारेण निर्वहतीति किमार्द्रकवाणिजो वहिन्नचिन्तयेति भावः॥
उपसंहरति—न तद्वर्क्षितमिति ।

स इति विप्रतिपद्यमानस्वरूपः । मुख्य इति अभिधेति
शेष इति सम्बन्धः । शब्दार्थविभागनिरूपणप्रकरणे चात्र
व्यापाराणां निर्वाचनं तत्र चोपाध्यस्तथाविभागबीजमिति,
प्रकाशकम् । अननुमंढितोपाधेरुपहितप्रत्ययायोगाल्लाक्षणिके वक्तव्ये

(१) तथासति तद्वान् वा शब्दार्थ इत्यंश उन्मत्तजल्पितमिव
पुनरुक्तकल्पः प्रतिभाति ।

(१२) मुख्यार्थबाधे तद्योगे रूढितोऽथ प्रयोजनात् ।

अन्योऽर्थो लक्ष्यते यत्मा लक्षणाऽऽरोपिता क्रिया॥९॥

‘कर्मणि कुशल’ इत्यादौ दर्भग्रहणाद्ययोगाद् ‘गङ्गायां घोषः’ इत्यादौ च गङ्गादीनां घोषाद्याधारत्वासम्भवा-
न्मुख्यार्थस्य बाधे विवेचकत्वादौ सामीप्ये च

प्रथमं लक्षणाविवेकमाह सूत्रकृत्-मुख्यार्थेति । बाधोऽन्वयानुप-
पत्तिः । तेन मुख्येन योग इति प्रसङ्गप्रसक्तः । अथ विकल्पे । प्रयो-
जनादित्युद्देश्ये पञ्चमी । लक्ष्यते प्रतीयते । यत् यथा(१) । आ-
रोपिता बाधप्रसरादेव कार्यकरी, औत्पत्तिकनये स्वाभाविकेतरा,
ऐश्वरसङ्केतपक्षेऽपि तदनुभाविता । क्रिया शक्तिः ।

कुशान् लातीति कुशल इति व्युत्पत्तिलभ्यस्यार्थस्य दक्ष-
रूपेऽर्थेऽसम्भवात्तत्पहत्य सदसद्विवेचकत्वसाधर्म्यसम्बन्धं पुर-
स्कृत्य कुशलपदमेवमिदमनादिशसिद्ध्या प्रयोजनाभिमन्थनं
विनैव प्रयुक्तमुक्तरूपमर्थमाचष्टे यथा सा रूढिलक्षणेत्युच्यते वृत्तिः ।
एतच्च प्रकृतिप्रत्ययार्थविभागकल्पनालभ्य एव यौगिकेषु
मुख्योऽर्थ इति वैयाकरणरीत्योदाहृतम्(२) । वस्तुतस्तु भिन्ने एव

(१) एवमपि लुप्ततृतीयान्तावयवाव्ययतपप्रयोगोऽस्यैवोद्भास-
स्यान्तिमे सूत्रे ‘यत्सोऽर्थान्तरयुक् तथे’ति । यदिति वाक्यार्थनिर्देश
इति वा व्याख्यानम् ।

(२) वस्तुतस्तु मम्मटप्रभृतयः काश्मीरकालङ्कारिकवर्या बहव एव
वैयाकरणरीत्यनुप्राणितमता इतरत्रापि तथोपलम्भादिति कोविदानां
दर्शनम् । एवमप्यभिधावृत्तिमातृकाऽऽदिषु भट्टमुकुलादयो मन्यन्ते ।

सम्बन्धे रूढितः प्रसिद्धेः, तथा गङ्गातटे घोष इत्यादेः
प्रयोगाद् येषां न तथा प्रतिपत्तिः तेषां पावनत्वादीनां
धर्माणां तथा प्रतिपादनात्मनः प्रयोजनाच्च मुख्येना-
मुख्योऽर्थो लक्ष्यते यत् स आरोपितः शब्दव्यापारः
सान्तरार्थनिष्ठो लक्षणा ।

(१३) स्वसिद्धये पराक्षेपः परार्थे स्वममर्पणम् ।

उपादानं लक्षणं चेत्युक्ता शुद्धैव सा द्विधा ॥१०॥

व्युत्पत्तिप्रवृत्तिनिमित्ते । अन्यथा गच्छतीति गौरिति व्युत्पत्त्या
'गौः क्षेते' इत्यादौ गोपदमपि लाक्षणिकमेव स्यादिति (१) । 'कलिङ्गा-
साहसिकाः' इत्यादि रूढाबुदाहार्यम् । तथेति गङ्गापदेन
व्युत्पादने गङ्गात्वेन प्रतिपत्तौ सातिशयतया यथेति भावः ।
(२) स्खलदभिधेयप्रत्ययान्तरितप्रत्ययो योऽर्थस्तन्निष्ठस्तद्विषयकः ।

तदेतल्लक्षणाद्वयं सामान्यत उक्त्वा तद्विभागमाह—स्वेति ।
तात्पर्यवृत्तिबोद्धव्यपदार्थान्वयानुप्रवेशनिष्पत्तये (३) परस्यान्वय-
मुख्याङ्गस्याक्षेपो झटित्युपनयनं यया सा उपादानेन स्वार्थापरि-
त्यागेन लक्षणा; परस्यान्वयाङ्गस्य मुख्यसम्बन्धिनस्तदादेः
प्रतीत्यर्थं स्वस्यात्मीयस्य समर्पणं प्रत्याजनमुत्थापयति यत्सा उप-
लक्षणमात्रेण लक्षणा — इति ताभ्यां कार्यकारणभूताभ्यामुपादान-

(१) सर्वमेतदनूदितप्रायं साहित्यदर्पणे दृश्यते ।

(२) सान्तरार्थनिष्ठ इति मूलग्रन्थाट्टीकांशः पूरणीयः । अत एव
सान्तरः स्खलदित्यादिग्रन्थ टीकायां पाठः स्यात् ।

(३) एतत्तूपलक्षणम् । स्वस्य शक्यार्थस्येत्येवास्तामिति बहवः ।

‘कुन्ताः प्रविशन्ति’ ‘यष्टयः प्रविशन्ति’ इत्यादौ
कुन्तादिभिरात्मनः प्रवेशसिद्ध्यर्थं स्वसंयोगिनः
पुरुषा आक्षिप्यन्ते । तत उपादानेनेयं लक्षणा ।

‘गौरनुबन्ध’ इत्यादौ श्रुतिचोदितमनुबन्धनं कथं

लक्षणाभ्यामुपहितेत्यर्थः । (१)युद्धैव तावद्विविधा, गौण्य-
न्तर्भावे तु भेदान्तरमप्यस्तीति भावः । सा पूर्वोक्तोभयरूपा
प्रत्येकं द्विधा । ‘कुन्ताः प्रविशन्ती’त्यादौ च कुन्तादीनामभि-
हितानां किमिति पुनर्लक्षणमिति न चोदनीयम्, अभिहिताना-
मपि तेषां स्वातन्त्र्येणान्वयप्रवेशो नास्तीति विशेषणतया तत्प्र-
वेशार्थं पुनर्लक्षणीयत्वात् । स्वसंयोगिन इति—लक्षणानि-
र्द्धारक-(२)सम्बन्धमूचनम् । इह हि सर्वत्रैव पदे संसृज्यमानानि
स्वलक्षणानि तावन्नाभिधेयानि, तेषामानन्त्यव्याभिचाराभ्यां
सङ्केतनस्याशक्यत्वात् । न च सामान्यक्रोडीकाराच्छक्यं तदिति
वाच्यं, तथाप्यानन्त्यादिदोषस्य, गामानयेत्यादौ प्रस्तुतव्यक्ति-
विशेषालाभस्य च, प्रसङ्गात्, इत्यादि (३)ध्वनिसिद्धान्त-
संग्रहोक्तयुक्त्या निस्तर्तुमशक्यत्वात् । तत-(४)श्वाभिहितायां जातौ
तन्मात्रस्यान्वयविरहात्तदुपहितानां व्यक्तियु लक्षणया बोधितार्थ-

(१) ‘लक्षणा तेन पङ्क्तिर्ध्वे’ति ग्रन्थव्याख्याने टीकाकृता स्वय-
मेवैतत्प्रपञ्चयिष्यते ।

(२) निर्भारक—‘क’ पाठः । उभयत्र निर्वाहकेत्यर्थः ।

(३) ‘इत्यादी’त्यंशः ‘क’ पुस्तके प्रमादपतित इवानुमीयते ।

(४) ‘ये’ इति कर्तृपदं ‘क’ पुस्तके न दृश्यते ।

मे स्यादिति जात्या व्यक्तिराक्षिप्यते, न तु शब्दे-
नोच्यते, 'विशेष्यं नाभिधाय गच्छेत्क्षीणशक्तिर्विशेषणे'
इति न्यायादित्युपादानलक्षणा तु नोदाहर्तव्या ।
न ह्यत्र प्रयोजनमस्ति । न वा रूढिरयम् । व्यक्त्य-
विनाभावित्वाच्च जात्या व्यक्तिराक्षिप्यते । यथा
क्रियतामित्यत्र कर्त्ता, कुर्वित्यत्र कर्म, प्राविश पिण्डी-

तात्पर्यापरनाम्ना द्वितीयलक्षणयाऽन्वयो बोध्यत इत्याहुर्मे तान्
प्रत्याह-गौरित्यादि । अत्रान्वयवाधार्थसन्धानविरहलक्षणा लक्षणा
न(१) । त्विति कुवैरिणं सूचयितुम् । श्रुत्या सामानाधिकरण्यरूपया
वेदाख्यया निष्कम्पप्रामाण्यया सञ्चोदितं विहितमनुबन्धनं
कथं मे स्यादित्युत्काण्डितेव जातिद्वेष्टिन्येव (?) स्वलक्षणमा-
लिङ्गतीति विदग्धोक्तिः । आक्षिप्यते स्वाभिधया बोध्यत इत्यर्थः ।
विशेष्यं व्यवच्छेद्यं, क्षीणशक्तिः शब्दबुद्धिकर्मणां विरम्य व्यापार-
विरह इति नयेन विश्रान्तस्वरूपा । विशेषणे व्यवच्छेदके, अर्श-
आदित्वाद् (२) । न्यायादिति व्यवस्थितसिद्धान्तादित्यर्थः ।
न ह्यत्र प्रयोजनमस्ति न वा रूढिरियमिति — जातिव्यक्तिपदार्थौ-
दासीन्येन हि लोकप्रामिद्धिमाश्रित्य रूढिप्रयोजने चिन्त्येते ।
तेनान्वयप्रतिपत्त्यादिफलस्यानादिप्रयोगस्य च सद्भावेऽपि न
लक्षणेति भावः । ननु तर्हि व्यक्तिप्रतीतिः कथं जातित इत्याह —

(१) लक्षणाऽपीति चासङ्गतः पाठस्तत्रैव । विरहलक्षणं 'क' पाठः ।

(२) अर्शआदित्वाद् इति पाणिनीयमते । विशेषणं व्यवच्छेद्य-
मस्यास्तीति व्युत्पत्तिः ।

मित्यादौ गृहं भक्षयेत्यादि च । 'पीनो देवदत्तो दिवा न भुङ्के' इत्यत्र च रात्रिभोजनं न लक्ष्यते, श्रुतार्थापत्तेरर्थापत्तेर्वा तस्य विषयत्वात् ।

व्यक्तीति ।—अविनाभावादाक्षेपे दृष्टान्तमाह—यथेति । कर्ता सम्मुखीनः । कर्म प्राकरणिकं कटादि । एवमविनाभावेनाक्षेप-मुक्ता प्रस्तुतान्वययोगतयाऽपि व्यक्तेराक्षेपो योग्य इति व्यक्तं योग्यविशेषाक्षेपं दृष्टान्तयति—प्रविशेति । अत्रापि प्रकरणादि-साहाय्यं द्रष्टव्यम् । एतच्च सङ्केतितया जात्याऽभिधास्फारितया तदविनाभाविन्या समाक्षिप्तासु व्यक्तिषु द्वितीयलक्षणया संसर्ग-बोधनमिति स्वीकुर्वतां भट्टानां गौरवनिबन्धनेन ग्रन्थकृतोक्तं, न तु पारमार्थिकम्, अविनाभावस्य(१) कर्मगतस्यातदनुसंहित-स्यानाक्षेपकत्वदर्शनात् । इहापि तथैव कल्पनीयत्वेन तदनुसन्धान-स्यानुपलब्धिवाधिततया जातिमात्राक्षेपाङ्गीकारे शाब्दान्वयस्य शब्देन बोधयितुमशक्यतया च तत्र वृत्त्यन्तरस्वीकारान्नामौ लक्षणा, पूर्वोक्तन्यायात् ; नापि तात्पर्यं, तस्य संसर्गमात्रनैयत्या-दित्यादि ध्वनिसिद्धान्तसंग्रहे विस्तरः । श्रुतार्थापत्तेरिति—शाब्दी ह्याकाङ्क्षा शब्देनैव पूर्यत इति दर्शने पीन इत्यादिश्रुत्या(२) रात्रौ भुङ्के इति वाक्यशेषः कल्प्यते, श्रुतार्थापत्तरिति चोच्यते । प्रभाकरनये तु विशेषमनपेक्ष्य कल्पनागौरवभयादर्धमात्रं

(१) धूमगतस्य इतीवास्फुटः पाठ आदर्शपुस्तके ।

(२) श्रूयत इति श्रूतिरिति व्युत्पत्त्योच्चारितमात्रे शब्दे यौगिका-र्थवाही श्रुतिशब्दोऽत्रोद्दिष्टः, न तु रूढोऽपौरुषेयवेदांशवचनः ।

‘गङ्गायां घोष’ इत्यत्र तटस्य घोषाधिकरणत्वसिद्धये
 ‘गङ्गा’शब्दः स्वार्थमपर्यति—इत्येवमादौ लक्षणेनैषा
 लक्षणा । उभयरूपा चेयं शुद्धा, उपचारेणामिश्रितत्वात्

कल्प्यते, न शब्द, इति सर्वत्रैवमनुपपात्तिरर्थान्तरं कल्पयन्ती
 अर्थापत्तिर्निगद्यते । तच्च वाक्यार्थप्रत्ययानन्तरमेव तथाविधः
 शब्दोऽर्थो वा प्रतीतिपथातिथिर्भवतीति प्रतीतस्यैवार्थस्यापर्यवसा-
 नात् प्रतीत्यपर्यवसाने प्राणधारणाया लक्षणाया नावकाशः ।

लक्षणलक्षणमुदाहरति—गङ्गायामिति । तटस्य घोषा-
 धिकरणता द्वितीयलक्षणया गम्यते, तस्याः सिद्धये प्रतीतये
 स्वार्थं मुख्यार्थं लक्षणाबीजतटसम्बन्धाधानं प्रथमतोऽसंसृष्ट-
 तटप्रत्ययेनार्पयति स्खलद्रूपेण प्रत्याययतीत्यर्थः । शुद्धा उदा-
 हृता, तदितरा त्वन्यत्र द्रष्टव्येति भावः । न तु शुद्धैवेति
 ज्यायसी व्याख्या, (१) गौरीकादिविषये गौरित्यादिप्रयोगे लक्षण-
 लक्षणाऽऽदेर्गौणतादर्शनात् । उपचारेणामिश्रितत्वादिति —
 अत्यन्तं विशकलितयोः सादृश्यातिशयमहिम्ना भेदपीतिस्थगन-
 मात्रमभेदपतीतिर्वा वक्ष्यमाणा उपचारः (२) । स च ‘गौर्वाहीक’

(१) गौण्यामपि एतल्लक्षणे लक्षणाभेदः सम्भवतीत्याशयः
 माणिक्यचन्द्रादिभिस्तु ‘गौर्वाहीक’ इत्यादि प्रयोगादुक्तोदाहरणे भेद
 स्वीकृतः । ‘गौण्यां तन्मात्रस्य प्रयोजनत्वात्, शुद्धभेदयोस्तु मुख्यस्य
 प्रयोजनान्तरस्य भावात्, न तु शुद्धायामभेदप्रत्ययस्याभावा’दिति प्रदीप
 कृतः संक्षेपः समाहरणीयः ।

(२) एवं काव्यप्रकाशदर्पणे साहित्यदर्पणे च भेदप्रतीतिस्थगन

अनयोर्भेदयोर्लक्ष्यस्य लक्षकस्य च न भेदरूपं तादस्थम् ।
तटादीनां गङ्गादिशब्दैः प्रतिपादने तत्त्वप्रतिपत्तौ हि
प्रतिपिपादयिषितप्रयोजनसम्प्रत्ययः । गङ्गासम्बन्ध-
मात्रप्रतीतौ तु 'गङ्गातटे घोष' इति मुख्यशब्दाभिधाना-
ल्लक्षणायाः को भेदः ?

इत्यादौ दत्तपदो नोक्तयोरुदाहरणयोः प्रमरतीत्यर्थः । तदेन-
दाह—अनयोर्भेदयोरिति(१)—उदाहृतयोरिति शेषः । लक्ष्यस्य
तटादेः । लक्षकस्यान्वयबाधद्वारा लक्षणामुज्जीवयतः सरिदादेः ।
भेदरूपं तटस्थत्वं(२)भेदाभेदौदासीन्यं—न च भेदस्थगन-
मेवाभेदप्रतीतिः(३), प्रादुर्भाव्यफलविशेषानुपनायकत्वाद्ब्रह्म
भेदस्थगनफलाभावाच्च । तत्त्वप्रतिपत्तौ गङ्गादित्वप्रतिपत्तौ ।
ननु माभूत्तत्त्वप्रतिपत्तिः, तत्सम्बन्धरूपस्य तद्भेदराहित्यस्यापि
प्रतीतौ तदुपनीतकिञ्चिच्छैत्यादिप्रतिपत्तिर्भविष्यतीत्याशङ्क्याह—
गङ्गासम्बन्धेति । गङ्गातट इत्याद्युक्तेऽपि हि तत्सम्बन्धप्रतीतिः
किञ्चिच्छैत्याद्यनुगुणा भवसेव, तथा सति ऋजुमार्गेण
सिद्धं तं को नापानुमत्तो वक्रेण साधयेत् ? तथा चाभाणकः—

मात्रमेवोपचारपदेनोद्दिष्टं नत्वत्रोल्लिखितद्वितीयकक्ष्याविषयोऽपि ।
'उपचारो गुणवृत्तिर्लक्षणं'ति सामान्यलक्षण ध्वन्यालोकलोचने
प्रायश उपर्युक्तटीकाकृतकृतविवरणानुगुणम् ।

(१) शुद्धभेदयोरिति यावत् ।

(२) तादस्थमिति तु साधारणसम्मतोः मूले पाठः । तटस्थत्व-
मिति पाठस्तु श्रीधरेण चण्डीदासेन तदनुसारिभिरन्यैश्च स्वीकृतः ।

(३) 'न चे'त्यंशः 'क' पुस्तके न विद्यते ।

(१४) सारोपाऽन्या तु यत्रोक्तौ विषयी विषयस्तथा ।

आरोप्यमाणः आरोपविषयश्च यत्रानपह्नुतभेदौ
सामानाधिकरण्येन निर्दिश्येते सा लक्षणा सारोपा ।

‘अर्के चेन्मधु बिन्देत किमर्थं पवर्तं ब्रजे’दिति । एवमेवंविध
लाक्षणिकप्रयोगोच्छेद एव स्यादित्यर्थः । को भेदः फलातिशयः ।
ननु गौर्वाहीक इत्यादावपि वाहीकादेर्गोतादध्यादिरेवाविवेकि-
त्वाद्यतिशयप्रतीतिफलोपासनीया, गवादिभेदराहित्यमात्र-
प्रतीतौ हि गोगतधर्मादिसदृशधर्माधिकरणत्वमात्रप्रतीतिफलायां
‘गोसदृशो वाहीक’ इत्यादिप्रयोगनिविशेषत्वम् ; न चैतज्जेद-
प्रत्ययस्थगनादेव तद्धर्मातिशयप्रत्यय इति न्याय्यं, नचैवं-
विधयुक्तिप्रसरनिषेधे प्रकृतेऽपि जागर्त्यज्ञाडिण्डिमारावः । तस्मा-
दलीक एवैतावानुपचारकैतवविवेचनाय प्रयास इति चेत्-सत्य-
मेतत् । किन्तु प्राचीनप्रणयमनुसन्धानेन ग्रन्थकृतेत्यमभिहितम् ।
(१) वस्तुतस्तु सम्बन्धस्वरूपभेदमाश्रित्य कथञ्चिन्निर्वाहो गौण
शुद्धविभाग इति । एतच्च सम्बन्धभेदमात्रादृत्तिभेदाङ्गीकारो-
ऽभिप्रसज्यक इति मत्वा लक्षणायामेव गौणीमन्तर्भाव्य परि-
गणयता सूक्ष्मदृशा सूत्रितमेव मन्तव्यं, सर्वथैवाभिधाऽध्यासश्च
प्रयोजनमिति च साध्यवसानगौणे वक्ष्यति । यद्वा

(१) प्राचीनमीमांसकानां तदनुजीविनां भट्टमुकुलादीनां मत-
माश्रित्य प्रायशोऽनेन ग्रन्थकृताऽत्र शब्दव्यापारविचाराल्पलघुतर
निबन्धे च प्रायासीति सत्यमेव तावद् तद्घोषणम् । इत ऊदुर्ध्वम्
एतच्चेत्यंशोष्णीकाकृतो व्याख्याचातुरीं प्रकटयति ।

(१५) विषयन्तःकृतेऽन्यस्मिन् मा स्यात्साध्यवसानिका ।

विषयिणाऽऽरोप्यमाणेनान्तःकृते निगीर्णेऽन्यस्मिन्ना-
रोपविषये सति सा साध्यवसाना स्यात् ।

भेदाविमौ च सादृश्यात्सम्बन्धान्तरतस्तथा ।

गौणौ शुद्धौ च विज्ञेयो—

इमावारोपाध्यवसानरूपौ सादृश्यहेतू भेदौ, 'गौ-
र्वाहीक' इत्यत्र 'गौरय'मित्यत्र च । अत्र हि स्वार्थसह-
चारिणो गुणा जाड्यमान्धादयो लक्ष्यमाणा अपि गो-
शब्दस्य परार्थाभिधाने प्रवृत्तिनिमित्तत्वमुपयान्तीति
केचित् । स्वार्थसहचारिगुणाभेदेन परार्थगता गुणा एव
लक्ष्यन्ते, न तु परार्थोऽभिधीयत इत्यन्ये । साधारण-

सम्बन्धान्तरं लक्ष्यलक्षकयोः साक्षादुत्पदं भवति, सादृश्यन्तु
गोवाहीकादेर्धर्ममात्रात्परूपं न तथेति गौणशुद्धव्यपदेशः ।
एतच्च व्याख्यानं प्राचीनटीकाऽनुरोधेन(१) द्रष्टव्यम् । वस्तु-
गत्या त्वनयोरित्यादिप्रकृतोदाहृतिरदृश्यप्रकटनमात्रपरं, "तटस्थे
लक्षणा शुद्धे"तिप्रतदूषणपरं वा(२), न त्वन्ययोगव्यवच्छेदपरं
प्रतद्व्यपदेशम् । उपचारस्थलपक्षे सादृश्यबीजे आरोपाध्यवसाने ।
अनिगीर्णस्वरूपस्यान्यतादात्म्यप्रतीतिरारोपः, तत्कर्त्री आरोपा ।

(१) केयं प्राचीनटीकेति नावगम्यते । अथवाऽत्र प्राचीनमत-
परामर्श एव विवक्षितः ।

(२) 'तटस्थे लक्षणा शुद्धे'ति भट्टमुकुलमतम् । न तत्र नव्यैराल-
ङ्कारिकैरास्था स्थाप्यते ।

गुणाश्रयत्वेन परार्थ एव लक्ष्यत इत्यपरे । उक्तं चान्यत्र-
अभिधेयाविनाभूतप्रतीतिर्लक्षणोच्यते ।

लक्ष्यमाणगुणैर्योगात् वृत्तेरिष्टा तु गौणता॥इति

अन्या एका । तुः प्रकारान्तरसूत्रणपरः । पुनःप्रत्यायन-
योग्यतेति प्रत्युक्तिः, यद्वा परार्थस्य गुणमात्रप्रत्यये नास्ति
किञ्चन फलाधिक्यम् । 'गङ्गायां घोषः', 'गौर्जल्पनी'त्यादौ परार्थ-
गुणमात्रस्यान्वययोग्यत्वं नास्तीति सर्वथा तुच्छमेतत् । एतेना-
भेदेनैकात्मतया लक्ष्यन्ते लक्षणाविषयीक्रियन्त इति व्याख्यान-
मपहस्तितं (१), साधारणगुणाश्रयत्वेन परार्थ एव न तु
तद्वत्गुणातिरेकोऽपि, तस्य वृत्त्यन्तरगम्यतयाऽपतिपाद्यत्वादिति
भावः । अपरे पूर्वादिद्वयविलक्षणाः साम्प्रदायिकाः ।

उक्तञ्चान्यत्रेति-लक्षणातो भिन्ना गौणीति ये मन्यन्ते तन्मतं
रिक्ततरमिति सूचनपरम् । प्रतीयतेऽनयेति प्रतीतिः शब्दशक्तिः ।
जातिमात्रमभिधाविषय इति नये लक्ष्यमाणस्याक्षिप्यमाणस्य लक्षणस्य
ये गुणाः, यद्वा लक्ष्यमाणा मुख्यार्थविशेषतया प्रतीयमाना ये
गुणास्तद्योजनात्सजातीयगुणवत्त्वलक्षणात्सादृश्यादुज्जीविताया

(१) 'न तु परार्थोऽभिधीयते' इति वृत्तिग्रन्थात् नात्र मते लक्षणा-
शक्तेरवकाश इति । 'अन्योऽर्थो लक्ष्यते यत् सा लक्षणे'ति स्फुटं सूत्रकृता-
माशयोपलम्भादिति चण्डीदासव्याख्यानिष्कर्षः । लक्षणाविषयीक्रियन्त
इति व्याख्यानं रुचककृते सार्थकनाम्नि सङ्केते नास्ति, नापि माणिक्य-
चन्द्रकृते विस्तृततरे सङ्केते तदुपलभ्यते । श्रीधरोद्भावितं विवेकस्थित-
मेतत् स्यादिति सम्भाव्यते । परमस्मद्गुणमलब्धस्य विवेकग्रथस्यात्र
व्रटनाशेदं निश्चीयते ।

अविनाभावोऽत्र सम्बन्धमात्रं, न तु नान्तरीयक-
त्वम् । तथात्वे हि 'मञ्चाः क्रोशन्ती'त्यादौ न
लक्षणा स्यात् । अविनाभावे चाक्षेपेणैव सिद्धेल्लक्षणाया
नोपयोग इत्युक्तम् ।

वृत्तेर्गौणतेति । साक्षात्सम्बन्धराहित्याद् गौणी न
लक्ष्यत इत्यर्थः । नन्वेतावता च वैषम्यं नात्यन्तवैजात्यावहम् ;
तथाहि मुख्यार्थवाधसम्बन्धरूढिप्रयोजनान्यतरानुरोधस्तावदुभयत्र
समानः, साक्षादसाक्षात्त्वेन सम्बन्धमात्रवैचित्र्यं किञ्चि-
दवान्तरवैषम्यमायत इति लक्षणाविशेष एव गौणी । अविना-
भावोऽत्रेति--अविना सद्भावे भावमात्रमविनाभावो न तु विना-
ऽभाव इत्यर्थः । नान्तरीयकत्वं तदन्वयव्यतिरेकानुविधायि-
त्वम् । तत्त्वे (१)नान्तरीयकत्वे । मञ्चा इति-मञ्चानाञ्चास्त्यन्वया-
द्यनुविधिः । ननु माभूदत्र लक्षणा, अन्वयाद्यनुविधानम् यथैव
स्यादित्याशङ्क्याह--अविनेति : अविनाभावस्थलेऽनुमितिसामग्री-
सम्भवेन शब्दव्यापार एव स्यादित्यर्थः । उक्तमिति(२)-श्लोक-
कर्तृभिरेव जात्या स्वलक्षणाक्षेपमङ्गीकुर्वद्भिरस्माभिर्वा तन्मतमुप-
लिखाद्भिः(२) । उपादानलक्षणायां शुद्धतयोदाहृतिः-आयुरिति--

(१) तथात्वे इति त्वन्येर्माणिक्यचन्द्रादिभिर्द्व्युतः पाठः ।

(२) उक्तमेतच्च 'क' पाठः । श्लोककर्तृभिर्भट्टकुमारिल्लपादैरुद्धृत
एव श्लोकांशे श्लोकवार्त्तिकस्थे उद्दिष्टमेतत् । अस्माभिः काव्य-
प्रकाशहृद्भिः 'गौरनुबन्ध' इत्यादिनेदाहृतं च वृत्त्यन्ते विवेचितमिति
टीकाशुक्तितात्पर्यम् ।

‘आयुर्धृतम्’ ‘आयुरेवेद’मित्यादौ च सादृश्या-
 दन्यत्कार्यकारणभावादि सम्बन्धान्तरम् । एवमादौ च
 कार्यकारणभावादिलक्षणपूर्व(१) आरोपाध्यवसाने । अ-
 गौणभेदयोर्भेदेऽपि तादृश्यप्रतीतिः, सर्वथैवाऽभेदाव-
 गमश्च प्रयोजनम् । शुद्धभेदयोस्त्वन्यवैलक्षण्येनाव्याभि-
 चारेण च कार्यकारित्वादि प्रयोजनम् । क्वचित् तादर्थ्या-
 दुपचारो यथा इन्द्रार्था स्थूणा ‘इन्द्रः’ । क्वचित्
 एवेति न घृतपदप्रयोग इत्यर्थः । इदमिति घृतविषयताप्रकटनम् ।
 सादृश्यादन्यदिति कारिकागतान्तरपदविवरणम्(२) । एवमादा-
 विति—उक्ष्यतेऽनेन शब्दसामर्थ्येनेति लक्षणं लक्षणा-
 कार्यकारणभावादितो लक्षणं, तत्पूर्वं यथा स्यात्तथा(२) आरोपा-
 ध्यवसाने भवतः, तयोस्तत्कार्यत्वात् । लक्षणापूर्वं इति
 सुगम एव क्वचित्पाठः । भेदेऽपि वाहीकपदप्रयोगादुल्लिख्य-
 माने तादृश्यप्रतीतिर्भेदस्थगयित्री । आरोपेऽध्यवसाने च
 सर्वथैवाऽभेदावगमो वाहीकादिपदाभावाच्चेदस्य दुर्लभनारोहा-
 दित्यर्थः । प्रयोजनमवान्तरप्रत्याख्यम् । अन्यवैलक्षण्येनारोपे,
 अव्याभिचारेणाध्यवसाने । तत्र हि भेदानुल्लेखे तादर्थ्यप्रतीति-
 दाढ्याभिव्यक्तिरसम्भावनायाः सर्वथैव निरासो, न स्वार्थ-
 आत्मानं व्यभिचरतीति । आरोपे तु स्थगितेऽपि भेदे तद्वन्धेन
 सर्वथा व्यभिचारनिरासाभावात् । अभेदप्रतीतिसहोदरात्मतया-

(१) सम्बन्धान्तरत इति कारिकागतस्य पदस्य व्याख्या ।

(२) लक्षणपूर्वमिति टीकाकृतपरिग्रहीतः पाठः ।

स्वत्वामिभावाद् यथा राजकीयः पुरुषो 'राजा', कचिद-
वयवावयविभावाद् यथा अग्रहस्त इत्यत्राग्रमात्रेऽ-
वयवे 'हस्तः' । कचित् तात्कर्म्याद् यथा अतक्षा 'तक्षा' ।

(१७)—लक्षणा तेन षड्विधा ॥ १२ ॥

आद्यभेदाभ्यां सह । सा च—

ऽन्यवैलक्षण्यमात्रम् । एतच्चोभयत्र मुख्यप्रयोजनम्, अवा-
न्तरन्तु पूर्ववदभेदावगमः । कचिदित्यादि सम्बन्धप्रपञ्चनम् ।
अत्र च रूढिप्रयोजने यथामम्भयं द्रष्टव्ये । अग्रहस्त इति—
ममानाधिकरणविशेषणसमासमते लक्षणा । ये त्वग्रहस्त इत्य-
खण्ड एवायं शब्दो हस्ताग्रवाचकः, हस्तस्य अग्र इति वा
विग्रह इत्याहुः, तन्मते 'पीना कार्पटिकैर्गङ्गे'त्यवयवावयवित्व-
लक्षणायामुदाहार्यम् । अतक्षा गोपालादिः कुतोऽप्यभ्यस्तमृहादि-
निर्माणनैपुणो जातिविशेष एव हि मुख्यतस्तत्त्वपदवाच्यः ।

षडभिरुपाधिभि रूढिप्रयोजनोपादानलक्षणाऽऽरोपाध्यवसानै-
र्विधाः प्रकाराः कल्पनीया अस्या इति षड्विधा । न तु षड्-
प्रकाराः, प्रकारान्तरसम्भवस्य प्रतिपादितत्वात्(१) । भिद्यते
आभ्यामिति भेदौ उपादानलक्षणे रूढिप्रयोजने वा । आद्यौ भेदौ,
ताभ्यां प्रकृताभ्यामारोपाध्यवसानाभ्यां प्रथममुक्तत्वात् ताभ्या-

(१) षोढेति बहुतरटीकाकृतां माणिक्यचन्द्राद्यानां व्याख्या । उपरि-
दर्शितो नयो लक्षणाविभागप्रसङ्गे साहित्यदर्पणेऽनुसृतः । प्रदीपकता तु
कटाक्षितमेतदुपरि (काव्यमाला ६६ पृः) । मुद्रितप्रदीपेद्विधुतश्चण्डी-
दासग्रन्थस्तूपरिदर्शितात्किञ्चिद्विभिन्नः ।

(१८) व्यङ्ग्येन रहिता रूढौ सहिता तु प्रयोजने ।

प्रयोजनं हि व्यञ्जनव्यापारगम्यमेव ।

(१९) तच्च गूढमगूढं वा—

तच्चेति व्यङ्ग्यम् । गूढं यथा—

मुखं विकसितस्मितं वशितवाकिम प्रेक्षितं
समुच्छलितविभ्रमा गतिरपास्तसंस्था मतिः ।

उरो मुकुलितस्तनं जघनमंसबन्धोद्धुरं
बतेन्दुवदनातनौ तरुणिमोद्गमो मोदते ॥ ९ ॥

माद्यभेदाभ्यां सहेति ग्रन्थसङ्गतिः ।

एवंविधलक्षणाप्रपञ्चानुवादस्य तत्पृष्ठे व्यञ्जनोद्भूतमेव फल-
मिति सङ्गोपितरहस्येन सूत्रकृता 'व्यङ्ग्येन रहिते'त्यादि कारिकया
व्यञ्जनागम्यमर्थमुपाधाय लक्षणाविभागो दर्शितः । ततस्तदनुवादे-
नैव तामवतारयति—सा चेति । इममेवार्थं स्फोटयति(१)—प्रयोजनं
हीति । अत्र प्रयोजनवत्त्वां व्यञ्जनामूलभूतायामुपादेयत्वेनानु-
वाद्यतया प्राप्तायां देयाया अपि रूढिमूलाया अनुवादो विवेक-
सौकर्याय मन्तव्यः । गूढं काव्यार्थभावनापरिपक्वबुद्धिविज्ञमात्रवेद्य-
रहस्यम् , अगूढं तदन्यत् सहृदयेष्वन्येष्वपि सम्भावितवेदनम् ।
मुखमिति—अत्र विकसितत्वस्य कुसुमविस्तृतत्वे प्रसिद्धस्य
स्मितेऽसम्भवाद्विस्तृतत्वमात्रं लक्ष्यते, ततस्तस्यैव विशेषोऽत्यन्त-
मनोहारित्वादिलक्षणः सहृदयहृदयङ्गमो व्यज्यते । एवं वशितत्व-

(१) 'स्फोटयति' 'क' पाठः ।

अगूढं यथा—

श्रीपारिचयाज्जडा अपि भवन्त्याभिज्ञा विदग्धचरितानाम् ।
उपदिशति कामिनीनां यौवनमद एव ललितानि ॥१०॥

तत्रोपदिशतीत्यनायासेन शिक्षादानमभिधेय-
वत्स्फुटं प्रतीयते ।

(२०)—तदेषा कथिता त्रिधा ॥ १३ ॥

अव्यङ्ग्या गूढव्यङ्ग्या अगूढव्यङ्ग्या च ।

समुज्ज्वलितत्वापास्तसंस्थत्प्रमुकुलितत्वोद्धुरत्वमोदनैः प्रश्लिष्ट-
त्वोल्लसितत्वविषयमहस्रसञ्चारितत्वोद्भिन्नत्वयोग्यतः नृम्भणानि
लक्ष्यन्ते । तेषामेवातिशयो व्यज्यते । उपदिशतीति—अत्रा-
विष्कारो लक्ष्यते । तदतिरेकश्च व्यङ्ग्यः । स चाभिधेयवत्स्फुटं
प्रतीयत इति गुणीभूतः । ललितानि हस्तादिविन्यामविलासाः ।
अत्रेत्यादि प्रकृतविषयविवेकः । त्रिधेति—व्यङ्ग्यव्यतिरेका-
न्वयाभ्यामुपाधिभ्यां, तदाह वृत्तिकृत्—अव्यङ्ग्या गूढव्यङ्ग्याऽ-
गूढव्यङ्ग्या चेत्यर्थः । अत्र चेत्थं प्रकारविकल्पना—लक्षणा
प्रथमं द्विधा रूढा प्रयोजनवतीति च । तत्र रूढा उपादानोप-
लक्षणाभ्यां प्रत्येकमारोपाध्यवमानाभ्यां चतुष्टयीभूत्वा गौणशुद्ध-
भावादष्टधा, प्रयोजनवती तृक्तभेदवती व्यङ्ग्यवद्वैविध्यात्षोडश-
विधा । (१)यत्र (२)धर्मी तटादिर्लक्षणीयस्तत्र धर्मः फलं, रामा-

(१) व्यङ्ग्यस्य गूढागूढत्वात्प्रत्येकं द्विधा भूत्वा षोडश भेदाः ।
एवैव सरणिर्विश्वनाथेन साहित्यदर्पणेऽनुसृता ।

(२) 'यत्र च' इत्यादर्शपुस्तके पाठः ।

(२१) तद्भूलाक्षणिकः—

शब्द इति सम्बध्यते । तद्भूस्तदाश्रयः ।

(२२) तत्र व्यापारो व्यञ्जनात्मकः ॥

कुत इत्याह—

(२३) यस्य प्रतीतिमाधातुं लक्षणा समुपास्यते ।

फले शब्दैकगम्येऽत्र व्यञ्जनान्नापरा क्रिया॥१४॥

ऽस्मीत्यादौ तु धर्मेषु लक्ष्येषु तेषामेवातिशयः फलमिति द्वात्रिंशत्-
पिण्डा । न च द्वात्रिंशत्, सम्बन्धवैविध्ययोजनत्वे अनन्ता
एव लक्षणाः(१) ।

एवं लक्षणाभुक्त्वा तदुपाधेयमाह—तद्भूः तस्या भूमिः,
तदाह वृत्तिकृत्—तदाश्रय इति । लाक्षणिकं शब्दं लक्षयताऽ-
र्थोऽपि लक्षितप्रायः । सम्प्रति व्यञ्जके लक्षणीये तदुपाधौ
व्यञ्जनायां विप्रतिपत्तिं निराचष्टे—तत्रेति । ‘यस्येति’(२)—प्रयोजन-
बललक्षणावति शब्दे(३) लक्षितिलक्षणा गङ्गादिपदेन तदादि
प्रत्यायनम् । समुपास्यते विनाऽपि ग्रामिद्विमाकाङ्क्षितनिष्पादक-
तयाऽऽश्रीयते । शब्दैकगम्ये शब्दबोधयत्वापोगव्यवच्छेदवति ।

(१) अशीतिप्रकारा लक्षणा हि विश्वनाथेन साधिता ।
अनन्ता इति तु विभागकल्पनस्य परमार्थतोऽसम्भाव्यत्वसूचनम् ।
तत्र बीजं सम्बन्धवैविध्यप्रयोजनत्वमिति साधूपदर्शितं टीकाकृता ।

(२) यस्येतीत्यंश आदर्शपुस्तकेऽविद्यमानोऽपि बोधसौकर्याया-
नन्तरकारिकाऽवतरणिकां साधयितुं पूरितः ।

(३) रूढिलक्षणाया अनवकाशात् ।

प्रयोजनप्रतिपिपादयिषया यत्र लक्षणया शब्दप्र-
योगस्तत्र नान्यतस्तत्प्रतिपत्तिरपि(१) तु तस्मादेव
शब्दात् । न चात्र व्यञ्जनादनेऽन्यो व्यापारः । तथा हि—

(२४) नाभिधा समयाभावात्—

‘गङ्गायां घोष’ इत्यादौ ये पावनत्वादयो धर्मा-
स्तटादौ प्रतीयन्ते न तत्र गङ्गादिशब्दाः सङ्केतिताः ।

(२५)—हेत्वभावान्न लक्षणा ॥ १५ ॥

मुख्यार्थबाधादित्रयं हेतुः । तथा च—

गङ्गादिपदानुपनीते हि तटादौ नैवंविधातिश्रपप्रतिलम्भ इत्य-
न्वयव्यतिरेकाभ्यां तस्मादेवेयं बुद्धिरिति निश्चीयते । न तत्प्रति-
पत्तिमन्तरेण तदोधने शब्दः पर्याप्त इति तन्मात्रं भावमिद्धम्(२) ।
तक्ष्यमाणरीत्या तस्या अभिधाऽऽदिरूपतानिरासेनास्माभि-
र्ध्वनिप्रस्थानस्थितैर्ध्वञ्जनानाम्ना व्यवहारः कृतः, तदाह—
व्यञ्जनान्नापरा क्रियेति । तत्प्रतिपत्तिः प्रयोजनप्रति-
पत्तिः । शेषा तु वृत्तिः कारिकाव्याख्यया व्याख्याता ।

तत्र तटादौ, गङ्गादौ तु पावनत्वादीनां भवतु कथञ्चिदभिधेयो-
पनयनमिति भावः । त्रयमिति—मुख्यार्थबाधस्तत्सम्बन्धो रूढि-
प्रयोजनयोरेकम् । तत्र रूढ्यभावः स्फुटः, प्रयोजनाभावस्तूत्तरत्र

(१) ‘प्रतीतिरपी’ति क्वचित् पाठः ।

(२) भावसिद्धं स्वभावसिद्धमित्यर्थः ।

(२६) लक्ष्यं न मुख्यं नाप्यत्र बाधो योगः फलेन नो ।

न प्रयोजनमेतस्मिन् न च शब्दः स्वलङ्घातिः ॥१६॥

यथा गङ्गाशब्दः स्रोतसि सबाध इति तटं लक्षयति, यदि तद्वत् तटेऽपि सबाधः स्यात् तत् प्रयोजनं लक्षयेत् । न च तटं मुख्योऽर्थः, नाप्यत्र बाधः, न च

प्रपञ्चनीयः । 'तथा चे'ति 'लक्ष्य'मित्यादि कारिकाऽवनाराय कचित् (१) पाठः । बाधोऽन्वयानुपपत्तिः । फलेन पावनत्वादिना नास्ति तटादेश्यो गो वास्तवः । ते हि गङ्गादिगता एव प्रतीयन्ते तत्तादात्म्यप्रत्ययवलात्, न तु स्वगता, स्तेषां स्वपदप्रतिपादनायोग्यत्वात् । प्रयोजनं प्रकृतादन्यत्र । स्वलङ्घातिरिति-प्रकारान्तरेण प्रतिपादयितुमशक्येष्वेवार्थेषु शब्दस्य स्वलङ्घातित्वादपर्याप्तशक्त्यन्तरत्वात् प्रतीत्यपर्यवसानमूलाया लक्षणाया उज्जीवनमङ्गीक्रियते । पावनत्वादौ तु स्वतोऽविनाभाविनि प्रभवत्येव शक्त्यन्तरम् । अभिधया हि स्रोतोविशेषस्तन्मिलित एव प्रतीयते । यद्येवं, कृतं व्यञ्जनाप्रत्याशयेति चेत्, न । तटगततया प्रतीतेरपूर्वत्वात् । किमायातं तर्हि लक्षणापक्षस्येति चेत्, सत्यं,

✓ (१) श्रीधरकृते काव्यप्रकाशविवेकेऽन्यत्र चास्योपोद्गलकस्य स्वीकारः । इत्थञ्चैतद्व्याख्यायने 'यथा मुख्यार्थबाधाऽऽदिव्यं न निमित्ततया सम्भाव्यते तथेदमुच्यते इत्यर्थः' । रुचकमाणिक्यचन्द्रादिभिरतिप्राचीनैर्ग्रीकाकृद्भिर्व्याख्यातत्वादयमंशो मूलग्रन्थान्तर्भूतः प्रक्षिप्तो वेति वक्तुं न सुशकः ।

गङ्गाशब्दार्थस्य तदस्य पावनत्वाद्यैर्लक्षणीयैः सम्बन्धः,
नापि प्रयोजने लक्ष्यं किञ्चित् प्रयोजनम्, नापि
गङ्गाशब्दस्तदमिव प्रयोजनं प्रतिपादयितुमसमर्थः ।

यत्र सर्वथैवाभिधानं प्रसरति तत्रैव तटादौ लक्षणाऽङ्गीकृतिः ।
पावनताऽऽदेस्तु विशिष्टाकारस्य वाच्यत्वेऽपि स्वरूपमात्रेण स-
म्भवति कथञ्चिदभिधाया विषयत्वमिति ग्रन्थमङ्गतिः । तदिद-
मुक्तं वृत्तौ 'नापि गङ्गाशब्दस्तदमिव प्रयोजनं प्रतिपादयितुम-
समर्थ' इति । 'प्रतिपादयितुं समर्थ' (१) इति यदा वृत्तिपाठस्तदैव-
स्मिन्लक्ष्ये प्रतीते न शब्दः स्वलङ्घतिरन्वययोग्यतया निरा-
काङ्क्षः मन्त्रत्रैव विश्रान्तः कथं प्रयोजनं लक्षयितुं समर्थः स्यादि-
ति कारिकाऽर्थः । 'प्रतिपादयितु'मिति वृत्तौ च लक्षणयेति
शेषः । न च 'नाप्यत्र बाध' इति कारिकाऽन्वयवेनैकार्यता । अन्वयानु-
पपत्तिर्बाधोऽन्वयप्राप्तेरप्या निराकाङ्क्षत्वं स्वलङ्घनित्वमिति वचो-
भङ्गिभेदात् । तदप्याभिप्रायेण मुख्यार्थेवाथ इति वृत्ताः श्रीधर-
सान्धिविग्रहिकाः (२) सन्धिविग्रहव्यवसायव्यग्रः सम्पगबुद्ध-

(१) प्रश्नपरो 'नापी'ति शब्दपूर्वो द्वितीयपाठस्तु न साध्या-
निति स्फुटमेव । पूर्वत्र बाधादिकमनपेक्ष्येति द्वितीयपाठे ।

(२) एवं श्रीधरसान्धिविग्रहिक आपाततो रुचकमनुसृत्य व्याचक्षे—
'तथाहि तदस्य लक्ष्यस्य बाधे प्रयोजनं लक्ष्यं स्यात् । न च तदभिप्रायेण
मुख्यार्थवाधो घटते, न हि तटादिमुख्याऽयौ, लक्षणीयत्वात् ।
वाच्यान्याभिप्रायेण मुख्यार्थवाधो लक्ष्याभिप्रायेण स्वलङ्घनित्वमिति
महाननयोर्भेदः । वृत्तग्रन्थस्तु चण्डीदासव्याख्यानानुकूल

(२७) एवमप्यनवस्था स्याद्या मूलक्षतिकारिणी(१) ।

एवमपि प्रयोजनं चेच्छ्रूयते तत् प्रयोजनान्तरेण,
तदपि प्रयोजनान्तरेणेति प्रकृताप्रतीतिकृदनवस्था
भवेत् ।

वान् । नेदं मुख्यं नाप्यत्र लक्ष्ये वाच्य इति हि लाक्षणिकार्थ-
विषय एव कारिकाभाग इत्यलं पलालचर्वणेन । अन्यथाबाधो(२)
घोषान्वयप्रतीतिशून्यः । तद्वत्स्रोतसीव । तत्तदा । गङ्गाशब्दार्थस्य
लक्षणया लक्षणीयैस्तत्तथाऽभिमतैः । लक्ष्ये इति 'एतास्मिन्नि'ति
कारिकाप्रतीकपूरणम् ।

प्रयोजने लक्ष्ये फलं नास्तीत्युक्त्वा सम्प्रति दुर्दूढा-
न्प्रति युक्त्या फलाभावमुपपादयति— एवमपीति —प्रयोजना-
न्तरबाधनाय प्रयोजने लक्ष्य इत्यर्थः । नन्वनवस्थाऽपि
कचिद्बीजाङ्कुरवत्प्रवाहादौ न दोषमावहतीत्याह— या मूलक्षति-

इव प्रतिभाति । ०प्रदीपव्याख्यानमतेस्त्युच्यते—'यथा गङ्गा-
शब्दस्य स्रोतो(?) मुच्योऽर्थः, तत्र च बाधः, तीरे च तत्सम्बन्धः, तीरस्य
च लक्षणयोपस्थापनम्.....तद्वद्यदि तटमपि मुख्यं स्यात्, तत्र च
बाधो भवेत्प्रयोजनं च गङ्गादिगतपावनन्वादिविशेषस्य तदेन सम्बन्धः
स्यात् तदा गङ्गाशब्दः प्रयोजनं लक्षयति । न चैतदेकमप्यत्रे-
त्यर्थः' इति ।

(१) 'क्षयकारिणी'ति क्वचित् पाठः ।

(२) स्रोतसि सबाधो घोषान्वयप्रतीतिशून्य इति तु स्यात् ।
असंगतप्राय इवोपरिदर्शितः पाठः प्रतिभाति ।

ननु पावनत्वादिधर्मयुक्तमेव तटं लक्ष्यते, गङ्गाया-
स्तटे घोष इत्यतोऽधिकस्यार्थस्य प्रतीतिश्च(१) प्रयोजन-

कारिणीति । लक्षणायां प्रयोजन प्रतीयमानमेवाङ्गीकार्यं, तस्य
तन्मात्रप्रमाणकत्वात् । ततश्चानन्तप्रयोजनधाराप्रतीतावेव पुरुषा-
युषः परिक्षयः स्यादिति कचन निष्प्रयोजना प्रयोजनप्रतीति-
रूपास्या, तस्मात्प्रमाणापुरस्कारकल्पितस्य भवदङ्गीकृतस्यैव प्र-
योजनस्यैवंविधानर्थमूलस्य परित्यागो न्याय्य इति भावः ।
प्रयोजनान्तरेण प्रयोजनान्तरमुद्दिश्य । अप्रतीतिरविश्वासः ।
नन्विति—तादात्म्येन तटप्रत्ययस्तावल्लक्षणासाध्यः ! गङ्गा-
तादात्म्यस्य च पावनत्वादिविशेषादरम्भरित्वं दैवसिद्धमेवेति
किमवशिष्यते यत्कृते वृत्त्यन्तराङ्गीकार इति शङ्काऽर्थः, परिहारार्थ-
स्तु गङ्गानादात्म्यप्रतीतेः(२) कार्य एव तटे पावनत्वशैत्यादि-
प्रत्ययो, न तु तदर्थे । विशिष्टज्ञानं हि विशेषणविशेष्यज्ञानपूर्वक-
मेव भवति, न चात्रैवं सम्भवति, विशेषणस्य शैत्यादेः सरि-
ल्लीनतयाऽभिधया स्मारितत्वात्, विशेष्यस्य तटस्य च सर्वथा
पूर्वमनुपनीतत्वात् । तर्हि कथमभिधयाऽपि शैत्यादिविशिष्टनिष्प्र-
गाप्रत्यायनमिति चेत्, यथासङ्केतितस्यैव स्मृत्युपनीतत्वादिति
केचित् । वस्तुतस्तु सरिद्धेद एव सङ्केतस्मृत्योर्विषयो ग्राह्यो न
शैत्यादिः । न हि धर्मिणि सङ्केत्ये संलग्नः सवे एव गुणादिः सङ्केत्यः ।

(१) 'प्रतिपत्तिश्चे'ति क्वचित् पाठः ।

(२) 'प्रतीते कार्य' ..इत्यादशंपुस्तके पाठः ।

मिति विशिष्टे लक्षणा, तत्किंव्यञ्जनयेत्याह—

मा भूच्छैत्यादिर्गङ्गापदसङ्केत्यः । तस्माद्धेतुफलयोस्तदफलप्रती-
त्योर्भिन्नकालत्वेनाभिन्नव्यापारविषयत्वमसमीचीनमेवेति सर्वथा
दुर्वारो लक्षणाऽङ्गीकारः । तदिदं वक्ष्यति—‘विशेषाः स्युस्तु
लक्षित’ इति । यथाश्रुतं तु ज्ञानस्य विषयव्यतिरिक्तं फलमात्रं विव-
क्षितं, ज्ञेयगतं वा फलम् ? आद्येऽप्यस्ति गोस्वामिगतमन्तोषादिः ।
अस्तु तर्हि द्वितीयः (१) । तथाहि उपेक्षाबुद्धिव्यतिरिक्तेन ज्ञानेन
निर्विकल्पकेन सविकल्पकं जन्यते, तेन च हेयोपादेयताबुद्धिः ।
तथा च स्वाविषये तदादौ हानमुपादानं वेति चेन्न, प्रकृत
एव व्यभिचारात्, तत्पक्षेऽपि हि शैत्यादिप्रतीत्या तदादिगतं
न किञ्चिज्जन्यते, अपि तु गङ्गादिगत एव पारतोपादिरित्यसङ्गतिः ।
यत्तु श्रीधरसान्धविग्रहिकः परिहारद्वयं लिखितवान् तद-
शिक्षितव्यामोहनमात्रम् । तथाहि एकः—प्रयोजनार्थं नावलक्षणा
समुज्जीव्यते, सा च पदव्यापारः, स च विषयानिष्ठः, तन्मुखे-
नैव स्वरूपप्रतिलम्भात् । ततश्च लक्षणा न । एवञ्च विषयगर्भा-

(१) टीकाग्रन्थोऽत्र वृत्तित इव प्रतिमानि । मुद्रिते प्रतीपे चण्डीदास
ग्रन्थ एष एवमुद्धृतः—‘ज्ञानस्य विषयातिरिक्तं फलमात्रं वा विवक्षितं,
ज्ञेयगतं वा ? आद्ये प्रकृतेऽप्यस्ति गोस्वामिगतप्रवृत्तिः । अन्त्ये प्रयो-
जनज्ञान एव व्यभिचारः । तेन हि गोस्वामिगतसन्तोषमात्रं जन्यते ।
न तु तद्वत् किञ्चिदिति । तस्माद्धेतुफलयोस्तदप्रतीतिफलप्रतीत्योर्भिन्न-
कालत्वेनाभिन्नव्यापारविषयत्वमसमीचीनमेवेति व्यञ्जनासिद्धिरित्यत्र
तात्पर्यमिति ।

कारादस्याः प्रयोजनमित्युक्ते यादृशी सा तादृश्या एवाखण्डायाः प्रयोजनञ्चोद्यं, ततश्च प्रयोजनविषययोः पार्थक्यमर्थादिव्यतिरिक्तविषयस्योक्तरीत्या वृत्तिशरीरान्तर्लीनत्वादिति विषयस्य प्रयोजनं, न तु प्रयोजनं विषयः—इतिस्वरूपः(१) । अत्र किं लक्षणात्वं शब्दव्यापारनाद्विषययोर्व्यासज्य वर्तते, व्यापारमात्रे वा, वस्तुतो विषयवति वा ? नाद्यः, सर्वत्र बाह्यत्वात् । द्वितीये तु प्रयोजनस्य विषयत्व का क्षतिः, गर्भीकारस्यात्राज्जात्रत्वात् । अपरस्तु—अत्रान्वयानुपपत्तिमूलाऽन्वयपर्यवसायिनी च लक्षणा । तथा च यावद्भाविन्याऽन्वयो न प्रतीयते तावदेव प्रत्याख्यं, न त्वधिकं तत्स्वरूपमात्रं, तदङ्गं न शैत्यादि इत्यलक्षणीयत्वं तस्य ।—अत्रापि यदि तस्या अधिकप्रसारप्रत्यादेशो न प्रत्यामीदति तदा तत्पर्यन्तप्रसारे न विरोधः । नहि धर्मप्रशमार्थमुपात्तः श्रीखण्डपदलोपो न शीतयति सर्वाङ्गम्, अधिकप्रसारप्रत्यादेशश्चास्माभिरुक्त इति स एव मुख्यः परिहारः । यदुक्तं ध्वनिध्वंसे(२) यदंब साध्यं तदेव प्रयोजनं, मन्यथा सर्वस्य सर्व-

१ (१) त्रितीयवाक्यपाठस्त्वित्यमुपलभ्यते श्रीधरकृतकाव्यप्रकाशविवेकस्यास्मद्दृष्टे पुस्तके । 'एवञ्च लक्षणायाः प्रयोजनमिति भणितौ यादृशी लक्षणा तादृशं प्रयोजनं वाच्यं, प्रत्येयविषयनिष्ठशब्दव्यापाररूपा च लक्षणा, तस्या गर्भीकृतविषयायाः प्रयोजने विचार्यै कोऽवसरः प्रयोजनस्य, लक्षणाविषयत्वेन गर्भीकृतभङ्ग्या हि विषयस्य प्रयोजनं, न तु प्रयोजनं विषयः..... " इति । सर्वमेतद्रुचककृतसङ्केतानुवादीति मन्तव्यम् ।

(२) विस्तरतोऽस्य मतस्योद्धारः श्रीधरेण, तत्कृतप्रकृतविमर्शे

(२८) प्रयोजनेन सहितं लक्षणीयं न युज्यते ॥१७॥

कुत इत्याह—

(२९) ज्ञानस्य विषयो ह्यन्यः फलमन्यदुदाहृतम् ।

प्रत्यक्षादेर्ज्ञानादिर्विषयः, फलं च (१) प्रकटता संवित्तिर्वा ।

(३०) विशिष्टे लक्षणा नैवम्—

व्याख्यातम् ।

प्रयोजनताऽऽपत्तेः । ततश्च यद्यत्प्रयोजनं तत्तत्साध्यं, यथा पाक-
स्यान्ननिष्पत्तिरिति लक्षणोद्देश्या वृत्त्यन्तरबोध्या च । द्वितीये
तु दृष्टान्त एव बाधः पाकस्य दहनसंयोगस्य विषयस्तण्डुलद्रोण
एव । अन्ननिष्पत्तिस्तत्कार्यमेव ।

‘प्रयोजनेन सहितं लक्षणीयं न युज्यते’—एक-
यैव लक्षणाऽऽरूपया वृत्त्या प्रयोजनाधारस्य तटादेः प्रयो-
जनस्य शैत्यादेश्च बोधनाङ्गीकारो न युक्तिमारोहती-
त्यर्थः । ज्ञानस्य वस्तुपरिच्छेदमात्रपर्यवसाने शैत्यादिविषयको-
पेक्षाबुद्धिव्यतिरिक्तस्य (२) । हीति यस्मादेवं तस्मादत्राप्येवं
युक्तमिति भावः । प्रकटता ज्ञानज्ञेयत्वनियामकः कश्चनातिशयो
ज्ञेये जायते । भट्टदिशा सम्यग्गृह्योपादेयतया ज्ञानं संवित्तिः ।

भट्टनायकमतस्वरूपेण प्रसङ्गे ध्वन्यालोकलोचने श्रीमद्भिरभिनवगुप्तपादैश्च
साधित इति तत्रैवांलोकनीयमनुसन्धिस्तुभिः ।

(१) ‘फलं तु’ इति वा पाठः ।

(२) एवमादर्शपुस्तके पाठः । ‘गङ्गायां घोष’ इति प्रकृतपूरणम् ।

(३१)—विशेषाः स्युस्तु लक्षिते ॥ १८ ॥

तटादौ ये विशेषाः पावनत्वादयस्ते चाभिधा-
तात्पर्य-लक्षणाभ्यो व्यापारान्तरेण गम्याः । तच्च
व्यञ्जन-ध्वनन-द्योतनादिशब्दवाच्यमवश्यमेवितव्यम् ।
एवं लक्षणासूलं व्यञ्जकत्वमुक्तम् । अभिधामूलं त्वाह —

ज्ञानग्राहकं ज्ञानमनुव्यवसायाख्यमित्येके(१) । लक्षिते
लक्षणाविषये तटादौ घोषाद्यधिकरणतया प्रतीते । विशेषाः शैत्य-
त्यपावनत्वादयो घोषम्बास्थस्यानुगुण्येन गोम्बामिहृदयङ्गमाः
स्युः प्रत्यायया इति शेषः । तात्पर्यस्योपात्तपदार्थसंसर्गमात्रनै-
यत्येन प्रयोजनाबोधकतया स्पृष्टत्वात्तदप्युपसंहारे योजयति ।
अभिधाऽऽदिभ्योऽन्तरेण भिन्नेन व्यापारेण गम्या इति वृत्त्य-
र्थः । ध्वननादीत्यादिशब्देन प्रत्यायनप्रकाशनादिभाषाया अव-
बोधः । न च स्मृतिव्यापारोऽननुभूतचरत्वात्, नाप्यर्थापत्ति-
रनुमानं वा, अनपत्तिव्याप्तिप्रतिसन्धानाभावात्(२) । तदाह,
तच्च व्यञ्जनादिपदवाच्यमवश्यं वेदितव्यमिति(३)ति । एवमित्या-
दिः प्रकरणमङ्गलिः । लक्षणासूलं लक्षणोज्जीवितम् ।

एवमभिधामूलमित्यादि—इह तत्त्वतो गवादिशब्दानामेकै-

(१) एकत्र पूर्वमीमांसकमतानुमतः सिद्धान्तोऽन्यत्र तार्किक-
कृततर्काविष्कारः ।

(२) सर्वमेतत्सविस्तरमालोचितं पञ्चमोल्लासे वृत्तिग्रन्थे तदुप-
जीविते साहित्यदर्पणादौ च ।

(३) 'एवितव्य'मिति तु मूले सार्वत्रिकः पाठः ।

९ का० प्र०

वाभिधाशक्तिः सुरभिक्षित्तिवागादिविषयेत्येके, तन्न,
 एकस्य शब्दव्यापारस्य गुणप्राधान्यवानानेकगोचरत्वा-
 दर्शनात् । तस्मादेकस्य वर्णमसूहात्मनः पदस्यार्थभेदेन
 भिन्ना एवाभिधानशक्तयः । तामाञ्च प्रकरणादिना
 शेषप्रसारणं निषिध्योज्जीवितायां कस्याश्चिदर्थान्नरस्यार्थे
 प्रतीतिर्यत्र जायते तत्रार्थान्तरे नावदस्ति कश्चन शब्दव्यापारः ।
 न चासौ सैव प्राचीनाऽभिधा, बाधितत्वा, द्विगयान्तरत्वाच्च । न
 च लक्षणाऽन्वयवाधामूलत्वात्, चापि तात्पर्यम्, अभिहितलक्षित-
 संसर्गमात्रनियतत्वात् । तनश्च द्वितीयस्य अभिधानं पूर्वरुद्धमपि लब्ध-
 महायान्तरं पुनः प्रसृतं, तच्च स्वज्ञानावान्तराङ्गयावन्निष्ठ-
 व्यापारतया स्वावसरनिरुद्धस्यानन्तरप्रमाणाद्वा विलक्षणनाम्ना
 व्यञ्जकत्वं कौश्चि(किञ्चि)दुच्यते, तस्याश्वोद्धोषहेतुः शब्दोऽर्थो
 वा । तत्राद्यो यथा 'अपि'त्यादौ(१) । (२) तत्र हि भुजगरूपेण बला-
 द्विषशब्दस्य गरलेऽपि शक्तिराविष्कि प्रते । द्वितीयस्तु 'भद्रात्मन'(३)
 इत्यादौ । तत्र नास्ति कश्चिन्निर्दिष्टस्त्वद्धोषहेतुः । यत्र तु प्रकरणा-
 दिनियामकं नास्ति तत्रानेकार्थविषयः भन्देह एव 'येन ध्वस्ते'-(४)

(१) पञ्चमोल्लासस्य 'अपिमरतिमतस्येकादुदाहरणे ।

(२) एतद्ध्वन्यालोकलोचनसरणिमनुसरद्भिः (लोचने ९७ पृः)
 ग्रन्थकृद्भिः पञ्चमोल्लासे वृत्तिग्रन्थे 'अत्र हालाह्वनं व्यङ्ग्यं भुजगरूपस्य
 वाच्यस्य सिद्धिकृदि'ति दर्शितम् ।

(३) अस्यैवाल्लासस्यान्तिमे श्लोके ।

(,४) सप्तमोल्लासे 'येन ध्वस्तमनोमवेने'त्यादौ ।

(३२) अनेकार्थस्य शब्दस्य वाचकत्वे नियन्त्रिते ।

संयोगाद्यैरवाच्यार्थधीकृद्व्यापृतिरञ्जनम् ॥ १९ ॥

त्वादाविव 'द्वेषामपि मेदिनीभृता'(१)मित्यादाविवोभय-
योग्यत्वादुभयाभिधानं वा । 'भ्रमि'मित्यादौ पदान्तरसाचिव्या-
त्पुनरुज्जीवत्यभिधानं, न तु तथा 'येने'त्यादौ, तदभावात् । तर्हि
कथमर्थावगम इति चेत्, नास्त्येवेति वदन्तोऽनुभूत्यैव भगवत्या
गलहस्तिताः, दुर्व्याख्यातृत्वव्यपदेशपरम्परयेति जल्पन्तस्तूभय-
त्र प्रतीत्यवशेषादुर्व्याख्याविशेषविनिगमनाभावान्निरस्ताः ।
व्यञ्जनारुख्यं व्यापारान्तरमेवेति पश्यन्तस्तद्वदेव 'भ्रमि'मित्यादावपि
पुण्याहलभे स्वस्ति वाचयितव्याः । तत्रास्त्युज्जीवकं शब्दा-
न्तरमिति चेत्, भ्रान्तः । क पुनर्मृताया उज्जीवनं, कथन्तर्हि
लक्षणायाः पूर्वापर्यवसितत्वात् पर्याजीवनमिति चेत्, तत्रापि त-
देव तात्पर्यमुज्जीवतीति कस्मिन् परधविश्वस्तः कथितवान् ? अस्तु
वा तत्र तथैवमभिधाना पुनरेकत्र प्रयोगेणोज्जीवनाविर्भावः
कचनापि दृष्टव्यः, कथन्तर्हि द्वितीयाभियाविषयेष्वेवंविधस्थलेषु
व्यञ्जनं प्रसरतीति चेत्, सत्यं, यत्र तत्प्रसरोऽतिप्रसङ्गभीत्या
तामभिधां सम्बन्धभूतामाश्रित्य व्यञ्जनमङ्गीक्रियत इत्येकं दर्श-
नम्, अन्यत्वेनकार्येण्वमिति रीत्याऽर्थभेदेन शब्दभेद एव । ऐक्य-
भ्रमस्तु माजात्यमात्रकृतः । कथन्तर्हि शब्दशक्तिमूलध्वनि-
गुणीभूतव्यङ्ग्योर्द्वितीयार्थप्रतीतिः । आटत्येति चञ्च, सकृदेवो-

(१) शिशुपालवधे (१२।१३) ।

“संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सन्निधिः ॥

दाहरणात्, शब्दस्वरूपविपर्यये निमित्ताभावाच्च । प्रतिप्र-
सूत्या शब्दान्तरकल्पनमिति चेत्, न, श्रूयमाणस्य तस्याभावात्,
अन्यवाचकादन्यवाचकोत्पत्तिनैयत्या-(१)भावदर्शनाच्च । तस्मा-
त्तस्यैव शब्दस्य प्रथमप्रतीतिर्वाचकस्य धर्मिकल्पनातो धर्म
कल्पनं वरमिति नीत्या द्वितीयेऽर्थेऽपि शक्तिरङ्गीक्रियते । सा च
श्रीमदानन्दवर्धनाचार्यदर्शने व्यञ्जनामेत्युच्यते(२) । अत-
स्वन्धात् कथं तत्र शक्तिरिति चेन्न, शक्तेरेव तत्त्वात् । तत्रापि नि-
यामकं मृग्यमिति चेत्, सत्यं मृग्यं, किन्तु स्वरूपमेव वाच्य-
वाचकयोरिव तद्भावे नियामकं, तद्विरहं तु ‘येन ध्वस्ते’त्यादौ
‘श्वेतो धावती’त्यादाविव शब्दस्वरूपानिश्चयार्थेऽप्यनिश्चयः । कथं
पुनरेवंविधानां काव्यानां न दुष्टत्वं, स्वरूपमाहात्म्येन रसस्याप-
कर्षविरहादित्येव वरम्(३) ।

अत्राद्येऽनेकार्थस्यानेकाभिधेयस्य द्वितीये साजात्या-
दन्यवाचकैक्यभ्रमभाजो वाचकत्वे नियन्त्रिते एकत्राभिधाऽन्तर-
नियमान्निश्चितप्रमरेऽन्यत्र वाचकस्वरूपानिश्चयान्निश्चितस्वरूपे-

(१) ‘उत्पत्त्यनैयत्याभावे’ति ‘क’ पाठः ।

(२) ‘सत्काव्यतत्त्वविषयं स्फुरितप्रसुप्तकल्पं मनःसु परिपक्व
धियां यदासीत् । तद्याकरोत्सहृदयोदयलाभहेतुरानन्दवर्धन इति
प्रथिताभिधानः ॥’ इति तत्प्रतिज्ञाप्रसिद्ध्यनुसाराच्छ्रीमदानन्दवर्धना-
चार्यदर्शन इत्युक्तम् ।

(३) विरहादित्यपरं ‘क’ पाठः । पाठद्वयमपि न सम्यक् ।

सामर्थ्यमौचिती देशः कालो व्यक्तिः स्वरादयः ।
शब्दार्थस्यानवच्छेदे विशेषस्मृतिहेतवः॥”इत्युक्तदिशा
‘सशङ्खचक्रो हरिः’ ‘अशङ्खचक्रो हरि’रित्यच्युते(१) ।

एकाभिधावादे तु नियन्त्रिते एकद्रव्यस्थापिते । अर्था-
न्तरव्यङ्ग्यता त्वत्र स्फुटा । एवं विरततया तस्या नियामकविरह-
स्थले तु निश्चयाभावाद्गौणायमानत्वम् । द्वयोरर्थयोः संयोगाद्यै-
नियन्त्रित इति सम्बन्धः । संयोगसाहचर्यविरोधिताऽत्यन्त-
प्रसिद्धा एव व्यवच्छेदकृतः । विप्रयोगोऽपि प्रसिद्धयोगसमाना-
धिकरणो निमित्तविशेषात्कदाचिद्विरहः । अर्थः फलम् । प्र-
करणं बुद्धिसान्निध्यम् । लिङ्गं परपक्षव्यावृत्तो धर्मः । अन्यस्या-
व्यभिचारिण इति शेषः । सान्निधिः सामानाधिकरण्यम् । सामर्थ्यं
तत्करणनियमः । औचिती योग्यतातिरस्कारविरहः । देशकालौ
तद्विशेषौ । व्यक्तिस्तद्गतपुंस्त्वादिः । स्वरा वैदिका उदात्ता-
दयः, लौकिकाश्च काकुविशेषाः । अनवच्छेदेऽनिर्णये । विशेष-
स्मृतिरूपं योग्याभिधानम्(२) । दिशा मार्गेण ।

अशङ्खचक्र इति प्रतिषेधस्य प्रसङ्गपूर्वकतया सर्वथा
तद्विरम्य युक्तत्वात्तद्व्यवच्छेदकता । अच्युत इत्यादौ
हरिरित्यादिपदं सर्वथा नियमितमिति शेषः । रामलक्षणा-
वित्युभयाप्रमिद्धौ, अन्यथा संयोगोदाहृतित्वप्रसङ्गादिति न

(१) ‘तत्र हेतव’ इत्यंश आदर्शपुस्तके प्रमादपतितः स्यात् ।

(२) ‘उच्यते’ इत्यमनोज्ञः प्रकरणासमञ्जससम्बन्धश्च पाठः कृत्र-
चिन्मुद्रितपुस्तक उपलभ्यते ।

‘रामलक्ष्मणा’विति दाशरथौ । ‘रामार्जुनगतिस्तयो’
रिति भार्गवकार्तवीर्ययोः । ‘स्थाणुम्भज भवच्छिदे’
इति हरे । ‘सर्वं जानाति देव’इति युष्मदर्थे । ‘कुपितां
मकरध्वज’इति कामे । ‘देवस्य पुरारारते’रिति शम्भौ ।

युक्तयुक्तम् । उभयत्रासिद्धौ न संयोगो नियामक इति
प्रमाणाभावात् संयोगसाहचर्ये तु भिन्न एव तेयाः कयो-
श्चित्प्रकृतयोः—इत्थञ्च वध्यघातकोदाहृतिः । सहानवस्थाने
तु छायाऽऽतपाविति । अत्रातपसान्निध्याच्छायापदं दिनकु-
ञ्जार्थादिव्यावर्त्तते(१) । स्थाणुपदस्य शङ्करवाचकत्वे भवच्छेदो-
र्थेनान्वयो न घटते । युष्मदिति प्रकृतराजादिपरम् । काम
इति कोपस्य मकराकारे ध्वजेऽनम्भावनादित्यर्थः । वसन्त
इति तस्यैव तत्करणनियमात् । साम्मुख्य इति—अन्वयाऽनाथ-
कातरत्राणयोग्यतातिरस्कारात् । अत्रेति षष्ठ्यर्थे । रवाविति-
दिने वह्नेर्दीप्तिमङ्गोचेनासंयोगात् । वर्त्तमाननिर्देशस्य(२) तत्काल-
परत्वादिति भावः । वह्नाविति नक्तं रवेरभावात् । इन्द्रेति—
षष्ठीतत्पुरुषसमासेऽन्तोदात्तसूचितो दैत्यादिर्वाच्य इन्द्रस्य शम-

(१) वध्यघातकसहानवस्थानलक्षणानुभावेव विरोधस्य भेदो
प्रामाणिकैरङ्गीकृताविति मूलग्रन्थोपरि एष टीकाकृतुपस्कारः ।

(२) ‘भाती’ति लट्प्रयोगसूचितस्येति शेषः ।

‘मधुना मत्तः कोकिल’ इति वसन्ते । ‘पातु वो दयिता-
मुख’मिति सांमुख्ये । ‘भात्यत्र परमेश्वर’ इति राज-
धानिस्त्रिपादेशाद्राजनि । ‘चित्रभानुर्विभाती’ति दिने
रत्नौ, रात्रौ बलौ । ‘मित्रं भाती’ति सुहृदि । ‘मित्रो

यिता शातयिता वेनि । स्वर उदात्तादिः काव्ये विशेषप्रतीति-
कृत्र भवति, काकुविशेषस्तु भवत्येवेति भावः । वेद एवेति(१)
वदता बहुलप्रयोगो नास्त्युदात्तादेः, काचित्कस्तु विद्यत एवेत्य-
भिप्रेतम्—यदाह पाठ्यगणे मुनिः(२)—‘हास्यशृङ्गारयोः स्वरितो-

(१) वेद एवेत्येके टीकाकृतः पठन्ति । चण्डीदासानुसारिणो
विश्वनाथस्याप्यत्र स एव पाठोऽभिमतः । ‘काव्यमार्गे स्वरो न गण्यत’
इत्युत्तरग्रन्थस्वारस्यादिति तदभिप्रायमूलत्वप्रकटनम् । श्रीधरचण्डी-
दासगोविन्दठक्करप्रभृतयस्तु नैवं मन्यन्ते । यत्तु स्वरशब्देनोदात्ता-
दिकं विवक्षितमिति प्रदीपग्रन्थे मतान्तरोपन्यसनं तदपि भरतादि-
मतानालोचनयिज्जम्भितत्वाद्भनादेयम् । चण्डीदासव्याख्यानमेतदु-
द्दिष्टमेवं ‘इत्यलमुपजीव्यानां मान्यानां व्याख्यानेषु कटाक्षनिक्षेपे-
णे’ति सन्दर्भे साहित्यदर्पणस्य द्वितीयपरिच्छेदस्थेऽभिधामूलव्य-
ञ्जनादेशप्रभावे, न तु रुचकमतं यथा केचिदधुनातनास्तर्कयन्ति
(P. V. Kane, Sahityadurpana chap. II. Notes),
रुचककृतव्याख्याने मतस्यास्यादर्शनाच्चण्डीदासस्यैव पूर्वतरसगोत्र-
त्वेन मान्यताव्यपदेशसामर्थ्यात् । चण्डीदासानुजीविनो दर्पणकृत
इति तु प्रतिपदं प्रकटम् ।

(२) नाट्यशास्त्रे २७शाध्याये(काव्यमाला सं० १८७ पृ०—मुद्रित-
पुस्तकपाठस्तु किञ्चिद्भिन्नः । काशीमुद्रितपुस्तकपाठोऽपि न सम्यक्
तदनुगामी ।

भाती'ति रवौ । इन्द्रशत्रुरित्यादौ वेद एव न काव्ये
स्वरो विशेषप्रतीतिकृत् । आदिग्रहणात्—

एदहमेत्तत्थणिआ एदहमेत्तेहिं अच्छिवत्तेहिं ।

एदहमेत्तावत्था एदहमेत्तेहिं दिअएहिं ॥ ११ ॥

इत्यादावभिनयादयः । इत्थं संयोगादिभिरर्थान्तरा-
भिधायकत्वे निवारितेऽप्यनेकार्थस्य शब्दस्य यत्क-
चिदर्थान्तरप्रतिपादनं तत्र नाभिधा, नियमनात्तस्याः ।
न च लक्षणा, मुख्यार्थबाधायभावाद्—अपि त्वञ्जनं
व्यञ्जनमेव व्यापारः । यथा—

दात्तं, वीररौद्राद्भुतेषूदातस्वरितं, करुणवीभन्सभयानकेष्वनु-
दात्तस्वरितकम्पितमुपपादये'दिति रसविशेषप्रतीताबुदात्ताद्यु-
पयोगः । एदहेति—परिमाणे दह-प्रत्ययः । अक्ष्णोः पत्ररूप-
त्वेन पद्मादिपत्रवत्किञ्चित्कुटिलविस्तृतदीर्घत्वमभिप्रेतम् । अभि-
मुखमिव नीयतेऽर्थोऽनेनेत्यभिनय आङ्गिकादिः । अत्र सन्निहित-
वितताङ्गुलीकरपल्लवद्वययोस्तिर्यक्प्रसारेण, स्तनयोः सङ्कु-
चिताग्रोत्तानितकरेण नयनयेस्तिर्यग्बलनेन ऊर्द्धध्वतर्जन्या
सम्मुखीनविरहिणीदेहदौर्वल्यादौ प्रसारिताङ्गुलीपर्वगणनया,
दिवससंख्यायां निवक्षितविशेषः सर्वनाम्नः प्रतिपाद्ये निश्चीयते ।
आदिना 'इतः स दैत्यः प्राप्तश्रीर्नेत एवार्हति क्षय'(१)मित्यादा-
वात्मनि निर्देशादयः । निवारित इति पूर्वमनुसृत्य व्याख्येयम् ।

भद्रात्मनो दुरधिरोहतनोर्विशाल-

वंशोन्नतेः कृतशिलीमुखसङ्ग्रहस्य ।

यस्थानुपप्लवगतेः परवारणस्य

दानाभ्युत्सुकसुभगः सततं करोऽभूत् ॥ १२ ॥

(३३) तद्व्युक्तो व्यञ्जकः शब्दः—

तद्व्युक्तो व्यञ्जनयुक्तः ।

(३४)—यत्सोऽर्थान्तरयुक्तं तथा ।

भद्रात्मा शोभनो गजजानिश्च । अधिरोह आरोहणमवकलनञ्च ।
विशालता दैर्घ्यं बाहुल्यप्रभिद्धी च । वंशो वेणुः, पृष्ठवंशो दण्डो वाऽ-
न्वयायश्च । शिलीमुखं वाणभ्रमरौ । संग्रहः संसर्गोऽभ्यासदार्ढ्य-
श्च । उपप्लुतिरसौन्दर्यं गमने, व्याहतप्रसरता नृपपक्षे । पर-
वारणः शत्रुदर्पदलनः, प्रवृत्तहस्ती [च । दानं] शास्त्रविधिना
द्विजेभ्यः स्वधनार्पणं, गजपदश्च । करो हस्तः शुण्डारश्च ।
अत्र प्रकरणबलाद्राजानुगुण एवार्था वाच्याः, गजानुगुणास्तुक्त-
रीत्या व्यङ्ग्या एव । प्रतीति चार्थद्वये सादृश्यसम्भवेनोपमानो-
पमेयभावः प्रतीयते । नाधान्येन व्यञ्जनान्तरमहिम्नेत्युपमाध्व-
निरयं, शब्दशक्तेरुद्धतया तद्व्यपदेशो न्याय्यः ।

एवं व्यञ्जनामुक्त्वा तदुपाधेयं लक्षयति—तादिति ।
व्यञ्जकोऽर्थः किमिति न लक्षित इत्याह—यदिति । सोऽनेका-
र्थः । व्यङ्ग्यापेक्षयाऽर्थान्तरं वाच्यम् । तत्र शब्दे । सह-
कारितयेति—अलङ्कारस्तावदुभयगततया तत्प्रतीतिप्रत्याय्यः ।

अर्थोऽपि व्यञ्जकस्तत्र सहकारितया मतः ॥१९॥

तथेति व्यञ्जकः ।

इति श्रीकाव्यप्रकाशे शब्दनिर्णयो नाम
द्वितीय उल्लासः ।

व्यङ्ग्यार्थस्वरूपमात्रप्रतीतिरपि वाच्यं प्रत्ययोत्तरकालनैयत्येना-
प्रतिक्षेपात्(१) कार्यता, केवलं शब्दशक्तिरुद्भटाऽर्थशक्तिस्तु
ज्ञानेवानुपाणयतीति नार्थशक्तिमूलव्यवहारः । एतेन स्वरूपलक्षणस्य
व्यञ्जकत्वेनोपाधेः साम्येन शब्दलक्षणेनैवार्थो लक्षितप्राप्य
इति न पृथग्लक्षणमिति सूचितम् ।

इति काव्यप्रकाशदीपिकायां द्वितीय उल्लासः ॥

तृतीय उल्लासः ।

(३५) अर्थाः प्रोक्ताः पुरा तेषाम्—

अर्था वाच्य-लक्ष्य-व्यञ्ज्याः । तेषां वाचक-
लाक्षणिक-व्यञ्जकानाम् ।

(३६) अर्थ-(१) व्यञ्जकनोच्यते ।

कीदृशीत्याह —

(३७) वक्तृबोद्धव्यकाकृता वाक्यवाच्यान्यमन्त्रिये ॥२॥

एतावता नवमेन शब्दस्य व्यञ्जनाख्यपर्यायक व्यापारं वि-
विवादीकृत्य 'मर्वेरा प्रायशः (२)' इत्यादिना सूचिनपर्यस्य मुख्यतः
व्यञ्जकत्वं निर्विवादं कर्तुमर्थान्नर (३)-पारयने । नत्र च अथवा-
माश्रयानुवादः-अर्थाः प्रोक्ता इति । पुरेति वाच्यलक्ष्यकृदर्थः
स्युः-(४) गिन्यनेनेत्यथ नदवादं वृत्तिकृतं-वचनम् । अर्थेद्वय
व्यञ्जकता मय नभूता । अन्येन विधानपर्यायानिरासार्थं व्यञ्जक-
इत्यर्थः । अनपेक्षितकारिक-पारावृत्तिकृतं कीदृशी-वृत्तिका । एते-
व पूर्वोक्तान्, यस्मिन् कश्चिदर्थो व्यञ्ज्यते इत्यर्थः ।
अथ व्यञ्जकत्वं यदर्थं मय न भूतं इति चेत् ॥

(१) अत्र दोषः ननु न । अत्र व्यञ्जकत्वं निमित्तं प्रोक्तः वाच्यः ॥

(२) अत्रोक्तं ननु प्रायशः ३३ का. निश्चयः । अत्रोक्तम् ॥

(३) अत्रोक्तं ननु प्रायशः ३३ का. निश्चयः । अत्रोक्तम् ॥

(४) अत्रोक्तं ननु प्रायशः ३३ का. निश्चयः । अत्रोक्तम् ॥

प्रस्तावदेशकालादेवैशिष्ट्यात्प्रतिभाजुषाम् ।

योऽर्थस्यान्यार्थधीहेतुव्यापारो व्यक्तिरेव सा ॥२२॥

बोद्धव्यः प्रतिपाद्यः । काकुर्ध्वनधिकारः । प्रस्तावा-
प्रकरणम् । अर्थस्य वाच्य-लक्ष्य-व्यङ्ग्यात्मनः । क्रमे-

वाक्ये वाच्यसहितोऽन्यसन्निधिरिति मध्यपदलोपी
समासः । वैशिष्ट्याद्वैलक्षण्यादिति प्रत्येकं पूर्वपक्ष्यन्तपदे-
ऽन्वीयते । तदनन्तरमुज्जीविन इति शेषः । प्रतिभाजुषामिति—
नवनवोल्लेखबुद्धिशालिनाम्(१) । स्फुल्लबुद्धीवान्तु प्रायेणालक्ष्य
एवापमर्थ इति भावः । अन्यार्थेति—स्वार्थे प्रत्यये
पुनरभिधाऽऽद्य एव भवन्तु व्यापारा इति भावः । व्यक्ति-
रेवेति—वाक्यार्थपश्चाद्भावेनाभिधाऽऽदिताद्व्यापारनिरासात्
व्याप्त्यादिप्रतिसन्धानाविरहेणानुमितादिप्रतिज्ञाच्चेत्यर्थः । यं
प्रति प्रतिपाद्यते स प्रतिपाद्यः । ध्वनेर्धिकार इति—तदुक्तं,
'भिन्नकण्ठध्वनिधीरैः काकुर्ध्वन्यभिधीयते'(२) : सा च नत्तत्-

(१) एवं हि भामहादिप्राचीननिबन्धकृतां कृतं 'प्रतिभा'पद-
विवरणमिति श्रमोलासे दर्शितम् । एवविधाः प्रतिभाजुषो विदग्धाः
सहृदया इति वा व्यपदिश्यन्ते । नन्वेतु व्याकरणकोषज्ञानमात्रा-
श्रयाः काष्ठलोष्ठसमाः काव्यास्वादसुखवर्जिता इति विदुषां दर्शनम् ।

(२) एषा प्राचीनानां विवरणपरा कारिका । भरतयनाय्यशास्त्रादौ
मूलग्रन्थेऽभिनयलक्षणे भावप्रकाशनाद्यर्वाचीननिबन्धेष्वस्य विस्तरे
णालोचनम् । 'संयोगो विप्रयोगश्चे'त्यादिहरिकारिकाऽनुशीलनवेलायां
काव्यादीनां स्वराणां काव्यसामान्यापयोगित्वं टीकाकृद्भिर्दर्शितम् ।

णोदाहरणानि—

अइपिहुलं जलकुम्भं घेत्तूण सभागदत्ति सहि तुरिअम् ।
समसेअसलिलणीसासणीसहा बीसमामि खणम् ॥१३॥

अत्र चौर्यरतशोपनं गम्यते ।

सहकारिभेदात्स्वरूपभेदाच्च स्वयमाकरेषु ज्ञेया । वाक्यलक्ष्य-
व्यङ्ग्यात्मन इति यथायोगमुदाहृतिषु बोध्यम् । जलपूर्णकुम्भो
जलकुम्भः । श्रमार्जिताभ्यां स्वेदसलिलनिःश्वासाभ्यां निः-
सृष्टा निरुद्यमा । इयञ्चैकाकिन्या नदीं गताया अप्यस्याः
कुतोऽयमेवावृणः श्रम इति तर्कयन्तीं प्रतिवेशिनीं प्रत्युक्तिः ।
अत्र जलकुम्भवहनादेवायं श्रमो, नान्यथा शङ्किष्ठा इति वक्त्रभिप्राय-
रूपोऽर्थः प्रकाशते । स्वभावादेव तेष्वेवाभिधाऽऽदिव्यापारेष्वव-
च्छिद्यान्यैव तत्र प्रवला शक्तिः । न चासावनुमा । कस्य हि प्रतीति-
रानुमानिकी, प्रतिवेशिन्याः, सान्निहितानां वा, काव्यर्थभावनानुप-
जायमानप्रकृतीनां सहृदयानां वा ? तत्राद्ययोर्वार्त्तैवेति सन्तोष्यं,
(१)तृतीये तु न व्याप्ताद्यनुमन्दधमे मांसचक्षुषः । किञ्चैवं-
विधवाक्यार्थस्य पारमार्थिकत्वान्यत्येन सन्दिग्धस्वरूपो हेतुः ।
भवतु तर्हि अनुमानाभास इति पण्डितम्मन्यः काञ्चन खण्डानुमिति-
मुपकल्प्य वाक्यार्थप्रत्यक्षादिवोदेष्वपि तत्प्रसञ्जनं शक्यमिति
परासनीयः । यदेवंरूपं वाक्यं तदेवंरूपाभिप्रायकमिति सुग्रहे
एव व्याप्तिपक्षधर्मत्व इति ब्रुवाणो व्याप्तिनिश्चयस्थलमन्वेषयितव्यं

ओणिहं दोव्वल्लं चिन्ता अलसत्तणं सणीससिअम् ।
मह मन्दभाइणीए केरं सहि तुहवि अहह परिहवइ ॥१४॥
अत्र दूत्यास्तत्कामुकोपभोगो व्यज्यते ।

इति पारिशेष्यादर्थस्य ध्वनिशक्तिमिद्धिः (१) । एता एव युक्त्य
उदाहरणान्तरेष्वपि यदृच्छया सञ्चरन्ति भगवत्यः ।

मह केरं मदीयम् । तुह त्वामित्यर्थे पठ्ठी, परिभवतीत्यस्य हिंसा-
र्थत्वात् (२) । तुह वि अहह इति पाठो न, हेति मध्ये वृत्तहानिदोषा-
दित्येके, तन्न, गाथाभङ्गेऽपि वृत्तान्तराभङ्गात् (३) किन्तु प्रचुरपुस्तका
दृष्टत्वादश्रव्यमायत्वाच्च अहह इति पाठानङ्गीकारः । अत्र मदीय-
मौन्निद्रादि त्वां परिभवतीत्यन्वयानुपपत्त्या मत्सदृशमौन्निद्रादि
लक्ष्यते । तेन तदतिशय एव व्यज्यते । स चाभिव्यक्तः स्वकारणी-

(१) अयं हि ध्वनिध्वंसार्थं साटोपमायत्ततां न्यायैकदेशिनां
कुतार्किकाणां व्यक्तिविवेककारप्रभृतीनां सूक्ष्मतो मतपरामर्शः ।
विस्तरस्तु मूलग्रन्थे ५ मोह्यासेऽनुशीलितः । एवमपि दर्पणे ५ मपरि-
च्छेदे व्यक्तिविवेककारमतखण्डनम् ।

(२) जासिनिप्रहनेत्यादिसूत्रानिर्देशेनेति यावत् । अभियुक्तास्तु
प्राकृतेऽत्र षष्ठीप्रयोगो द्वितीयास्थाने इति निर्दिशन्ति ।

(३) गाथायां सूत्रकृतां पेङ्गलादीनां मतेन पूर्वार्धस्योत्तरार्धानु-
यायित्वव्यवस्थायामेवमभिधानम् । यदत्र टीकाकृतामेतन्मतोपरि आक्षेप
उदासीनतया तन्मतपाठाङ्गीकारश्च तत् टीकाकृतसुलभपूर्वाचार्य-
मतखण्डननिर्वन्धमाविष्कृत्य कृतमित्येव सन्तोष्यम् । वस्तुतस्तु
प्रचुरगाथासाहचर्येण गाथाप्रसिद्धभावप्रपञ्चपञ्चनेन च गाथैवेयमिति
नास्ति सन्देहलेशावकाशः ।

तथाभूतां दृष्ट्वा नृपसदसि पाञ्चालतनयां
वने व्याधैः सार्धं सुचिरमुषितं बल्कलधरैः ।
विराटस्यावासे स्थितमनुचितारम्भनिभृतं
गुरुः खेदं खिन्ने मयि भजति नाद्यापि कुरुषु ॥ १५ ॥

अत्र मयि न योग्यः खेदः, कुरुषु तु योग्य इति
काका प्रकाशयते । न च वाच्यसिद्ध्यङ्गमत्र काकुरिति
गुणीभूतव्यङ्गात्वं शङ्कां, प्रश्नमात्रेणापि काकोर्विश्रान्तेः ।

भूते तस्मिन्नेव वञ्चकप्रकृतावनुरागातिरेकात् प्रणयखण्डनशङ्कमा-
पूरयति । तदाह—तत्कामुकोपभोग इति, रागदाढ्यहेतुतया प्रणय-
भङ्गभयादिति शेषः । तथाभूतामिति—दृष्टेसादौ प्रत्येकं योज्यम् ।
अनुचितस्य कर्मण आरम्भेण करणेन निभृतं गुप्तं यथा स्या-
त्तथा । खिद्यतेऽनेनेति खेदो मात्सर्यम् । खिन्ने ग्लाने । अत्रार्थे
तु मयि खेदं भजतीति मोषहामोत्प्रासकाकाऽत्यन्तानौचित्य-
ध्वननम् । तदाह—अत्रेति । वाच्यसिद्ध्यङ्गमिति । सिद्धिः परिपाकः
शोभानि-भक्तिरिति यावत् । प्रश्नेत्यादेरयं भावः—कुरुषु न भजतीति
काकुः । ततश्च प्रश्नरूपः किमर्थमहमाक्षिप्त इति तस्यैव गुणी-
भावो न्याय्यः सर्वथा, अनएव गुणीभूतव्यङ्गाविभागे काकाक्षिप्त-
मित्याक्षिप्तपदप्रयोगः । उक्तस्य व्यङ्ग्यस्य क्रोधप्रकर्षाविद्धतया
वाच्यपोषकत्वं नास्ति, अपि तु तत्पौष्यत्वमेव । अपिरेवार्थे(१) ।

(१) अपिरेवार्थे—परं नात्र निर्वन्ध उचितः । विषयविवेक इति—
विषयविवेके प्रदीपकतां विवरणमुपयोगीति तत एव जिज्ञासुभिरा-
कलनीय आशयः ।

तइआ मह गण्डत्थलणिमिअं दिट्ठिं ण णेसि अण्णत्तो ।

एण्हिं सचेअ अहं ते अ कवोला ण सा दिट्ठी ॥ १६ ॥

अत्र मत्सखीं कपोलप्रतिबिम्बितां पश्यतस्ते
दृष्टिरन्यैवाभूत्, चलितायान्तु तस्यामन्यैव जातेत्यहो
प्रच्छन्नकामुकत्वं ते इति व्यज्यते ।

उद्देशोऽयं सरसकदलीश्रेणिशोभाऽतिशायी

कुञ्जोत्कर्षाङ्कुरितरमणीविभ्रमो नर्मदायाः ।

किञ्चैतस्मिन्सुरतसुहृदस्तन्वि ! ते वान्ति वाता

येषामग्रे सरति कलिताकाण्डकापो यनोभूः ॥ १७ ॥

यद्यपि गुणीभावेऽपि न प्रकृतक्षतिस्तथापि प्रसङ्गादगं विषयविवेकः ।

तइआ तदा । णिमग्गां निर्मग्गाप्(१) । एण्हिं इदानीम् ।

अत्र तइआ एण्हिं इति विञ्चितिकृतेन वाक्यमाहात्म्येन मुख्यतो-
ऽर्थशक्तिरूढाव्यते, ततोऽन्यत्रापि किञ्चिद्वाक्यवैशिष्ट्यसम्भवं
न काचित्क्षतिः । उद्देश इति—अयमिति प्रत्यक्षोत्कर्षनिर्देशः ।

कुञ्जानामुत्कर्षो मत्तमधुकर्णिकुरम्बकरम्बितकुसुमसमृद्ध्यादिः ।

सुरतसुहृदः तत्कृतश्रवणमार्गदिमार्जनेन सुरतरागदाढ्यदायिनः,

(१) 'णिमिता'मिति तु सार्वत्रिकः पाठः । यद्यप्यत्र नार्थतो
वैलक्षण्यं तथापि 'णिमग्गा'मिति पाठः कष्टकल्पनाऽऽश्रयविरहात्
वरम् । किन्त्वस्मिन् पक्षे वृत्तहानिनिवारणाय 'मह' इति पदस्याश्रवणम्
चण्डीदासदीपिकायां गाथानां सामग्र्यतश्छायाया अदर्शनात् किं
तावत्तस्य साधारणसम्मतपाठत्यागे तात्पर्यमिति न स्फुटमवगम्यते ।

अत्र रतार्थं प्रविशेति व्यगड्यम् ।

णोल्लेइ अणोल्लमणा (१) अत्ता मं घरभरम्मि सअलम्मि।
खणमेत्तं जइ संझाइ होइ ण व होइ वसिम्मो ॥ १८ ॥

अत्र सन्ध्या सङ्केतकाल इति तटस्थं प्रति कथा-
चिद्द्योत्यते ।

ते तादृष्यप्रसिद्धाः । अकाण्डकोपः आकस्मिकक्रोधः (२) ।
अत्रोक्तगत्या प्रतिपदं वाच्यस्य वैशिष्ट्यं मुख्यव्यङ्ग्यानुगुण-
व्यङ्ग्यान्तरमैत्रीलक्षणं, तत्सहकृतेन च वाक्यार्थेन वक्तु-
रभिप्रायकलनम् ।

णोल्लेइ नियुक्ते (३) । अणदमणा (४) अनाद्रपनाः । अत्ता
श्वश्रूः । 'संझाइ होइ ण व होइ' इति पाठः, नतु संझाइ होइ इत्यनन्तरं
'णवरे' अधिकं, वृत्तभङ्गप्रसङ्गादित्येके । तच्च न, गाथातो भिन्नवृत्त-
त्वात्, किन्तर्हि बहुपुस्तकादृष्टत्वादश्रव्यमायत्वाच्च वरं पाठान-
ङ्गीकरणम् (५) । तटस्थो निकटस्थः प्रसिद्धपूर्वप्रणयः,
न तूदासीनः, तत्र रहः सूत्रणोपयोगाभावात् । अत्र चान्यस्यो-

(१) 'अणदमणा' इति पाठान्तरम् ।

(२) श्रीधरकृते विवेके उद्देश-कुञ्जोत्कर्ष-नर्मदा-सुरत-तन्वि-
वान्त्यादिपदानां प्रत्येकमभिप्रायप्रकटनम् । तथाचैतैरेवालम्बनोद्दीपन-
विभावानां प्राचुर्यास्थित्याऽत्रासंलक्ष्यक्रमव्यङ्ग्यरूपाकृतध्वननमपीति
तात्पर्यम् ।

(३) नुदतीति छाया, नियुक्ते प्रेरयतीति तु विवरणम् ।

(४) अमुह्यणमणां इत्यसंलग्नः पाठ आदर्शपुस्तके ।

(५) अत्र 'ण वे'ति साधारणसम्मतः पाठः । ण वरेति पाठे आर्या-

सुव्वइ समागमिस्सदि तुज्झ पिओ अज्ज पहरमेत्तेण ।
एमेअ कित्ति चिट्ठसि ता सहि सज्जेसु करणिज्जम् ॥१९॥

अत्रोपपत्तिं प्रत्यभिसर्तुं प्रस्तुता न युक्तमिति
कयाचिन्निवार्यते ।

अन्यत्र यूयं कुसुमावचायं कुरुध्वमन्नास्मि करोमि सख्यः ।
नाहं हि दूरं भ्रामितुं समर्था प्रसीदतायं रचितोऽञ्जलिर्वः ॥

अत्र विविक्तोऽयं देश इति प्रच्छन्नकामुकस्त्वया-
ऽभिसार्प्यतामित्याश्वस्तां प्रति कयाचिन्निवेद्यते ।

क्तरूपस्य सान्निधिः प्रकरणावसेयः । सुव्वइ श्रूयते । तुज्झ पिओ
इति सोल्लुण्ठमभिधानं सख्याम्, अन्येषु तु रदःसङ्गोपनम् ।
एमेए एवमेव तदनुपयोगिसम्भारव्यग्रिन्ना । अत्र
पूर्वं विदितरहस्याऽप्यभिसारोपकरणसम्भारं न निषेधयति,
प्रत्युतान्यत्रास्यमाधत्ते, सम्प्रति तु कुतश्चित् प्रतीतगृहपतिस-
त्तरागमना तत्सज्जीकरणं विद्वेष्टीति प्रस्ताववैशिष्ट्यम् ।
अन्यत्रेति—अस्मीत्यहमर्थे । प्रच्छन्नः स्त्रीशेषमाधाय
चेष्ट्यादिभावेन(१) सदासान्निधानयोग्यः । आश्वस्तां

प्रस्तारस्थितस्य कस्यापि वृत्तस्य नानुरूप्यं, पर सर्वेषामेव विषम-
वृत्तानां तत्र स्थितानां गाथामध्ये परिगणनस्य सम्मतत्वात् कथमपि
वृत्तभङ्गदोषो निवार्यः ।

{ १ } 'चेष्टाऽऽवी'ति विकृतः 'क' पुस्तके पाठः ।

गुरुअणपरवस पिअ किं भणामि तुह मंदभाइणी अहकं ।
अज्ज पवास वच्चासि वच्च सअं जेव्व सुणसि करणिज्जम् ॥२१॥

अत्राय मधुसमये यदि ब्रजसि तदाऽहं तावद् न
भवामि, तव तु न जानामि गतिमिति व्यज्यते ।
आदिग्रहणाच्चेष्टाऽऽदेः । तत्र चेष्टाया यथा —
द्वारोपान्तनिरन्तरे मयि तथा सौन्दर्यसारश्रिया
प्रोल्लास्योरुयुगं परस्परसमासक्तं समासादितम् ।
आनीतं पुरतः शिरोऽऽशुकमधः क्षिप्तं चले लोचने
वाचस्तत्र निवारितं प्रसरणं सङ्कोचिते दोलते ॥२२॥

निश्चिन्ताम्(१)) । अत्रान्यत्रेति प्रतिपादितस्य देशस्पातिवि-
विक्षादिरूपवैशिष्ट्यस्य साचिव्यमात्रं, प्राधान्यन्तु वक्तव्यैशिष्ट्या-
देरेव । एवं कालवैशिष्ट्येऽपि ज्ञेयम् । गुरुअणेति-जनपदेन बाहुल्य-
द्योतिना ग्राम्यत्वावगतिः । सुणसि जानासि । मधुसमये
प्रकरणगम्ये । न भवामि न जीवामि । अत्राद्येति-निर्दिष्टक्रमेण
गाढगादीभविष्यन्मन्युर्वमन्तारम्भो वा प्रकृते पान्थावस्थाविशेष-
सहकारिसंस्थाने(२) । द्वारोपान्तेति-निरन्तरे संलग्ने । प्रच्छन्नः बाल्या-
लङ्करणभूतलज्जाभरेण प्रणयिसखीष्वप्येकान्ततया न प्रकाशितः ।

(१) विश्वस्तामिति वा पाठः स्यात् । आदर्शपुस्तके तु
क्षिप्तन्तामिति विकृतः पाठ उपलभ्यते ।

(२) 'प्रकृतिपाद्यावस्था' इत्यादर्शपुस्तके पाठः । परं प्रति-
पाद्यावस्थाविशेषसंस्थाने सहकारीति सङ्गतः पाठः स्यात् । यथा-
स्थिते तु अन्वयबाधा स्फुटैव ।

अत्र चेष्टया प्रच्छन्नकान्तविषय आकृतविशेषो
ध्वन्यते । निराकाङ्क्षत्वप्रतिपत्तये प्राप्तावसरतया च
पुनः पुनरुदाह्रियते । वक्त्रादीनां मिथःसंयोगे द्विका

आकृतविशेषो भावविशेषः । अत्र चेष्टायाः प्रोद्धास्येत्यादिशब्द-
प्रतिपाद्याया विशेषो वक्तुः प्रत्यक्षरसमुदितरूपाद्वैशिष्ट्यं तत्काल
चमत्कारार्थमुल्लिख्यमानमेव सचिवतामालम्ब्य काव्यभावके
उदाहृतप्रतीतिप्रकर्षमाधत्ते(१) । चेष्टाऽऽदेरित्यादिग्रहणादूर्णनीय-
नायिकाऽऽदिगतसाच्चिकादिपरिग्रहः । ननु 'गुरुअणे'त्यादावपि
वक्त्रादिविशेषः सम्भवति । ततश्च द्वित्रिचतुरोदाहृतिदर्शनेनैव
सिध्यतीत्याशङ्क्य बहुदाहरणोपयोगमाह—निराकाङ्क्षत्वप्रतिपत्तये इति ।
शिष्याणां निःसन्देहव्युत्पत्तयेऽनवसरेऽश्रद्धेय(२)—यवमरं प्राप्य-
पुनः पुनस्तदेव वक्त्रादिविशेषसाचिव्यं न तु परस्परामङ्गर्ण-
रूपमुदाह्रियत उदाहरणैर्निश्चाय्यते । द्विकादिभेदेन कचिद्वयो-
र्यथा—'अपिह्रुल'मित्यादौ जलकुम्भादिगतदुर्वहत्वादिवाच्यस्य

(१) भावके बलाहति—'क' पाठः ।

(२) प्राप्तावसरतयैत्यस्य प्रतीकस्यापाततो व्यतिरेकमुखेण
विवृतिर्दीपिकायाम् । 'तत्सहकारिविशेषसमवधानादबाधिततेक
लक्ष्यसन्दर्शनेन शिष्याः सुशिक्षिता अक्षोणवेचक्षण्याः प्रगल्भा इदिति-
विघटितविप्रतिपत्तयः सम्पद्यन्त इति पौनरुक्त्यभ्रम निरस्यति । एवं
तर्हि सर्वत्र निवेदनं प्राप्नोतीत्याह 'प्राप्तावसरतये'ति विवेकमन्तव्य-
मत्राद्वरणीयम् ।

दिभेदेनानेन क्रमेण लक्ष्यव्यङ्ग्योश्च व्यञ्जकत्वमुदा-
हार्यम्(१) ।

बान्धवाद्यवगतदुःशीलत्वादिव्यङ्ग्यवक्त्रोः(२) । कचित्त्रयाणां
यथा तद्विद्या इत्यादौ वाक्यप्रतिपाद्यतत्प्राणेश्वरीरूपान्यसन्निधीनाम् ।
एवञ्चतुरादीनाञ्च वैशिष्ट्यस्य सहकारित्वेन व्यञ्जकत्वम् । अनेन
क्रमेण वक्त्रादिवैशिष्ट्यस्य साहित्यविकल्पेन । लक्ष्यव्यङ्ग्योश्च ।
लक्ष्यस्य यथा तत्रैवौन्नित्वाद्यतिशयस्य प्रणयभङ्गशङ्कायां व्यञ्जक-
त्वमुदाहार्यमुक्तोदाहरणेनैव गम्यमित्यर्थः(३) । अत्र चान्या-
र्थधीहेतुरित्यर्थशब्देनालङ्कृतिरमादिरूपयोरर्थयोः सङ्ग्रहो बोद्धव्यः ।
एतच्चादिपदमङ्गाद्यायां चेष्टाया द्वावेत्याद्युदाहृत्याऽत्र प्रच्छन्न-
कामुकविषय आकृतविशेषो ध्वन्यत इति वदता वृत्तिकृता सूचित-
मेव । तथाहि आकृतविशेषो भानविशेषः शृङ्गारसञ्चारिलज्जा-

(१) अत्र तत्र वक्तृबोद्धव्ययोगे यथा-अन्ता एत निमज्ज इत्या-
दिरधिकोऽंशो रुचकश्रीधरादिभिर्मूलग्रन्थव्याकरणपरः स्वस्वटीकाया-
मुपन्यस्तः । माणिक्यचन्द्रेण गोविन्दठक्कुरप्रभृतिभिश्चार्वाचोनेर्मूल-
ग्रन्थाङ्गतयैष आदीयते ।

(२) अब्रादर्शप्रस्तके वाच्यव्यङ्ग्यपदयोर्यथा व्यत्यासः ।

(३) गम्यमित्यर्थः—एकस्मिन्नेवीदाहरणे प्रायश एतादृश-
लक्ष्यव्यङ्ग्यार्थयोर्विच्छिन्तिभृतोः सहावस्यानस्य सम्भवात् परवर्त्तिभि-
रालङ्कारिकैः कविकर्णपूरेति सार्थकनामधेयैरलङ्कारकास्तुमे १मकिरणे
लक्ष्यव्यङ्ग्यार्थप्राप्तपलवविभागः सुष्ठु दर्शितः । जिज्ञासुभिर्नव-
जलधरधामेत्यादिः श्लोकप्रपञ्चस्तत्रत्य आलोकनीयः ।

(३८) शब्दप्रमाणवेद्योऽर्थो व्यनक्त्यर्थान्तरं यतः ।

अर्थस्य व्यञ्जकत्वे तच्छब्दस्य सहकारिता ॥२३॥

लक्षणो ध्वन्यत इति रसादौ भावध्वननेन शक्तिर्दर्शिता । तत्र च पार्यन्तिके ध्वननाङ्गीकृत्याऽन्तरालप्रतीतिकालकृतावर्थत एव तदुपगमो दर्शितः । एतदुभयव्याप्तेरपि (१) चाभिधाऽऽद्यनुमानादि-
बहिर्भाविसाधने प्रगल्भा एवास्मदुक्तप्राचीनयुक्तयः । प्रमाणेति-
सर्वस्यैव काव्यरूपस्य वाच्यार्थानियतप्रामाण्यस्यापि स्वप्रकाश-
रसाद्यास्वादप्रमित्ययोगव्यच्छेदेन प्रामाण्यनियम इति सिद्धान्त-
रहस्यसूत्रणपरम् । एतच्च सिद्धान्तसङ्ग्रहे (२) निपुणं निरूपितमस्मा-
भिरिति नेह गौरवभीत्या प्रपञ्चितम् । तत्सहकारिता तदनुगुणा
काऽपि शक्तिः । न हि प्रमाणान्तरवेद्यो व्यञ्जकः प्रत्यक्षादि-
वेद्योऽर्थः प्रकृतमभिप्रायं फलतीत्याशयः । तस्मादन्वयतिरेकाभ्यां
शब्दस्यापि सामर्थ्यं कल्पनीयं नत्ववर्जनीयसन्निधित्व-

(१) 'एतदुभयव्यापृता'विति स्यात् । पाठोऽत्र विकृत इति प्रति-
भाति ।

(२) आस्वादजीवातुः पदसन्दर्भः काव्यमिति संज्ञाप्रतिज्ञामाकृ-
यतां टीकाकृतां तत्समानाशयानां प्राक्तनानां परवर्तिनां चैष उपश्रमां
ग्रन्थत्रुटिपूरकत्वेन ग्राह्यः । एवमपि विवेकादिषु सिद्धान्तः । सिद्धान्त-
संग्रहे टीकाकृतकृतविस्तृततरं रसादिविवेचनपरे निबन्ध इति प्रागेव
सूचितम् ।

शब्देति । नहि प्रमाणान्तरवेद्योऽर्थो व्यञ्जकः ।

इति श्रीकाव्यप्रकाशेऽर्थव्यञ्जकतानिर्णयो नाम
तृतीयोल्लासः ॥ ३ ॥

मात्रं तस्येति सर्वत्रैवोभयशक्तिमूलता यद्यपि तथापि यत्रैक-
शक्तिरुद्भूता तत्रैकमूलतेत्यनाकुलमखिलम्(१) ॥

॥ तृतीय उल्लासः ॥

(१) 'इयतैव व्यञ्जकत्वनिर्णयो ग्रन्थकृता कृतः, केवलं विवक्षितान्य,
परवाच्यस्य संलक्ष्यकमव्यङ्ग्यप्रभेदेऽर्थस्य विभावादिरूपस्य व्यञ्जक-
त्वस्यानुक्तत्वादव्याप्तिर्व्यञ्जकनिर्णयस्येति चिन्त्यमेतत् । यदि परं
'व्यक्तिरेव से'त्यनन्तरं 'रसादेः प्रतिपत्तये । विभावादिभ्यः पक्षाऽभि-
व्यक्तिरर्थसमाश्रये'ति कारिका पठनीयेति युक्तियुक्तोऽभियुक्तानां
प्राक्तनानां राजानकरुचकादीनां सिद्धान्तः । एवंविधेषु स्थलेषु
प्राचीनटीकानामुपयोगित्वं सुप्रकटम्

चतुर्थ उल्लासः ।

यद्यपि शब्दार्थयोर्निर्णये कृते दोषगुणालङ्काराणां
स्वरूपमभिधानयिं तथाऽपि धर्मिणि प्रदर्शिते धर्माणां

एवं व्यञ्जकारूपापधिकां शब्दार्थयोः शक्तिमुपपाद्य तदुप-
योगं ध्वनिगुणीभूतव्यङ्ग्यविभागपराभ्यां चतुर्थपञ्चमोल्लासाभ्यां
सूत्रकृदर्शितवान् । तत्र केचित्, शब्दार्थनिरूपणार्थमेव वृत्तिविवेकः
कृतो न स्वात्रन्वयेण, ततश्च तदनन्तरमेव(१) तद्धर्माणां
दोषादीनां निर्णयः सुकरो भवतीति स एव कार्यः, ध्वन्यादि-
विभागस्तु पूर्वं पश्चाद्वा कार्यं, इति प्रत्यवतिष्ठन्ते । तन्निरा-
कुर्वन्नाह वृत्तकृत् — यद्यपीति-निर्णयविभागव्यवस्थायाम् ।
धर्मिणीति-न खलु शब्दार्थमात्रधर्मा दोषा एव निरूप्याः, किन्तु

(१) वृत्तिविवेकान्तरमिति यावत् । वस्तुतस्तु काल्पनिकमेव
सूत्रकारवृत्तिकारयोर्भेदमुररीकृत्यैवं टीकाकृतामाक्षेपस्तत्समाधानप्र-
यासश्च । यथाचात्र क्रमोल्लङ्घनप्रस्तावा न वरीवर्त्ति तथा प्राचीनतमैः
काव्यप्रकाशसङ्केतकारराजानरकरुचकैस्तद्दोषाविति मूलग्रन्थकारिका-
व्याख्यानोपष्टम्भे सप्रपञ्च दर्शितम् । यदत्र दीपिकायां केचिदित्यादि-
ना सन्दर्भेण केवाञ्चित्काल्पनिकसत्तावतां मतोद्घोषण यथा शब्दार्थ-
विवेकाव्यवहितोत्तरक्षण एव तज्जीवातूनां दोषगुणालङ्काराणां निर्णयः
सम्यङ् इति न तत्र सत्र-(कारिका)-ग्रन्थाल्लक्षकं किमपि साहायकमा-
सादयाम इत्यल पल्लवितेन ।

हेयोपादेयता ज्ञायत इति प्रथमं काव्यभेदानाह—
(३९) अविवक्षितवाच्यो यस्तत्र वाच्यं भवेद्ध्वनौ ।
अर्थान्तरं मङ्कमित्यन्तं वा तिरस्कृतम् ॥२४॥

लक्षणासूलगृह्यङ्ग्यप्राधान्ये सत्येवाविवक्षितं
वाच्यं यत्र स ध्वनौ इत्यनुवादाद्ध्वनिरिति ज्ञेयः ।

काव्याङ्ग्यरूपतद्विशेषगताः । एते च समाशाश्रयेणैव व्यवतिष्ठन्ति
इति रसादिध्वनिगुणीभूतव्यङ्ग्ये तावन्निरूपणीये । तत्प्रमङ्गेन
तत्प्रजातीयानां वस्तुध्वन्यादीनां कर्कटीकण्टकन्यायेन पूर्वं पञ्चा-
च्चावेष्टनतया तन्निरूपणमिति भावः । हेयोपादेयतेति-दोषाणां
हेयतयैव गुणालङ्घनीनाञ्चोपादेयतयैवात्र निरूपणम् । हेयोपा-
देयताबीजञ्च काव्यविशेषपरिज्ञान एव मुज्ञातं भवतीत्यर्थः ।
काव्यपदमत्र तद्विशेषध्वन्यादिपरम् । तद्वेदाः स्वलक्षणलक्षिता
विशेषाः । तत्र च लक्षणासूलव्यञ्जकतायाः प्राथमिकतया प्रथमं
तन्मूलध्वनिविवेकः (१) । अविवक्षितेन्यादिना वाच्यविभागो
ध्वनिविशेषलक्षणद्वयसूचनपरः, अन्यथा ध्वनिस्वक्षतेः । अ-
विवक्षितं वाचित्वरूपं वाच्यं यत्रेति सामान्यलक्षणं सूचितम् ।

(१) इयमेवानन्दवर्धनाद्यालङ्कारिकव्यानुसृता सम्प्रदायसिद्धा
व्यवस्था । अभिधामूलस्य बहुविषयतया पञ्चाभिर्दश इत्युज्ज्वलं नृ-
कारणोपन्यासः । उपरिमतस्तु युक्तिवन्धः “एवं लक्षणासूलं व्यञ्जक-
त्वमुक्तं, मभिधामूलन्वाह” इति द्वितीयोद्भासस्य मूलग्रन्थमवलम्ब्य
प्रादुर्भूत इति नोऽपि यथास्थित एव । (प्रदीपप्रभा) ।

तत्र च वाक्यं कचिदनुपयुज्यमानत्वादर्थान्तरे परि-
णमितम् । यथा—

त्वामस्मि वच्मि विदुषां समवायोऽत्र तिष्ठति ।

आत्मीयां मतिमास्थाय स्थितिमत्र विधेहि तत् ॥१३॥

अत्र वचनाद्युपदेशादिरूपतया परिणमति ।

अनुपयुज्यमानत्वस्वरूपमात्रेणार्थान्तरे(१) विशेषरूपे परि-
णमितमिति संक्रमितमित्यस्य व्याख्यानं, तन्मयीकृतमित्यर्थः ।
णिचा काकादिसाहाय्यसूत्रणम् ।

त्वामिति-समवायः समुदायः । तत्र साम्मुख्यादेव
प्रतिपाद्ये नियते त्वामित्यस्य तावन्नोपयोगः । एवं
वचनादेव कर्त्तरि ज्ञातेऽहमर्थस्यास्मीत्यस्य वच्मीत्यस्य च ।
आत्मीयामिति मतिमवलम्ब्यावस्थानस्यावश्यम्भावादेव सिद्धेः ।
तैश्चानुपयोगवाधितैरुपदेश्यत्वात्तन्वोपदेशाप्रमादावस्थितयस्तद्वि-
शेषा लक्ष्यन्ते । तैश्च लक्षितैश्चद्वितीयरूपा एवावश्यवाच्यहिता-
हितत्वालङ्घनीयाज्ञत्वादरथावस्थात्पन्तावहितताः प्राधान्येन व्य-
ज्यन्ते । वच्मीन्त्यत्र लक्षणायाः स्फुटतया तन्मुखतया निर्दिशति-
अत्र वचनादिरिति । अनुपयुज्यमानतयेति—सर्वथेति शेषः ।

(१) स्वरूपमात्रेणोक्तं वृत्तिग्रन्थपूरणम् । परिणमितमिति—एवं
काव्यप्रकाशविवेके “अत्र हि वाक्यस्यानुपपत्त्यभावादनवृत्तिधर्मरूप-
तयाः लक्ष्यप्रतीतिवेलायां न परित्यागः, किन्तु तत्सहितस्य लक्ष्यस्य
प्रतीतिः—अत एवात्र परिणामोक्ति” इति ।

कचिदनुपपद्यमानतयाऽप्यन्तं तिरस्कृतम् । यथा—

उपकृतं बहु तत्र किमुच्यते

सुजनता प्रथिता भवता परम् ।

विदधदीदृशमेव सदा सखे !

सुखितभास्व ततः शरदां शतम् ॥ २४ ॥

एतदपकारिणं प्रति विपरीतलक्षणया कश्चिच्छक्तिः ।

(४०) विवक्षितं चान्यपरं वाच्यं यत्रापरस्तु मः ।

अन्यपरं व्यङ्ग्यनिष्ठम् । एष च—

(४१) कोऽप्यलक्ष्यक्रमव्यङ्ग्यो लक्ष्यव्यङ्ग्यक्रमः परः ॥

अलक्ष्येति—न खलु विश्रान्तानुभावव्यभिचारिण

अतएवात्यन्ततिरस्कृतं, नतु तद्वन्धोऽप्युपपद्यत इत्यर्थः । उप-
कृतमिति—अत्र वक्त्रादिर्वीणप्रयान्मुख्यार्थवाधः, लक्षणया-
ऽपकाराद्यनिशयश्च गूढो व्यङ्ग्यः । विवक्षितामिति—अवाधितत्वे-
नेत्यर्थः । अन्यपरतयैव विवक्षितं, न तु गुणीभूतव्यङ्ग्यमाक्षिप्य
विश्रान्तामित्यर्थः । अन्यपरमित्यस्य व्याख्यानं व्यङ्ग्यनिष्ठं
सर्वात्मना तत्प्रवणमित्यर्थः । अलक्ष्यः क्रमः प्रतीतिपौर्वापर्यं
यत्र, तदलक्ष्यक्रमं तथाभूतं व्यङ्ग्यं यत्रेति विग्रहः । एवमुत्तरत्र ।

यद्यपि लक्षणामूलेऽप्यस्ति लक्ष्यक्रमव्यङ्ग्यता तथापि तस्य
तद्व्यभिचार एवेति नोपन्यासः, तत्र च लक्ष्यपदार्थपर्यालोचन-
यैव लक्षणं लभ्यत इति न पृथङ् निर्देशः (१) । न खल्विति—

(१) एतच्च सर्वमापातता विवेककृन्मन्तव्यमनुसृत्य ।

एव रसोऽपि तु रसस्तैरित्यास्ति क्रमः; स तु लाघवा-
न्न लक्ष्यते । तत्र—

(४२) रसभावतदाभासभावशान्त्यादिरक्रमः ।

भिन्नो रसाद्यलङ्कारादलङ्कार्यतया स्थितः ॥२६॥

तन्मात्रस्य रसत्वे सहृदयागहृदयव्यवस्थाविरहप्रसङ्गादिति-
भावः । तैराविक्रियत इति शेषः । ते च प्रतीयमाना एव
रसमाविर्भावयन्ति, अन्यथाऽतिप्रसङ्गादित्याह—इतीति—अतो
हेतोरस्ति क्रमस्तत्प्रतीत्योः, न तु न लक्ष्यते । वस्तुमाभ्यान्वेन (१)
(सामग्र्येण) प्रतीत्यन्तरालकालस्याम्बुजपत्रसहस्रव्यातिभेदवदति-
सूक्ष्मत्वादिति शेषः । अत्र च रसवति काव्ये वस्त्वलङ्कारव्यङ्ग्य-
योरपि न प्रतीतिविलम्बो झटित्यास्वाहर्षन्तगमनात् । वस्तुत-
स्तु नीरसे प्रतीतिविलम्बो जात्याजात्येन लक्ष्यक्रमव्यवहार इति
बोद्धव्यम् (२) । तत्र (तत्रेति—) तयोर्मध्ये अलक्ष्यक्रमस्य रसा-
दिरीदृशस्वरूपव्यवस्थाहेतुरित्यर्थः । तदाभासेति—तत्पदेन रस-
भावयोरनुकर्षः । अक्रम इति—नञ् ईषदर्थेऽज्ञेयतापरम् ।

(१) साम्बन्ध्येनेति 'क' पुस्तकेऽदृश्यः पाठः ।

(२) आचार्याभिनवगुप्तप्रभृतीनां सिद्धान्तमुपजीव्यैवमुक्तिः ।
अखण्डबुद्धिवेद्यस्यानन्दमयस्य रसस्य कथं खण्डबुद्धिनिर्ग्राह्यैः पृथक्
पृथगुलपभ्यमानं वस्त्वलङ्कारध्वनिसंस्थासंस्थापितः साजात्यमिन्ध-
न्यर्थेऽपेक्षितः । परं शब्दचित्रार्थचित्रप्रभृतीनां नीरसानां संलक्ष्यक्रमं
वस्त्वलङ्कृतिध्वनिभेदः सह साजात्यं ध्वनिप्रस्थानपरमाचार्याणां तन्नि-
बन्धकृताञ्च बहूनां न स्वरस इत्यतिरोहितमेतत् प्रेक्षावताम् ।

आदिग्रहणाद्भावोदय-भावसन्धि-भावशायल-
त्वानि । प्रधानतया यत्र स्थितो रसादिस्तत्रालङ्कार्यो
यथोदाहरिष्यते । अन्यत्र तु प्रधाने वाक्यार्थे यत्रालङ्-

रसाद्यलङ्कारादिति-रसादिश्चाभावलङ्कारश्चेति(?) कर्मधारयः ।
अलङ्कार्यतया स्थित इति भिन्नत्वे हेतुः । आदिग्रहणाद्भावशावल्या-
दिरिति । तत्रेति-प्रधानतया बाधयताऽऽदिग्राहित्येनालङ्कार्यः ।
अलङ्कारादिकृतपरिपोषमात्रत्वेनालङ्कारव्यपदेशो योग्यः । न
चैतद्वाङ्मात्रमित्याह-तथोदाहरिष्यत उदाहरणदर्शनेन त्रिविक्तः
करिष्यत इत्यर्थः । वाक्यार्थे रसाद्यन्तरूपे यत्तुमात्ररूपे वा । अङ्ग-
भूतः शोभाविशेषकः । आदिरिति वाक्यार्थादिमङ्गलः कार्यः

(१) अत्र वृत्तिग्रन्थेऽलङ्कारपदं पारिभाषिकमनुप्रासोपमादिपरं,
न पुनः 'सौन्दर्यमलङ्कार' इति वामनकृतनिर्देशेन सौन्दर्यमामान्येना-
नुगतार्थं यत्किञ्चिदिति वृत्तिग्रन्थत एव स्फुटं प्रतीयते । न च दशमो-
ल्लासं रसचम्पेयकृज्जस्त्रिस्त्रिमादितादीनामनुद्गमनद्राव्यानकल्पे प्रति-
कूल इति मन्तव्यम् । सुविदितमेव नद्यलङ्कारोद्गमस्यानगार्हप्रपरेणा-
पूरि । अलङ्कारमात्राम्यवादितां नामहाङ्गप्रभृतानामनुप्रासिगमनस्य
'प्रधानेऽन्यत्र वाक्यार्थे यत्राङ्गन्तु रसादयः । काव्ये तस्मिन्तलङ्कारा रसा-
दिरिति मे मतिः' इति स्पष्टनिर्दिष्टध्वनिप्रस्थानमिदं नान्तेऽनादरवन्त, सन्त
दन्तस्यातिवन्धनस्य मुशककल्पनत्वात् । एवं सर्वेऽपि प्राचीनाष्टौका-
कृतो दचक्रार्थोचरार्थोविद्याचक्रवनिप्रभृतयः । उदाहरिष्यत इत्य-
स्य पृथगलङ्कारतया विवर्चयिष्यत इति सम्प्रदायप्रकाशिन्यां शेषा-
काचार्याणां विवृतिस्त्वत्र प्रमाणम् ।

भूतो रसादिस्तत्र गुणीभूतव्यङ्ग्ये रसवत्-प्रेय-ऊर्जस्वि-
समाहितादयोऽलङ्काराः । ते च गुणीभूतव्यङ्ग्याभि-
धान उदाहरिष्यन्ते ।

(१) । गुणीभूतव्यङ्ग्य इति-तैरुपाधिभिर्ध्वनिव्यवहारानिरासः, नतु
तत्सद्भावे ध्वनिव्यतिरेकनियमः, प्रधानभूतरसाद्यपेक्षयाऽसम्भाव्य-
त्वात् । रसवदिति—अलङ्कारस्यालङ्कारिपारतन्व्यध्वननया
काव्यविशेषणपदेन तदभिधानम्(२) । एवमुत्तरत्रापि ।
भावस्यालङ्कारत्वेन प्रेयः प्रियतरं काव्यम् । [अत्र रसवति
काव्ये वाच्यव्यङ्ग्ययोरपि न प्रतीतिविलम्बो, झटित्यास्वादपर्यन्त-
गमनात् ; किन्तु नीरमप्रतीतिविलम्बात्तत्साजात्येन लक्ष्यक्रम-
व्यङ्ग्यव्यवहार इति बाध्यम्(३)] । ऊर्जस्वि-रसाभास-भावाभासा-

(१) रसादिरित्यत्र 'आदि' पदेन भावरसाभासभावाभासभावो-
दयभावसन्निभभावशबलत्वानां ग्रहणमिति प्रायः सर्व एव विवरण-
काराः । यदि कथञ्चिदपि चण्डीदाससम्मतोऽर्थः स्वीक्रियेत तथाऽप्यत्र
वृत्तिग्रन्थे तदर्थऽन्वयो न सूषपाद इति प्रतीयते ।

(२) रसवत्पदतिरुक्तविमर्शनद्वारा रसवतोऽलङ्कारतां निराकर्तुं-
कामेन कुन्तकेन स्वग्रन्थे रसो विद्यते यत्रेति तस्य काव्यविशेषणत्व-
मुदङ्कितम् । रुचककृतेऽलङ्कारसर्वस्वे रसो विद्यते (यत्र निबन्धे) यत्र
निघन्धने व्यापारात्मनि तद्रसवदिनि निरुक्तिर्दशिता । तत्र जयरथ-
समुद्रबन्धयोऽष्टीकाकृतोर्विवृती आलोकनीये ।

(३) अयमंशो द्विरुपश्लिप्त इति प्राचीनाद् ग्रन्थादेवावसीयते
(१२ पृः) । अप्रायं निरवकाशो वर्जनीयश्च । आदर्शभूतमूलपुस्तके
बन्धुल्लयित्रा प्रमादेनैक एव सन्दर्भो द्विर्युहीतः स्यात् ।

तत्र रसस्वरूपमाह—

(४३) कारणान्यथ कार्याणि सहकारीणि यानि च ।

रत्यादेः स्थायिनो लोके तानि चेन्नाट्यकाव्ययोः ॥

विभावा अनुभावास्तत्(१) कथ्यन्ते व्यभिचारिणः ।

लङ्कृत्यनुप्राणितत्वेन चमत्कृतिविशेषाधानक्षममूर्जस्वि, भाव-
प्रशमालङ्कृतिसाचिव्येन सम्यगाहितं भवति चमत्करणमनेन-
ति समाहितम्, आदिपदेन भावोदयनामालङ्कृतिपरिग्रहः ।
गुणीभूतव्यङ्ग्यं काव्यमभिधीयते विशेषलक्षणार्थमाबध्यतेऽत्रेति
गुणीभूतव्यङ्ग्याभिधानः पञ्चमोल्लासः ।

तत्रासंलक्ष्यक्रमे ध्वनौ प्रसक्तयेति शेषः । स्वमान्तरं रूपं न तु
रुदिकल्पितमिति भावः । कारणानीति—अथशब्दश्चार्थः कार्यानी-
त्यत्र योज्यः । यानीति कारणानीत्यादिभिः तानीति च
विभावा इत्यादिभिः प्रत्येकमन्वीयते । लोके रामादिगतस्य
स्थायिनोऽन्तरा भावोत्पत्तावप्यनवच्छिन्नवासनस्य यानि कारणा-
न्यालम्बनानि सीताऽऽदीनि, उदीपनानि चोग्रानादीनि, तानि
चेन्नाट्यकाव्ययोरभिनयशब्दविशेषाभ्यामुपनीयन्ते तत्तदा भावुक-
गतरसवासनान्तर्लीना रत्यादयो विभाव्यन्ते आस्वादाङ्कुर-

(१) 'अनुभावाश्चे'ति काचित्कः पाठः । उपरिधृतपाठे 'तदि'
त्यस्य तदेत्यर्थाकस्य 'चेदि'त्यनेन पूर्वप्रघट्टकस्थितेन सम्बन्धः ।

व्यक्तः स तैर्विभावाद्यैः स्थायी भावो रसः स्मृतः॥

प्रादुष्करणयोग्याः क्रियन्ते एभिरिति विभावाः कथ्यन्ते (१) ।
 एवं कार्यान्यालिङ्गनादीन्यनुभावयन्ति परिपोषयन्तीत्यनुभावाः ।
 सहकारीणि हर्षादीनि निजनिजविभावानुभावरममुखेन दर्शितानि सन्ति विशेषेणाभिमुख्येनाचरन्तीति व्यभिचारिणः । किंप्र-
 तो यद्येवमित्याह—व्यक्त इति । तैः कारणादिभिर्विभावाद्यैर्वि-
 भावादिव्यपदेशानुगुणामवस्थामापन्नैर्व्यक्तः प्रादुष्कृतः स्थायी
 प्रत्यभिज्ञायमानपूर्वरूपानुगमो इत्यादिर्भावो भाव्यते वास्यत
 इति वासनाऽऽत्मतया सहृदयहृदयलीलो रसः स्मृतो ध्वानिकार-
 मतानुसारिभिराम्नातः । व्यक्तो व्यक्तीकृत एव रसो, न तु
 रसः सन्व्यज्यत इति वदता रसस्य व्यक्तिरूपत्वाभिमतप्रतीति-
 शरीरानन्यत्वं सूचितम् । तदुक्तं श्रीमल्लोचनकारपादैः—रसाः
 प्रतीयन्त इति त्वोदनं पचतीतिवच्चवहारः (२) इति । यद्य-

(१) तथा च भास्वतीये नाट्यशास्त्रे “विभाव इति कस्मा-
 दुच्यते ? विभावो विज्ञानार्थः । विभाव्यन्तेऽनेन वागङ्गसत्त्वामिनया
 इत्यतो विभावा इति” । “यथानुभाव इति कस्मादुच्यते ? यद्य-
 मनुभावयति वागङ्गसत्त्वकृतमभिनयमिति” । वस्तुतस्त्वेतदुपलक्षण-
 मात्रं, दृश्येतरकाव्येष्वपि तथा प्रसङ्गात् । सर्वसाधारणीकृता-
 साधारणरसपदार्थनिष्पत्तिसामग्रीयं खण्डशो वितत्य दर्शितेति निर-
 पह्यवेयं शैली ।

(२) ध्वन्यालोकलोचने (काव्यमाला ६९ पृ.) । एतदनुषङ्गी
 लोचनग्रन्थः “प्रतीतिरेव विशिष्टा रसने”त्यादिः “अभिव्यज्यन्ते
 रसाः प्रतीत्यैव च रस्यन्त इती”त्यन्तो जिज्ञासुभिराकलनीयः ।

उक्तं हि भरतेन—“विभावानुभावव्यभिचारिसं-
योगाद्रसनिष्पत्ति”रिति । एतद्विवृण्वते—विभावैर्ललनो-
द्यानादिभिरालम्बनोद्दीपनकारणै रत्यादिको भावो
जनितः, अनुभावैः कटाक्षभुजाक्षेपप्रभृतिभिः कार्यैः

प्यखण्डः काव्यार्थ इति नीत्या विभावनादिसम्भन्नानुविद्धाङ्ग-
रत्याद्यंशकर्तुरितस्वपकाशानन्दचमत्कार एव रसस्तथापि
लौकिकदशाप्रसिद्धप्राधान्यप्रत्यभिज्ञानमाश्रित्य स्थायी रत्यादी
रस इत्युक्तम्(१) ।

अस्यार्थस्य साम्प्रदायिकतामाह—उक्तं हीति—
भरतेन तत्कृतशास्त्रे विभावानुभावव्यभिचारिणां योगा-
त्परस्परसाच्चिव्यलक्षणाद्रसनं रसस्तस्य निष्पत्तिः स्वत एवा-
विर्भावः । सात्त्विकानां तु स्तम्भादीनामनुभावतया तद्धेतूनाञ्च
मुख्यतः सात्त्विकादिपदवाच्यानां सत्त्वाविर्भावविशेषाणां स्तम्भा-
दितत्कार्योदयप्राचुर्यदर्शनेन तथैवाङ्गीकार्याणां व्यभि-
चारितयाऽपृथग्गणनम् । सम्प्रति स्वामिद्धान्तव्यवस्थां दर्शयितु-
मस्य भारतीयसूत्रस्याचार्यदेशीयदर्शितव्याख्यानतुच्छता-

(१) “रसावस्थः परं भावः स्थायितां प्रतिपद्यत”इति दशरूपक-
कृत्कारिका “विभावानुभावसात्त्विकव्यभिचारिभावैरुपनीयमाना
परिपूर्णस्थायिभावो रस्यमानो रस” इति रसतरङ्गिणीविवृति-
प्रचैतदेव लौकिकदशाप्रत्यभिज्ञानमुपजीव्य सिद्धे । “परमार्थतत्त्व-
एवायं वेदान्तप्रसिद्धब्रह्मतत्त्वद्वेदितव्य’ इति टीकाकृत्स्वरस
त्वम् ।

प्रतीतियोग्यः कृतः, व्यभिचारिभिर्निर्वेदादिभिः सहकारिभिरुपचितो, मुख्यया वृत्त्या रामादावनुकार्यं तद्रूपताऽनुसंधानान्नर्त्तकेऽपि प्रतीयमानो रस इति भट्ट-लोल्लटप्रभृतयः ।

प्रकटनपूर्वकसम्प्रदायव्याख्यानप्रकर्षणायोपक्रमते-एतदिति । आलम्ब्यन्ते विषयीक्रियन्ते इत्यालम्बनानि ललनाऽऽदयः, उद्दीपयन्त्युद्बोधयन्तीत्युद्दीपनान्युद्यानादयस्तानि चोभयानि स्वरूपोद्बोधयोः कारणानि । आलम्बनोद्दीपनानि च तानि कारणानि चेति कर्मधारयः । उपचित इति सञ्चारिभिरन्तराऽन्तरोत्पन्नैर्हि रसादि विच्छिद्यते । किन्तर्हि गूढैर्गाढीक्रियते । नर्त्तक इत्युपलक्षणं, काव्यपाठकेऽपि ज्ञेयम् (१) । प्रभृतय इति तत्समानशीलपरिग्रहः । अत्र रामादिगतख्यादिरेव रसः, तद्विषयप्रेक्षकप्रतीतिर्वा, नटादिगततया प्रेक्षकाणां रसादिसम्भावनं वा ? तत्र सर्वत्र रस इति नाममात्रमेव, न तु रस्यमानताप्राणत्वमित्युपक्षीणोऽयं पक्षः (२) ।

(१) 'दशरूपकस्यैव हीदं सर्वं विलसितं यदुत कथाऽऽख्यायिके महाकाव्य'मिति काव्याङ्गारसूत्रवृत्तौ वामनः । वासनावतः सहृदयस्य नाट्यप्रेक्षकस्थानीयत्वोपपत्तिर्निरूढा । एकत्र वागङ्गायमिनयसंवलितसहायसाध्यत्वमन्यत्र सत्कविवचनगोचरतागुम्फितत्वमिति तु पर्यवसाने न महान्भेदः । एवमप्यभियुक्तोक्तिः 'काव्येऽपि नाट्यायमानं स(रस) एव काव्यार्थः' इदमेव लक्ष्यं कक्षीकरोति

(२) उत्पत्तिवादिनां रसस्य स्वप्रकाशानन्दचिन्मयत्वमनादि

राम एवायम्, अयमेव राम इति, न रामोऽयम्, मित्यौत्तरकालिके बाधे, रामोऽयमिति, रामः स्याद्वा न वाऽयमिति, रामसदृशोऽयम्, मिति च सम्यङ्मिथ्या-संशय-सादृश्यप्रतीतिभ्यो विलक्षणया चित्रतुरगादि-न्यायेन रामोऽयमिति प्रतिपत्त्या ग्राह्ये नटे —

सेयं ममाङ्गेषु सुधारसच्छटा

सुपूरकपूरशलाकिका दृशोः ।

राम एवायमिति रामत्वस्यायोगव्यवच्छेदः । अयमेव राम इत्यन्ययोगव्यवच्छेदः । उभयरूपा चेयं प्रतीतिरप्यसम्यग्-विषयाऽबाधस्थले, औत्तरकालिके बाधे सत्यपहार्यविषया । रामोऽयमिति प्रतीतिर्मिथ्या । रामः स्यान्नवेति संशयः । राम-सदृशोऽयमिति सादृश्यप्रतीतिः । एतद्विपरीततया बालादीनां यथा तुरगचित्रे तुरगप्रतीतिस्तथा रामोऽयमिति वस्तुपरि-च्छेदपर्यवसानशून्या या प्रतीतिस्तथा ग्राह्ये चक्षुर्विषयीकृते(१)-ऽभिनयकर्त्तरि । कारणादिभिः कृत्रिमैरपि तथा कृत्रिमतयाऽनभि-मन्यमानैरिति दूरेण सम्बन्धः ।

कुतः पुनः कृत्रिमतयाऽपि कारणादीनां नटे सम्भव-इत्याह-सेयमिति । एतत्पद्यद्वयं सामर्थ्यावसेयानुभाव-

वासनोपनतरत्यादितादात्म्यमयवपुःसतत्त्वं रसस्यानुभवसिद्धमपलप-मियं गजनिमीलिकैव ।

(१) 'शून्याया रत्युर्विषयीकृते' इत्यशुद्धः पाठः 'क' पुस्तके ।

मनोरथश्रीर्मनसः शरीरिणी

पाणेद्वरी लोचनगोचरं गता ॥ २५ ॥

दैवादहमद्य तथा चपलायतनेत्रया वियुक्तश्च ।

अविरलविलोलजलदः कालः समुपागतश्चायम् ॥ २६ ॥

इत्यादिकाव्यानुसन्धानबलाच्छिक्षाऽभ्यासप्र(१)-
वर्तितस्वकार्यप्रकटनेन च नटेनैव प्रकाशितैः कारण-
कार्यसहकारीभिः कृत्रिमैरपि तथाऽनभिमतानैर्वि-
भावादिशब्दव्यपदेशैः संगोपाद् गम्यगमकभावरूपा-
दनुमीयमानोऽपि वस्तुभौन्दर्यबलाद्रसनीयत्वेनान्यानु-
मीयमानविलक्षणः स्थायित्वेन सम्भाव्यमानो रत्या-
सञ्चारिविशेषं यथाक्रममालम्बनोदीपनाभिधायकं सम्भोग-
विप्रलम्भरूपभेदद्वयप्रकटकं च । । इत्यादीनां काव्यानां
यदनुसन्धानं कविविवक्षितानुकार्यगतविशेषस्य काका-
दिना साक्षादिव करणं तद्वलात् । शिक्षा परम्परोपदेशः । अभ्या-
सः पौनःपुन्येन प्रवृत्तिरुत्कर्षाधानहेतुः । ताभ्यां प्रवर्तितं
यत्स्वकार्यं प्रयत्नविशेषनिर्वाहं पार्त्तिकसजातीयमश्रुरोमाञ्चादि,
तत्प्रकटनप्रकाशितैः सम्भाव्यतादुपनीतैः । गम्यगमकभावेति-गम्यं
रत्यादि, गमकमनुमापकं कार्यकारणादि । अनुमीयमानो रामा-
दितादात्म्यप्रतीयमानतयेति शेषः । रसनीयत्वेन स्पृहणीयत्वेन ।
स्थायित्वेन कालान्तरेऽप्यपरिच्छेदित्वेन दार्ढ्यदर्शनादिति भावः ।

(१) 'निवर्त्तिते'ति प्रायिकः पाठः । 'प्रवर्त्तिते'ति श्रीधरचण्डी-
दासश्रीविद्याचक्रवर्तिप्रभृतिभिष्टोकाह्वयितः पाठः ।

दिर्भावस्तत्रासन्नपि सामाजिकानां वासनया चर्व्य-
माणो रस इति श्रीशङ्कुः ।

रसादिरिति-भाव इत्यस्य विवरणम् । तत्र न केवलं नटे(१)
काव्यपाठके--(ऽपि) असन्नपि(२) सामाजिकानां प्रेक्षकाणां
वामनया तन्मयीभावाधायिन्या धिया चर्व्यमाणः पुनः
पुनरनुमन्धीयमानो रस इति श्रीशङ्कुनामा काश्चिदभियुक्तः(३) ।
अत्रापि भावकैर्नटादिगततयाऽनुमीयमानो रस्यादी रसः, भावक-
गतं तदनुमानं वा ? आद्ये सामाजिकचमत्काराभावप्रसङ्गः,
तेषामनुमानाभासमात्रोत्पत्तेः । तदनन्तरं सुखोत्पत्तिरिति
चेत्, किमनेनाभिमतं भवतः ? किं कार्यं सुखं रसो, रसेन वा
सुखं क्रियते ? तत्राद्यो दूषयिष्यते, द्वितीये तु कोऽयं रसो
यस्य कार्यं सुखमिति प्रश्नानिष्कृतिः । भावकगतानुमानमात्रेऽ-
प्ययं दोषः, सुखादितादात्म्याङ्गीकारे तु साक्षात्काररूपस्वप्रकाशा-
नन्दस्य रस्यमाननाऽनुभवेनास्माकीं सिद्धान्तशय्यामधिशय

(१) 'तत्र नटे' इति मूलपुस्तके पाठः ।

(२) 'पाठकासन्नपीत्ययथासंश्लिष्टः' 'क' पाठः ।

(३) अनुमितिवादिनां श्रीशङ्कुप्रभृतीनां मतं सप्रपञ्चमवि-
ष्कृतं खण्डितं च श्रीमदभिनवगुप्तपादध्वन्यालोकलोचनेऽभिनव-
भारत्यां च । मतस्यास्य दृश्यकव्यप्रसङ्ग एव स्फुट उपयोगः ।
मन्नपि मते चर्चणैकप्राणस्य रसस्य स्वगतत्वं स्वात्ममात्रवि-
त्त्वमलौकिकचमत्कारसारत्वञ्चापहस्तितमित्यमनोज्ञमेतत् ।

न ताटस्थेन, नात्मगतत्वेन रसः प्रतीयते, नोत्पद्यते, नाभिव्यज्यते, अपि तु काव्ये नाट्ये चाभिधातो

दिव्यं वर्षसहस्रं प्रमोदनिद्रामुपेयाः(१) ।

ताटस्थेनेति(२)-उदासीनत्वेन, रसनीयत्वाभावप्रसङ्गात् । नात्मगतत्वेन प्रतीयते पूर्वसिद्धत्वाभावात्, वर्तमानस्य साक्षात्कारविरहाच्च । नोत्पद्यते-सीताऽऽदिविषयत्वेन रत्युत्पत्तौ पातकित्वापातात्, स्वकान्तविषयत्वेन तदनुसन्धानापत्तेः, रत्यादिषु भावप्रसङ्गाच्च(३) । नाभिव्यज्यते,ऽभिव्यक्तेर्ज्ञानविषयत्वेन

(१) साहित्यदर्पणकृता विश्वनाथकविराजेन सन्दर्भस्यास्य “यद्यपि रस्तानन्यतये”त्यादेरित ऊर्ध्वं प्रकस्यमानस्य स्वग्रन्थे “सुखादितादात्म्याङ्गोकारे चे”त्यादेश्च (६१ पृः) एकत्रोद्धारः कृतो रसस्य स्वप्रकाशत्वमखण्डत्वश्च प्रतिष्ठापयितुम् । टीकाकृत्विहामि-नवगुप्तप्रभृतीनां मतमनुवादेन द्रढीकरोति । परम् आस्वादजीवातोः पदसन्दर्भस्यास्यादनिष्पत्तिक्रियायां तेन महती आस्था स्थापितेति गङ्गलिकाप्रवाहपतितेभ्योऽस्य स्फुटं वैलक्षण्यम् ।

(२) एवमादर्शपुस्तके । ‘न ताटस्थेने’ति मूलानुगतः पाठः स्यात् । लोलुप-शङ्कु-भट्टनायकानां मतानि किं सारत उत स्वरूपतः सामग्र्येण तत्कृतनाट्यशास्त्रविवरणेभ्यो निष्कृतानीति दृढतया वक्तु-मिदानीं न पार्यते । परमभिनवभारत्यां ध्वन्यालोकलोचने च सङ्कलित-सारं तत्तन्मतोद्गारेऽयमेव प्रायः पन्था वक्तव्यविषयोपस्थापने प्रमाण-सिद्धः क्रमश्चेति प्रकान्तादवसीयते ।

(३) टीकाग्रन्थोऽत्र नानिस्फुटः । ‘स्वगतत्वेन तथाभावेन रसस्य भावनीयत्वं’मिति विवेकमन्तव्यादत्र टीकायां भावपदेन “रति

द्वितीयेन विभावादिसाधारणीकरणात्मना भावकत्व-

तद्दूषणग्रस्तत्वात् । काव्ये नात्र च कृतास्पदेन भावकत्व-
व्यापारेण भाव्यमानः सकलसामाजिकगततया सम्भाव्यमानः ।
कोऽयं भावकत्वव्यापार इत्याह—अभिधातो द्वितीयेन साधारणी-
करणात्मना । अभिधेति भट्टादिप्रसिद्धवृत्त्युपलक्षणम् (१) । तदति-
रिक्तेन समुद्रलङ्घनोत्साहशालिहनूमदादिवर्णनीये कवित्व-

दैवादिविषये'त्यादिरर्वाग् लक्षित उद्दिष्टः स्यादित्यनुमीयते । एवं
विवेके —'भट्टनायकदर्शने तु रसस्योत्पत्तिप्रतीत्यभिज्ञप्तिपक्षा-
न्दूषयित्वा भोगपक्षः प्रतिष्ठापितः । तत्रोत्पत्तिवादिना लोलटेन
विभावैरेवोत्पत्तिरङ्गीकृता, अनुभावव्यभिचारिणोः प्रत्यायकत्वेन
पोषकत्वेन चाभ्युपगतत्वात् ।प्रतीतिस्त्वनुमानरूपा श्रीशङ्कुके-
नाङ्गीकृता । अभिव्यक्तिः पुनर्विद्यमानस्यैव स्थायिनो ध्वनिवादिना-
ऽभ्युपगता । तत्र त्रयाणामपि पक्षाणां साधारणमिदं दूषणम् । स्व-
गतत्वेन तथाभावेन रसस्य भावनीयत्वम्, परगतत्वेन तादृश्याद्रस-
नीयत्वाभाव एवेत्यादिः । तथा माणिक्यचन्द्राऽपि 'किञ्चोत्पत्ति-
पक्षे सीताऽऽदिषु कामित्वं स्यात् करुणस्यात्पादाद्दुःखितत्वञ्चेत्यादि
वदन् सम्प्रदायप्रवर्तयितुरभिनवगुप्तस्यैव मतमनुवदति ।

(१) तेन अभिधात इत्यनेन लक्षणात इत्यपि बोध्यमिति टीका-
कृतसम्प्रदायः । 'सोऽयमिषोरिव दीर्घदीर्घतरोऽभिधाव्यापार' इति
स्वरयं वदता भट्टनायकेनाप्यभिधापुच्छभूताया लक्षणाया मीमांसा-
ऽऽदिदर्शनस्वीकृतसामर्थ्याया उद्देशो विहितः । अभिधाविलक्षणैव
रसप्रतीतिरिति तत्पक्षो निष्कलङ्कः । अत्र लोचनग्रन्थः "काव्यात्मनः
स्य न्ययशताप्रसङ्गात् । तत्राभिधायकत्वं वाच्यविषयं, भावकत्वं
देविषयं, भोक्तृत्वं सहृदयविषयमिति त्रयोऽशभूता व्यापाराः" ।

व्यापारेण भाव्यमानः स्थायी सत्त्वोद्रेकप्रकाशानन्द-
मयसंविद्धिश्रान्तिसनत्त्वेन भोगेन भुज्यत इति भट्ट-
भावकानां भेदानुव्यवहाररूपेणेत्यर्थः । स्थायी रामादौ स्थिरः ।
भोगेन भुज्यते विषयीक्रियते । कोऽयं भोग इत्याह—सनत्त्वेति ।
सत्त्वोद्रेको रजस्तमसी अभिभूयाविर्भावस्तस्मात्प्रकाशः स्पष्ट-
तरो य आनन्दस्तन्मयी तदेकरूपा या संवित्तत्र विश्रान्तिः पूर्वा-
परानुसन्धानादिबाह्यप्रमेयव्यासङ्गाभावः, स एव सतत्त्वं स्वरूपं यस्य तेन । विश्रान्तिगतत्वेनेति पाठे विश्रान्ति गतः प्राप्तो
विश्रान्तिगतः प्रमाता तस्य भावो धर्मो विश्रान्तिगतत्वं(१) तेनेति
भट्टनायको ध्वनिदर्शनविद्वेषी मन्यते । अत्र किंगतो रत्यादिः
साधारण्याभिमानविषयो भोग्यतामापद्यते ? न तावदनुकार्या-
नुकर्तृगतः, अमन्निहितस्य भोगविषयनाऽनुपपत्तेः, साधारण्य-
बलादेव भावके सन्निहित इति चेत्, तथापि वास्तवताविरहेण
तदुद्बुद्धेरप्रमान्वापानः । कुरु च तत्र प्राप्ताप्यमनिघनम्(२) । कि-
ञ्च साधारण्येन प्रतीतस्य साधारण्यटादिवदस्यमानत्वमेव ।
अतएव 'साधारण्यत्वाकारोऽपि तत्र नोन्मिषति स्फुट'मित्यवोचं
ध्वनिसिद्धान्तसंग्रहे(३) । किञ्च भागवतपथ एव भोग्यः, न च

(१) न्यायपञ्चाननोपाधिको जयरामोऽप्येतदेव पाठद्वयमुद्धरति
स्वटीकायाम् । अभिनवभारत्यां वरोटामुद्रिवायां 'संविद्धिश्रान्तिवि-
लक्षणेन पात्रह्यास्वादसञ्चयेन भोगेन भुज्यत' इति पाठः ।

(२) अत्र पाठो न सम्यङ् इति प्रतिभाति ।

(३) इतः सिद्धान्तसंग्रहग्रन्थः कारिकावचन्यवयवद्वयसमन्वितो
निबन्धग्रन्थ एवेत्यनुमीयते ।

नायकः ।

रसस्तथा, तस्य तद्वाह्यमिद्वन्वाभावादिति प्रतीतिपक्षोक्तदोषः ।
कथं तर्हि व्यञ्जनपक्षेऽपि निस्तार इति चेत्, सत्यं, प्रकाशप्रादु-
ष्कृतरूपनाममात्रेणैव रसादिप्रतीतौ न व्यञ्जनाऽभिधानमङ्गीक्रियते ।
वस्तुतस्तु विलक्षण एवायं व्यापारः, अतएव रसनास्वादनचर्वणा-
दयो विलक्षणव्यपदेशाः । व्यञ्जकता तु पृथक्सिद्ध एवार्थे
भवति । यथोक्तं प्राचीनैः—

स्वज्ञानेनान्यधीहेतुः सिद्धेऽर्थे व्यञ्जको मतः ।

यथा दीपोऽन्यथाभावे को विशेषोऽस्य कारकात् ॥ इति(१)॥

न च वाच्यं, मत्पक्षेऽपि दीयतामियमेव प्रसारिणी दृष्टिः,
भोगैकार्थस्यैव हि रमे भोज्यत्वमुपचरितमस्तीति । एवं तर्हि
नामान्तरमेव भोगो रसनं व्यञ्जनञ्च, इत्यस्मानेव सर्वात्मना
शरणं गतोऽमि । ततश्च निवर्त्येतामस्माकं सर्वेषामुपजीव्येभ्यः
सकलरसाचार्यचक्रवर्त्तिभ्यो ध्वनिकारपादेभ्यः पूर्वप्रहिता रोष-
कषायविषमा दृष्टिः, अङ्गीकुरु च सहृदयहृदयचिरनिद्राणानादि-

(१) इयं प्राचीनानां कारिका व्यक्तिविवेके, रुचककृते काव्य-
प्रकाशसङ्केते, विश्वनाथकृते साहित्यदर्पणे चोद्धृता । शान्तरक्षितकृते
तत्त्वसंग्रहे (कारिका २१७०, २२६६, २६०३) प्रभाचन्द्रकृते प्रमेय-
कमलमार्त्तण्डे (३० क. ३० ख पृः) घटप्रदीपन्यायमयोऽयं नयः समु-
द्दिष्टः । एवमभिनवगुप्तपादा आहुः “रस्यतैकप्राणो ह्यसौ, न प्रमेयादि-
स्वभावः । सा च रसना न कारकव्यापारः । स्वयन्तु नाप्राप्राणिकी,
स्वसवेदनसिद्धत्वात् । रसना च बोधरूपैव किन्तु बोधान्तरेभ्यो
लौकिकेभ्यो विलक्षणा, उपायानां विभावानां लौकिकवैलक्षण्या”दिति ।

वासनाऽन्तीलनस्यैव रत्यादे रसत्वेन स्फुरणम् इति विश्रान्तो
 विवादः(१)। एषाञ्च पक्षाणामुत्तरोत्तरवलीयस्तया नामङ्गतः
 क्रमोपन्यासः, पूर्वेषां निराकार्यत्वञ्च, 'व्यक्तः स तै'रित्यादि
 सूत्रयता सूत्रकृता ध्वनिदर्शनरहस्याविष्कर्तारि च श्रीमदाचार्या-
 भिनवगुप्तपादा इति गुरुगौरवं दर्शयता च वृत्तिकृता सूत्रितं

(१) अभिनवभारत्यां भट्टनायकमतस्येत्यं विमर्शः साधितः-
 'प्रतीत्यादिव्यतिरिक्तश्च संसारे को भोग इति न विद्मः । रसनेति चेत्,
 साऽपि प्रतिपत्तिरेव, केवलमुपायवैलक्षण्यान्नामान्तरं प्रतिपद्यतां,
 दर्शनानुमितिश्रुत्युपमितिप्रतिमानादिनामान्तरवत् । निष्पादनाभि-
 व्यक्ति(पक्ष)द्वयानभ्युपगमे च नित्यो वाऽसन्चा रस इति तृतीया सतिः
 स्यात् । न चाप्रतीतं वस्त्वस्ति व्यवहारे योग्यम् । अथोच्यते, प्रती-
 तिरस्य भोगीकरणं, तच्च रत्यादिस्वरूपम् । तदस्तु, तथापि न ताव-
 न्मात्रम् । सत्त्वादिगुणानां चाङ्गाङ्गिवैचित्र्यमनन्तं कल्पमिति का-
 व्रित्वेनेत्युक्ता ?.....यत् "काव्येन भाव्यन्ते रसा"इत्युच्यते तत्र
 विभावादिजनितचर्वणाऽऽत्मकास्वादरूपप्रत्ययगोचरताऽऽपा(द)नमेव
 यदि भावनं तदभ्युपगम्यत एवे"ति । वस्तुतस्तु "आस्वादानात्मानु-
 भवो रसः काव्यार्थ उच्यते" इति वदता भट्टनायकेन 'काव्यार्थो रस'-
 इति स्वीकुर्वतोऽभिनवगुप्तस्य न महान्तभेदः । परं भट्टनायकेन 'काव्ये
 व्यापारस्य प्राधान्यं प्रतिपादितं, ध्वनिकारादिसरणिमनुसरता-
 ऽभिनवगुप्तेन व्यापारसिद्धवस्तुनो व्यङ्ग्यरूपस्य रसस्य विश्रान्तिधाम-
 त्वादात्मत्व सिद्धान्तित'मित्येव भेदः । सूक्ष्मदृशा "आस्वादजोवातुः
 पदसन्दर्भः काव्य"मिति "वाक्यं रसात्मकं काव्य"मिति च निर्दिशतो-
 ऽप्यण्डीदासविश्वनाथयोरालङ्कारिकवर्ययोरेष एव पारमार्थिको भेद-
 इत्यास्तां विस्तरः ।

लोके प्रमदाऽऽदिभिः स्थाय्यनुमानेऽभ्यासपाटववर्ता
काव्ये नाट्ये च तैरेव कारणत्वादिपरिहारेण विभावना-
दिव्यापारवत्त्वादलौकिकविभावादिशब्दव्यवहार्यै-
र्ममैवैते, शत्रोरेवैते, तटस्थस्यैवैते, न ममैवैते, न
शत्रोरेवैते, न तटस्थस्यैवैते, इति सम्बन्धविशेषस्वीकार-

मन्तव्यम्(१) ।

सम्प्रति स्वमतमाह-लोक इति । स्थायी यावज्जीव-
मविच्छेद्यवासनो रत्यादिः । तदनुमाने अभ्यासेन पाटवं
प्रकर्ष इति व्याप्ताद्यनुमन्धानविलम्बाभावमूचनम् । भावक-
वासनाऽऽत्मभूतस्य रत्यादेर्विशेषेण भावनमास्वादाङ्कुरणयोग्यता-
नयनं विभावनम् । आदिपदेनानु समनन्तरमेव भावनं तथाभूत
स्यैव रत्यादे रसादिरूपतयाऽनुभावनं, सम्यक्चारणम् अतथा-
भूतस्यैव तथाभावपरिणतिनयनं सञ्चारणञ्च गृह्यते । व्या-
पारेत्यतः पूर्वमलौकिकेति शेषः । सम्बन्धेन बोध्यो
विशेषः प्रतिनियतपुरुषगतत्वलक्षणः सम्बन्धविशेषः, तस्य
स्वीकारपरिहारनिषमो नियमेन भावाभावाङ्गीकारस्तस्यान-
ध्यवसायादनिश्चयादिति साधारण्यप्रतीतिस्वरूपकथनम् । पञ्चम्यु-
पपत्तिस्तु अनध्यवसायपदस्यानुव्यवसायज्ञानवाचकताविरहेण

(१) आचार्यर्कामिनवगुप्तपादमतमेव स्वमतमिति च पादा इति
चहुवचनप्रयोगेण सूचितम् । 'सर्वस्वन्तु रसस्यात्र गुप्तपादा हि जानते'
इति माणिक्यचन्द्रसंग्रहश्लोकस्तदेवानुवक्ति ।

परिहारनियमानध्यवसायात् साधारण्येन प्रतीतैरभि-
व्यक्तः, सामाजिकानां वासनाऽऽत्मतया स्थितः, स्थायी
रत्यादिको नियतप्रमातृगतत्वेन स्थितोऽपि साधारणो

निश्चयाभावमात्रपरत्वाङ्गीकृत्या(१) । यद्वा प्रतीतैरित्यत इति
व्यवहार्यैरिति शेषः । अभिव्यक्तो दध्यादिन्यायेन रूपान्तरपरि-
णतः । स्थायीति-तस्यामेव हि दशायां प्रत्यभिज्ञायमानं लौकिक-
दशाप्रसिद्धं स्थैर्यमाश्रित्य स्थायिपदप्रयोगो मुख्यः । अन्यथा
रतिहासादिमात्रस्य स्थायित्वे हासक्रोधादीनां शृङ्गारादौ यञ्चारि-
ता न स्यात् । तदुक्तं “रसावस्थः परं भावः स्थायितां प्रति-
पद्यत”इति । नियतेति-वासनायाः समानाधिकरण्यास्वादावि-
र्भावकत्वात्, अन्यथा नाख्यमण्डपस्थितजरन्मीमांसकश्रोत्रिय-
वैयाकरणवाहीकादिष्वपि प्रसङ्गात्(२) । साधारणोपायेति वि-

(१) नीलतद्वियोरभेदरूपस्य दार्शनिकैर्निरुक्तस्यादुध्यवसायस्यो
नात्र ग्रहणमिति टीकाकृत् । प्रथमकल्पेरसनिष्पत्तौ विशिष्टरूपसंपृक्तता
ऽपास्ता—इयमेव साधारणीकृतिरिति व्यपदिष्टा । द्वितीयकल्पे ‘रसाः
प्रतीयन्त’ इत्यादिष्विव प्रतीतिपदस्य पारिभाषिकेऽर्थे प्रयोगः ।
व्यञ्जनागम्यैरिति विशेषनिर्देशः ।

(२) वाहीकानामरसिकत्वे तद्वतबुद्ध्यभाव एव निदानम् ।
श्रोत्रियवैयाकरणानान्तु वेदाद्यभ्यासजडत्वेन विषयपराङ्मुखतया
चारसिककक्षायामन्तर्भुक्तिः । धर्मदत्तपद्यं “सचासनानां सध्यानां
रसस्यास्वादनं भवेत् । निर्वाणनास्तु रङ्गान्तःकाष्ठकुड्याश्मसन्निभाः॥”
एतदेव प्रमाणयति ।

पायबलात् तत्कालविगलितपरिमितप्रमातृभाववशो-
 निमित्तवेद्यान्तरसंपर्कशून्यापरिमितभावेन प्रमात्रा
 सकलसहृदयसंवादभाजा साधारण्येन स्वाकार
 शेषणप्रधानं द्रष्टव्यम् । उपायानां विभावादीनां साधारण्यं
 सम्बन्धनियमभावाभावानवसायस्तद्वलात् । तत्कालेति-अत्रापि
 विशेषणं प्रधानं, परिमितस्य नियताधिष्ठानस्य प्रमातृभावस्य
 तस्मिन्काले यद्विगलनं स्वसंवेदनं तद्वशेनोन्मिषितोऽभिमान-
 विषयीकृतो वेद्यान्तरमस्पर्कशून्यो विषयान्तरव्यासङ्गेनाविच्छिन्न-
 प्रवाहः अपरिमितः साधारणो भावः स्वपदप्रवृत्तिनिमित्तं प्रमा(१)
 यस्य तेन । अत्र यद्यप्यपरिमित्यमात्रस्यानभिमन्यमानत्वं, प्रमाया
 वास्तवत्वात्, तथापि तद्विशिष्टायामभिमन्यमानतोक्तिः । नचैत-
 दपि कास्त्वमपरिमित्वाभिमानविषयत्वं प्रमाया इति पारिमित्या-
 संवेदनमवगृह्य पारिमित्याभिमान उच्यते, अभिमानस्य तत्काल-
 मसंवेदनादसंविदितरत्याद्युपपत्तौ प्रमाणाभावात् । किञ्चाभि-
 मानस्य रसप्रत्ययनिवेशे तदप्रमात्वापातः । तदभावे च तत्कालीन-
 ताविरहः । न च पूर्वः पश्चाद्वा भवन्नभिमानस्तदुपयोगी । एतच्च
 प्राचीनप्रणयानुरोधिना ग्रन्थकृता कण्ठतो नोक्तं, प्रमात्रेति
 वेद्यान्तरेति च वदता सूचितमेव(२) । संवाद

(१) 'सुखदुःखादिभिर्भावैर्भावस्तद्भावभावन'मिति निरुक्त-
 लक्षणः पदार्थ इति वा । अत्र तद्भावभावनं नाम तन्मयत्वेनावस्थान-
 मित्यभियुक्ताः ।

(२) प्राचीननये रसादौ ज्ञानतादात्म्यस्य स्फुटमनपलापात्, नव्य-

इवाभिन्नोऽपि गोचरोकृत, चर्वणमाणनैकप्राणो, विभावा-

एकरूप्यम्, तद्भाजा तत्कर्त्रा पूर्वोक्तपरिमितप्रमातृ-
ताऽनध्यवसायरूपेण । साधारण्येनेति-फलसम्बन्धप्रकटनाय
पुनरुक्तिः । अन्यथा हि रत्यादीनां स्वगततया प्रतीतौ व्रीडा-
ऽतङ्कादिः, परगततया च दूरस्पता स्यात्, न चमत्कारोद्रेकः(१) ।
एवं साधारण्यप्रतीतावपि साधारणनटादिप्रतीतिवत्(१)(२) ।
स्वाकार इवेति-अहं वेञ्जीतिवद् ज्ञातृज्ञानभेदोल्लेखाभावाद्
गोचरीकृतः । यथा दीपोऽनन्तरं स्वगोचरं घटादि प्रकाशयति
तथा स्वयमेव प्रकाशितः । यद्वा चिदानन्दमयोऽयं पुरुष इति
वेदान्तनयेऽभिन्नोऽपि स्वयमेव प्रमात्रा वामनोपनीतरत्यादि-
तादात्म्येन गोचरीकृतः प्रमुल्लिखितः । चर्वणमाणाऽऽस्वादनं
तदेवैकः प्राणो जीवः स्वरूपमस्येति चर्वणमाणाऽऽस्वादनं-

मते “प्रमाणं चर्वणैवास्य स्वात्मिन्न विदुषां मत”मित्यादिरीत्या
भगवत्या अनुभूतिशक्तेः स्वर्णमिमात्रकत्वस्वीकाराच्च टीकाकृतमेवं
साटोपमाशयाविष्कारः । “आम्नायसिद्धे किमपूर्वमेतत्संविद्रिकाशेऽ-
धिगतागमित्वम् । इत्थं स्वयंग्राह्यमहाहंहेतुङ्घेन किं दूषयिता न
लोक”इत्यादि रसनत्त्वविष्कारिकाऽभिनवमणिनिरलौकिकमभिनव-
स्वरूपमेनमुद्धाटयति ।

(१) सम्बन्धविशेषेति सम्बद्धाग्रे प्राक् सकलसहृदयसंवाद-
भाजा साधारण्येनेति पश्चात्साकल्येनेति द्विधैव साधारण्येनेति पदस्य
प्रयागः । टीकायामत्र मूलस्थितानां पदानां यथाक्रमं व्याख्यायन्न सर्वत्र
विहिता तत्र बोधवैशद्यप्रयास एव हेतुः । सम्बन्धीति क्वचित् पाठः ।

(२) अत्र टीकायां किञ्चित् गलितं स्यात् ।

दिजीवितावधिः, पानकरसन्धायेन चर्व्यमाणः, पुर इव
परिस्फुरन्, हृदयमिव प्रविशन्, सर्वाङ्गीणमिवालिङ्गन्,

द्वहिरसन्नित्यर्थः । विभावादिजीवितावधिस्तदाकारसंवलितप्रतीति-
मयत्वात्तदुपाधानतिरोधानेनोपाधेयतिरोधेयस्वरूपः । पानकेति-
तत्र यथा कर्पूरमरिचादिरसाः सम्मिलिता युगपदास्वाद्यन्ते
तथाऽत्रापि विभावादिभावानामेकताप्रतीतिः । एतच्चाकाराणां
बाध्यसजातीयताप्रत्यभिज्ञानात् । वस्तुतस्त्वखण्ड एवायं,
वेदान्तप्रसिद्धब्रह्मतत्त्ववत्(१) । चर्व्यमाण आस्वाद्यमानः ।
काल्पनिकमास्वाद्यास्वादयोर्भेदकथनम् । कर्मकर्तारं वा प्रत्ययः ।
(२) पुर इवेत्यादाविवशब्दानां क्रियाभिरन्वयः । सर्वाङ्गीणमिति-

(१) 'परमार्थतस्त्वखण्ड एवायं वेदान्तप्रसिद्धब्रह्मतत्त्ववद्वेदि-
तव्य' इति ग्रन्थस्यास्योद्धारः साहित्यदर्पणे । अखण्डस्य नामप्रपञ्च-
रहितस्य ब्रह्मणो ज्ञानं यथा खण्डशः समुल्लसितैर्मायाविजृम्भितैर्घट-
पटादिकल्पितसत्ताकैः पदार्थचक्रैः साहचर्येण सम्पद्यते, तथा तत्त्वत
एकस्य समग्रस्य रसस्य खण्डशः कल्पितैर्विभावादिव्यपदेश्यैः सुख-
दुःखजननशक्तियुतैर्विषयसामग्रीवशोन्मिषितैरुपपद्यते, आस्वादक्रम-
बोधसौकर्यार्थं प्रेक्षकाणां सहृदयानां भावकानां च ।

(२) अत्रादर्शपुस्तके द्वित्राणि पत्राणि पत्राङ्गगणनायां प्रमादि-
त्वापातादतितरां विपर्यस्तानि यद्वेतुकश्चतुर्थोल्लासटीकाग्रन्थेऽत्र
दशमोल्लासटीकांशस्य गर्भोत्पत्तिः । अस्माभिर्यथामति मूलग्रन्थ-
सन्दर्भक्रममालोचयद्भिः कथञ्चिदनवद्यप्रायोऽय पाठक्रमो निरधारः ।
परं द्वितीयपुस्तकस्याप्यलाभाच्चतुर्थोल्लासस्थस्यास्य टीकांशस्य वि-
शुद्धिर्विषये न वयं तथा निःसन्दिग्धा यथा व्यत्यस्तदशमोल्लासस्य क्रम-

अन्यत्सर्वमिव तिरोदधद्, ब्रह्मास्वादमिवानुभावयन्,
अलौकिकचमत्कारकारी शृङ्गारादिको रसः ।

स च न कार्यः, विभावादिविनाशोऽपि तस्य सम्भव
सर्वाङ्गव्यापनं यथा स्यादित्यर्थः । एतच्च सर्वमलौकिकत्ववचना-
यानूदितम् । चमत्कारेति—अतिशयोक्तिरूपकाव्यपरिशीलना-
(१)द्भवति हि विस्मयापरपर्यायश्चमत्कारः सर्वरसप्राणभूतः । तस्य
रागाद्यङ्गप्रवणत्वेन यथायथं शृङ्गारादिव्यवहारः, तदभावे त्व-
द्भुतव्यपदेशः— इत्यस्मत्पितामहश्रीमन्नारायणपादैस्त्रिकलिङ्गेन्द्रश्री-
नृसिंहदेवचक्रवर्त्तिगोष्ठीगरिष्ठानां पुरतो धर्मदत्तमहाकविः
स्थगितः । कारीति—काल्पनिकभेदात् । शृङ्गारादिक इति—
वासनोद्धाररूपः स एव सर्वो रसः । वासनायास्तु रत्याद्यनु-
रोधावान्तरवैषम्यात् शृङ्गारादिपदविशेषलाभः ।

एवं सिद्धान्तमारं संगृह्य तत्रावान्तरविप्रतिपत्तीर्निराकर्तुमाह—
स चेति । कार्यत्वे हि विभावादिज्ञानजन्य एव वाच्यः । तथा

रूपविषये । दशमोल्हासस्य द्वितीयपुस्तकासादनेन सम्पादनसौकर्यं
परं जातम् ।

(१) इयमतिशयोक्तिर्वक्रोक्तिरिति प्रसिद्धापरपर्याया “सैषा
सर्वेव वक्रोक्तिरनयाऽर्थो विभाव्यते । यत्तोऽस्यां कविना कार्यः को-
ऽलङ्कारोऽनया विने”ति भामहमणित्योपदिष्टमाहात्म्या “अलङ्कारा-
न्तराणामप्येकमाहुः परायणम् । वागीशमहितामुक्तिमिमामतिशया-
ह्वया’मित्याचार्यदण्डिघोषितसामर्थ्या सर्वालङ्कारजीवातुस्त्रोद्दिष्टा
टीकाकृता ।

प्रसङ्गाद् । नापि ज्ञाप्यः, सिद्धस्य तस्यासम्भवाद् । अपि
तु विभावादिभिर्व्यञ्जितश्चर्वणीयः । कारकज्ञापकाभ्या-

च सति विभावादिज्ञानस्य विनाशेऽभावेऽपि तस्य रसस्य सम्भवा-
प्रसङ्गः । नह्यवश्यं कारणवभासकाल एव कार्यावभासकालः,
न चैवं रसे, तस्य विभावादिसमूहालम्बनशरीरत्वात् । अपि च
कार्यं स्वकारणैः सह वैकल्याणं संवित्प्रभासमानं दृष्टम् । एतच्च सुखं
विभावादिमंवलितं भावते । तस्मान्न कार्यम् । न ज्ञाप्यो ज्ञान-
विषयः । सिद्धस्य प्रतीतिर्विहागेति शेषः । किन्तर्हि तत्सद्भावे
प्रमाणमित्याह-अपि त्विति । चर्वणैव भगवती(१)स्वसंविदित-
स्वरूपा स्वाभिन्ने तथ्यिन्प्रमाणमिति भावः । व्यञ्जित इति
चर्वणीय इति च व्यक्त इति चर्व्यमाण इतिवद्भावरूपेयम् । वि-
भावादिभिर्व्यञ्जित इत्यन्ये । विभावादेस्तत्र हेतुत्वमाविष्कृतं, न
चासौ कारकज्ञापकरूपः, तस्याकार्याज्ञाप्यरूपत्वात् । नच त-
दुभयभावो हेतुत्वं निर्वर्णितुमीष्ट 'निर्विशेषं न सामान्य'मिति(२)
न्यायात्, इत्याह-कारकहेति । अद्यपि ज्ञापकस्य न वास्तवं हेतुत्वं
तस्य ज्ञानं प्रात हेतुत्वात्, ज्ञापनस्य विषयस्वरूपातिरिक्तत्वात्,

(१) वेदान्तनये प्रकटितकीर्तिरघटनघटनपटोयसी भगवती
मायेव चर्वणैव सर्वशक्तिपती रसनिपण्णौ सहायाऽत्रैवं स्मर्यते ।

(२) कारकज्ञापकाभ्यां विलक्षणे व्यञ्जरूपे सामान्ये स्वसं-
वेदनसिद्धस्यालौकिकस्य रसपदार्थस्यान्तर्भावः । अलौकिकत्वमुद्दि-
श्यान्यत्राक्तम् "विज्ञानं जडरूपेभ्यां व्यावृत्तमुपजायते । इयमेवात्मसं-
वित्तिरस्पर्शा जडरूपता" ॥ इति ।

मन्यत् क दृष्टमिति चेत्-न कचिद् दृष्टम्, इत्यलौकिक-
त्व-(१)सिद्धे भूषणमेतन्न दूषणम् । चर्वणानिष्पत्त्या तस्य
निष्पत्तिरुपचरितेति कार्योऽप्युच्यताम् । लौकिकप्रत्यक्षा-

नथापि वैशेषिकादिभिर्ज्ञापकस्य धूमादेर्वह्निं प्रति हेतुत्वं व्यव-
क्रियत इति तदुपन्यासः । अन्यदिति-विवाक्षितं, यदालिङ्ग्य हेतु-
त्वसामान्यं व्यवतिष्ठेतेति भावः । न दूषणमिति—न खल्वन्य-
त्रादर्शनमात्रेण वस्तुस्वरूपपह्लयते । माभूत्कारकत्वज्ञापकत्वे
कारकज्ञापकाम्यान्यत्रादृष्टे इति तत्स्वरूपापहारः, तस्मादस्ति
कश्चिद्विशेषो भावनत्वरसन-वाख्यो, यं क्रोडे निधाय विभावादौ
हेतुत्वसामान्यं निविशत इति सन्नोपव्यम् । सम्प्रति रसे कार्य-
त्वज्ञाप्यत्वव्यवहारं कथञ्चिन्निर्वाहयति—चर्वणेति । यद्यपि
रसानन्यतया चर्वणाऽपि न कार्या तथाऽपि कादाचित्कतया
तत्कार्यत्वमुपकल्प्य तदेकात्मन्यनादिनामनापरिणतिरूपेत्यादि-
भागेऽपि तथा व्यवहार इति भावः(२) । लौकिकं प्रत्यक्षादिरूपं

(१) इत्यलौकिकसिद्धेरिति वा पाठः ।

(२) एवमभिनवभारत्यां “तर्हि लौकिकचित्तवृत्त्यनुमाने का
रसता ?.....अलौकिकचमत्कारात्मा रसास्वादः स्मृत्यनुमान-
लौकिकस्वसंवेदनविलक्षण एव । तथाहि लौकिकेतानुमानेन संस्कृतः
(?) प्रमदाऽऽदिना तादृस्थेन न]प्रतिपद्यते, अपि तु हृदयसंवादात्मक-
सहृदयत्वबलात्पूर्णाभवदसास्वादाङ्कुरीभानेनानुमानस्मृत्यादिसोपानम-
नारुह्यैव तन्मयीभावोचितचर्वणाप्राणनया ।किञ्च लौकिक-
विभावादिसंयोगबलोपनतैवेयं चर्वणा । सा च प्रत्यक्षानुमानागमोप-

इदप्रमाणतादस्थ्यावबोधशालिपरिमितयोगिज्ञानवेद्या(१)

यत्प्रमाणं तद्विलक्षणभावं एव संवित्तिः, तस्य पारिमित्यादि-
सम्बन्धपुरस्कारात्स्वात्ममात्रविश्रान्त्यभावाच्च । परिमितं परि-
मितविषयमाध्वामिकदशायाम्योगिनो ध्यानप्रतिपन्नमुक्त्यात्मगत-
तया जन्यं यदसन्निहितवस्तुज्ञानं तत्तादस्थ्येनौदासीन्येन ।
अवबोधो विषयप्रकाशः । शालिपदमत्र स्वरूपपरम् । न चैवं
रसः, तथा सत्यरस्यताऽऽपत्तेरित्युक्तत्वात् । विमुक्तदशायाम्युका-
दीनां ज्ञानं परिमितेतरमर्वाविषयम् । न चैवं रसः । जीवन्मुक्त-
मानादिलौकिकप्रमाणजनितरत्याद्यवबोधनस्तथा योगिप्रत्यक्षजनित-
स्थपरसंवित्तिज्ञानात्सकलवैषयिकोपरागशून्यशुद्धपरयोगितस्वानन्दै-
कधनानुभवाच्च विशिष्यते । अत एव विभावादयो न निष्पत्ति-
हेतवा रसस्य, तद्वेधापगमेऽपि रससम्भवप्रसङ्गात् । नापि ज्ञसिहेतवो,
येन प्रमाणमध्ये पतेयुः, सिद्धस्य कस्यचित्प्रमेयभूतस्य रसस्याभावात् ।
किं तर्हि एते विभावादय इति । अलौकिक एवायं चर्वणोपयोगि-
विभावाद्यव्यवहारः ।... नन्वेवं रसोऽप्रमेयः स्यात् ?... रस्यतैकप्राणो-
ह्यसौ, न प्रमेयादिस्वभावः । तर्हि सूत्रे निष्पत्तिरिति कथं नेयम् ? रस-
स्यापि तु तद्विषयरसनायास्तस्मान्निष्पत्त्या तु यदि तदेकायत्तजीवित-
स्य रसस्य निष्पत्तिः ? उच्यते-न कश्चिदत्र दोषः । सा च रसना न
प्रमाणव्यापारो न वा कारकव्यापारः । स्वयन्तु नाप्रामाणिकी
स्वसंवेदनसिद्धत्वात् ।... “अतएवोभयदेशकालत्यागो (?) रोमाञ्चा-
दयश्च भूयसा रतिप्रतीतिकारितया दृष्टास्तत्रापि लौकिकदेशकाला नि-
यमेन तत्र रतिं गमयन्ति यस्यां स्वात्माऽपि तद्भासनावत्त्वादनुप्रविष्टः ।
अत एव न तदस्थितया रत्यवगमो न च नियतकारणतया...” इत्यादि ।

(१) शालिमितेति क्वचित् पाठः ।

स्तसंस्पर्शरहितस्वात्ममात्रपर्यवमितपरिमितेतरयोगि-
वेदनविलक्षणलोकोत्तरस्वसंवेदनगोचर इति प्रत्ययो-
ऽप्यभिधीयताम् । तद्ग्राहकं च न निर्विकल्पकं, विभावा-
दिपरामर्शनप्रधानत्वात्^(१) । नापि सविकल्पकं, चर्व्य-

दशयान्तु शुकादीनामेव ज्ञानं चिदानन्दमयनिष्पन्नस्वात्म-
मात्रविश्रान्तम्, अतएव वेद्यान्तरस्यंस्पर्शरहितं रागादिसम्भेद-
शून्यम् । न चैवं प्रकृते रत्यादि, कर्त्तारणादिमम्भेदस्या-
नुभूयमानत्वात् । विलक्षणेत्युक्तरीत्या सर्वत्रान्वीयते । अत्र एव
लोकोत्तरं निखिलज्ञानभिन्नाकारं स्वसंवेदनं स्वप्रकाशस्तद्-
गोचरस्तच्छरीरान्तर्गततया तत्प्रकाशेनैव प्रकाशितो रतिसुखादि-
भागिति प्रत्ययोऽप्यपराक्षव्यवहारत्वेनोच्यताम् । तद्ग्राहकं
चेति—स चासौ ग्राहकश्चेति तद्ग्राहकम्^(१) । निर्विकल्पक-
मिन्द्रियापेतं नामजात्यादित्रैविध्यशून्यस्वलक्षणावभामम् ।
विभावादीनामसन्निहितानां परामर्शनमनुमन्यानम् । तत्प्रधान-
त्वात्तद्धेतुत्वात् । सविकल्पकं हीन्द्रियसम्बन्धमात्रग्राहि
विकल्पविशिष्टं ज्ञानम् । चर्व्यमाणस्य चर्वणाभात्रप्राणस्य

(१) एव श्रीधरचण्डोदासादीनां टीकासु पाठः । परामर्शेति
विकल्पकः पाठः ।

(२) अत्र षष्ठीसमास एव बहुतरसम्मतः, परमास्वादशरीरा-
तिरिक्ता रसो नास्ति, आस्वादश्च विभावादिपरामर्शमय इति टीकाक-
र्मननिर्यासे सुस्थिते रूपककर्मधारयं विना गत्यन्तरं नास्तीति कृत-
स्तत्र निर्वन्धणीकाकृता । यद्वा राहुशिर इतिवत् समासः ।

माणस्यालौकिकानन्दमयस्य स्वसंवेदनमात्रसिद्धत्वात् ।
उभयाभावस्वरूपस्य चोभयात्मकत्वमपि पूर्ववल्लोको-
स्वसंवेदनमात्र(२)--सिद्धत्वादपारिस्फुटविभावादिप्रकाशतयेति शेषः ।
आकाराणां (१)स्फुटाभासै रसनं न स्यात्, असाधारणभावभा-
सात् । यत्तु 'स्वान्मन्यविकल्प इति न्याया'दिति श्रीधरेणोक्तं
(३)ननु युक्तं, प्रकाशपात्रे निर्विकल्पकत्वस्यांशान्तरे च वि-

(२) स्वसंवेदनसिद्धत्वादिति प्रचलितः पाठः । सौगतदिनये
स्वसंवेदनसिद्धत्वं ज्ञानमात्रस्योद्भूतम् । (श्रीधरकृतकाव्यप्रकाश-
विवेके त्वस्य विस्तरतो विचारः कृतः ।) अतः स्वसंवेदनसिद्धत्वा-
द्विकल्पज्ञानमपि न रसस्य ग्राहकमिति स्थितम् ।

(२) आकाराणां लौकिकवस्तूनामिति पारिभाषिकेऽर्थे प्रयोगः,
विभावादीनामित्यस्य प्रकृतेऽर्थः । 'विभावादिपराप्रशो हि शब्दनस्व-
भावो विकल्पकश्चां भातिक्रापति--तत्प्राधान्याच्च निर्विकल्पकम् ।' 'यदि
रसः' 'सर्विकल्पेन गृह्य । तस्य लोकोत्तराह्लादरूपत्व न स्यात् ,
लोकयात्रापथप्रविष्टत्वाद्विकल्पस्य । स्वसंवेदनसिद्धता च तस्य
विघटेन, विकल्पाध्यानस्यार्थस्य परसंवेदनेनापि साध्यत्वा'दिति
भट्टगोपालः ।

(३) "ननु सर्वज्ञानानां स्वसंवेदनप्रत्यक्षत्वे घटोऽयमित्यादि-
कल्पज्ञानस्य निर्विकल्पत्वं, पीतशङ्खादिज्ञानस्याभ्रान्तत्वञ्च स्यात् --
उच्यते विकल्पज्ञानमपि स्वात्मनि निर्विकल्पकमेव, घटोऽयमित्यनेन
बाह्यसत्त्वं विकल्पयति, न त्वात्मानम् ।" "असद्विषयश्चात्र भ्रान्ति-
रुच्यते यदुक्त 'स्वरूपे सर्वमभ्रान्त पररूपे विपर्ययः' ।" ".....
यद्यपी प्रकाशन्ते तदा स्वहेतारेव प्रकाशस्वभावा उपपन्ना सन्तः
प्रकाशन्त इति स्वीकर्तव्यमेवे'ति श्रीधरकृते काव्यप्रकाशविवेके
थतम् ।

त्तरतामेव गमयति न तु विरोधमिति श्रीमदाचार्य-
भिनवगुप्तपादाः ॥

कल्पस्य प्रसङ्गात् । यदि त्वेकरूपतया परिहारस्तदा विकल्पत्वे
सत्येव स्वात्मवन्निर्विकल्पकत्वं स्यात् । एतच्चोभयमङ्गीकुर्वतामुप-
नीय दाससिद्धो ग्रन्थिः । अविकल्पकतावादश्च पूर्वग्रन्थावयव-
विरुद्धः । उभयस्य निर्विकल्पकत्वस्य सविकल्पकत्वस्य चाभावो
यत्र तदुभयाभावं, तथाभूतं स्वरूपं यस्येति विग्रहः । उभया-
त्मकत्वं निर्विकल्पात्मकत्वाभावेन सविकल्पात्मकत्वं सविकल्पक-
त्वाभावेन च निर्विकल्पात्मकत्वप्लुपचरितमित्यर्थः । पूर्ववत्कार्य-
त्वज्ञाप्यत्वविरहवत् । लोकोत्तरतां लौकिकयौगिकमकलसंवि-
द्विलक्षणताम् । न तु विरोधमिति—तथाभूततयैव प्रमाणेनानु-
भावात्, अनुभावस्य चावाध्यत्वात्(१) । तदुक्तं खण्डनकृता—

अन्यथाऽनुपपत्तिश्चेदस्ति वस्तुप्रसाधिका ।

पिनिष्टि दृष्टवैमत्यं सैव सर्ववलाधिका ॥

वाच्याऽन्यथोपपत्तिर्वा त्याज्यो वा दृष्टताग्रहः ।

नह्येकत्रसमावेशश्छायाऽऽतपत्रदेतयोः ॥ (२)

श्रीमदिति काव्यार्थतत्त्वज्ञानसम्पत्तिः । आचार्य्यपदेन
सम्पदायमवर्चकता । पादा इति गुरुगौरवमुच्यते(३) ।

(१) यदाहुः “युक्त्या पर्यनुयुज्येत स्फुरन्ननुभवः कये”ति ।

(२) खण्डनखण्डखाद्यम् (चाखम्बा संस्कृत सिरिज १२३पृः) ।

(३) अथवा पादा इति स्वस्य तत्सम्प्रदायानुवर्तित्वमित्यर्थः ।

व्याघ्रादयो विभावा भयानकस्येव वीराद्भुत-

अत्र केचिद्विभावमात्रस्य केचित्तमञ्चारिमात्रस्य प्रतीत्या रस-
निष्पत्तिमाहुः, वियदित्यादिषु तथा दर्शनात्(१)। यत्र च सर्व-
सान्निध्यं तत्र यस्योत्कटतया प्रतीतिस्तत्प्रतीतिरेव रसबीजं, शेष
स्तु वर्जनीयसन्निधिरिवेति ये मन्यन्ते तान्मर्वान्प्रत्याह(२)-व्याघ्रा-

वस्तुनस्त्वाचार्यपादानामिय विवृतिर्नव्यतान्त्रिकाणामालङ्कारिकाणां
रसनिष्पत्तिव्याख्याने भित्तिर्वेन परिकल्पिता । परम् “इति” इत्यन्तेन
परामृष्टो मूलस्थसन्दर्भः सामग्येण स्वरूपेण यथादिष्टक्रमेण चाभि-
नवमारत्यां ध्वन्यालोकलोचने वा नापलभ्यते । शिष्यस्थानीयैर्ममट-
भट्टैराचार्यवर्यस्य मतं तत्प्रणाल्या परिपाठ्या संगृहीतमथवा स्मृति-
तस्तत्प्रसक्तोऽश उद्बुध्यत तेरिति प्रतीयते ।

(१) नायमाक्षेपस्तावत् सूत्रकृदन्तरभाविनो वृत्तिकारात् पूर्व-
तनान् वृत्तिग्रन्थतात्पर्यग्रहणविमुखान् वा कटाक्षयितुं सोपयोग
इति टीकाकृतस्वरसः । परमार्थतस्तु सूत्रवृत्त्युदाहरणः समग्र एको ह्ययं
ग्रन्थ इति प्रगेवास्माभिः सूचितम् । परमासन् केचनातिप्राचीना रस-
शास्त्रोपदेशारो यैर्विभावमात्राश्रयस्य सञ्चारिमात्रादेर्वा रसत्वेन स्वी-
कारो व्यधायि । एषा मन्तव्यमाभासतया क्वचित् क्वचित् भाव-
प्रकाशादिसंग्रहग्रन्थेषूपलभ्यते । एतन्मते विभावादेर्यस्य कस्यचित्
सद्भावे रसप्रतीतिरनिवार्या, द्विकसद्भावे तस्या उत्कर्षः, त्रिकरसद्-
भावे तु श्रेष्ठता तस्याः । एतानेव लक्ष्यीकृत्य वृत्तिग्रन्थे वियदादिपद्येषु
रसनिष्पत्तिसामग्रीचर्चाऽवतारिता ।

(२) विभावादीनां लौकिकतयोद्दिष्टानां समवेततया कार्यकारि
त्वादेव रसनिष्पत्तिः, न तु यस्य कस्यचिदेकस्य द्विकस्य वा । पानक-

रौद्राणाम्, अश्रुपातादयोऽनुभावाः शृङ्गारस्येव करुण-
भयानरूपोः, चिन्ताऽऽदयो व्यभिचारिणः शृङ्गार-
स्येव वीर-करुण-भयानकानामिति पृथगनैकान्तिक-
त्वात् सूत्रे मिलिता निर्दिष्टाः ।

वियदलिमलिनाम्बुगर्भमेघं

मधुकरकोकिलकूजिनैर्दिशां श्रीः ।

दय इत्यादि । एते हि यथा भीरूणां भय तथा वीराणामुन्-
साहमपूर्वदर्शनामाश्चर्यं, पुत्रादिव्यापादने च शोकं (१) जनयन्ती-
ति काव्यनिबद्धानामेषां प्रतीत्या कस्य रमस्याभिव्यक्तिर्नि-
यम्यतां, तस्मात्सहकारिमयवधानरूपया सामग्र्यैव नियन्तुं
शक्यम् । सा च विभावादित्रयामिलनरूपमेव । एवमुत्तरपौरपि
वेदितव्यम् । पृथगेकैकदाः । अनैकान्तिकत्वादेकस्मिन्नन्ते पक्षे-
ऽनियतत्वात् । सूत्रे भारतीये । मिलिताः सर्वप्रधानद्वन्द्वेऽस्मदीये
च सूत्रे सगानतया निर्दिष्टाः । एतेन कचित्कस्यचिदुद्भटत्वमपि
स्वात्मदार्ढ्यमेव धत्ते, न तु परशक्तिव्युदायम् । एषु शङ्करेणो तदा
का गतिरित्याह—वियदिति । अलिमलिना अम्बुगर्भाश्च मेघा
यत्रेति विग्रहः । मधुकरा एव कोकिलाः—तथा च यथा वसन्ते
रसत्यायेन समवाये इतरेषां नियमेन स्फुटानवभासेऽपि तत्सिद्धिरिति
हि रसतत्त्वविदां राजान्तः । आपाततो यस्य कस्यचिदसन्निधां तु
नैतत्सर्वमफलं भवति यतः “सद्भावश्चेद्विभावादेर्द्वयोरैकस्य वा
भवेत् । इदित्यन्यसमाश्लेषे तदा दोषा न विद्यते” ॥

(१) क्रोधमित्यादर्शपुस्तकेऽसंलग्नप्रायः पाठः । वस्तुतस्तु
व्यापादने चेत्यादिरेवोऽपि नातितरां समञ्जसः ।

घरणिरभिनवाङ्कुराङ्कटङ्का

प्रणतिपरे दयिते प्रसीद मुग्धे! ॥ २७ ॥

इत्यादौ,

परिमृदितमृणालीम्लानमङ्गं, प्रवृत्तिः

कथमपि परिवारप्रार्थनाभिः क्रियासु ।

कलयति च हिमांशोर्निष्कलङ्कस्य लक्ष्मी-

मभिनवकरिदन्तच्छेदकान्तः कपोलः ॥ २८ ॥

इत्यादौ,

दूरादुत्सुकमागते विवर्लितं सम्भाषिणि स्फारितं

संश्लिष्यत्यरुणं गृहीतवसने किञ्चाञ्चित्भूलतम् ।

कोकिलैर्दिशां काऽपि लक्ष्मीस्तथा सम्प्रति मधुरैर्मदत्वेन
(मदमत्तत्वेन) मेदुरध्वनिभरित्येकः (समाधानोपायः), कचन कचन
केऽपि कोकिलाः प्रावृष्यपि माद्यन्तीत्यपरः । पाषाणप्रायः कठोर-
प्रदेशष्टङ्कः । प्रणतिपर इति विषयसप्तमी । अत्र मुग्धा प्रणतिपरश्च
कान्तः परस्परमालम्बनं, गगनादयस्तूदीपनं, सामर्थ्यावसेयाश्चा-
वहित्थावेगादयः सञ्चारिणः, रोमाञ्चस्तम्भकाकुयाश्चाऽऽद्य-
श्चानुभावाः । परीति-क्रियासु स्वशरीरधारणमात्रोपयोगिनीषु ।
अत्रानुभवैर्निद्राहानादिभिर्निर्वेदचिन्ताऽऽदयो व्यभिचारिण आ-
सिष्यन्ते । आलम्बनस्य तु मालतीं प्रति जीवितसर्वस्वायमानस्य
माधवस्य, उद्दीपनानाञ्च तद्गुणश्रवणादीनां प्रकरणादवगतिः ।
दूरादिति-विवर्लनेन लज्जा, स्फारणेन हर्षः, आरुण्येन कोपः,

मानिन्याश्चरणानतिव्यतिकरे बाष्पाम्बुपूर्णेक्षणं
चक्षुर्जातमहो प्रपञ्चचतुरं जातागसि प्रेयसि ॥२९॥
इत्यादौ च,

यद्यपि विभावानामनुभावानामौत्सुक्य-व्रीडा-हर्ष-
कोपासूयाप्रसादानां च व्यभिचारिणां केवलानामत्र
स्थितिः, तथाऽप्येतेषामसाधारणत्वमित्यन्यतमद्वया-

भ्रूलताकौटिल्येन कोपस्यैव प्रकर्षकत्वलक्षणाऽसूया । चरणा-
नत्या व्यतिकरः संसर्गोऽस्येति समासः । बाष्पेति-त्वयाऽ-
प्येवं विषमविप्रियं कृतं, मयाऽतिकठिनयैतावत्पर्यन्तं सोढु-
मित्यनुतापः । ईक्षणं दर्शनम् । प्रपञ्चोऽत्र व्यापारबाहुल्यं, तत्र
चतुरं शिल्पवत् (!) । जातागसि प्रमादान्न तु बुद्धिपूर्वं कृतागसि,
अतएव प्रेयसि(१) । केवलानामेवेति-स्फुटतयेति शेषः । अमा-
धारणत्वमितरापेक्षया व्यक्तिशक्तिमत्त्वम्, अन्यतमस्य द्वयोरुपा-
दानस्थले द्वयस्यैकोपादानस्थले आक्षेपकत्वेन सादृचर्यनै

(१) मानिन्या इति विशेषणान्तथाऽवसीयते । अत्रौत्सुक्यादीनां
बहूनां व्यभिचारिणां समावेशः । “यद्यप्यत्र प्रेयसीत्यालम्बनविभावो-
ऽप्यस्ति तथापि रत्यनुकूलधर्मवत्तयाऽनिर्देशादनस्तिकल्प एवेति । मा-
मैवम्, एषां विभावादीनामसाधारण्येनान्यद्वयाक्षेपकत्वेनात्रापि
मिलितानामेव व्यञ्जकत्वात् । नन्वेवाञ्चेदसाधारण्यं, किमन्यद्वयाक्षेपणेन,
एकैकव्यभिचारेण हि त्रयोपादानम्.....अतोऽसाधारण्येऽ-
पीतरद्वयमाक्षिप्यते” ।

क्षेपकत्वे सति नानैकान्तिकत्वमिति ।

तद्विशेषानाह—

(४४) शृङ्गारहास्यकरुणरौद्रवीरभयानकाः ।

यत्प्रेन नानैकान्तिकत्वं न व्यभिचारित्वमस्मदङ्गीकृतस्य सामु-
दायिकस्येत्यर्थः । अतो न विभावाद्येकतमानिर्वाह्यता रसस्येति ।

विशिष्यन्त इति विशेषास्तस्य रसस्य सामान्यतो निर्णी-
तस्य विशेषाः । स्तानाहेति—प्रसक्तानुप्रसक्त्येत्यर्थः । शृङ्गारेति—
परस्परजीवितसर्वस्वायमानयोरुत्तमप्रहृष्टयोर्नायकनायिकयो रति-
गकृतिरभिलाषः पूर्वदर्शितसामान्ययोगाच्छृङ्गारः । तत्रालम्बनं
नायकौ, तयोरेव लावण्ययौवनादिदेशकालविशेषादिरुद्धीपनम् ,
अनुभावास्तत्तन्नयनत्रिभागवीक्षणालिङ्गनादयः, सञ्चारिणश्च
यथायथं सर्व एव भावाः(१) । तदुक्तम्—“एकोनपञ्चा-
शदमुश्च भावा युक्त्या निबद्धाः परिपोषयन्ती”ति(२) । आत्मनः
परस्य वा वाग्वेशरूपचेष्टावैकृतत्रिलोकनाच्चेतोविकाशो हासः ।

(१) भावशब्दश्चित्तवृत्तिविशेषे रूढोऽपि रसशास्त्रनिर्दिष्टानां
रत्यादीनां स्थायिनां निर्वेदादीनां त्रयस्त्रिंशतो व्यभिचारिणां स्तम्भा-
दीनामष्टानामनुभावानां वा द्योतकतयाऽभिप्रेत इत्याशयः । यथायथ-
मिति बुद्धिपूर्वकमुपन्यासः । एवमुत्तरत्रापि ।

(२) सन्दर्भोऽयं दशरूपकीयः (४।४९ निर्णयसागर) । युक्त्या
निबद्धा इति पारिभाषिकतया मतानामेषां भावानां यद्वच्छया साधितो
ऽसङ्गतः सन्निवेशो वारितः । ‘अमी हि भावा’ इति मुद्रितपुस्तके पाठः ।
अमुञ्चेति पाठे सर्वनाम्नो शृङ्गारस्य परामर्शः । एतच्चोपलक्षणमात्रम् ।

तत्प्रकृती रसो हास्यं, तत्रालम्बनं विकृतवेशः पुरुषः, तच्चेष्टा-
 ऽऽदिरुद्धीपनं, नयनविकाशहस्ततालिकाऽऽदयोऽनुभावाः, स-
 श्वारिणश्चावहित्थाग्लानिमूर्च्छाऽऽदय इति । तत्रात्मनो यथा-गृहीत-
 तापसवेशं निर्वर्ण्य-रावणः-“जातं मे परुषेण भस्मरजसा त-
 च्चन्दनोद्घूलनं हारो वक्षसि यज्ञसूत्रमुचितं क्लृप्ता जटाः कुन्तलाः ।
 रुद्राक्षः स किलैष यत्कुत्रलयश्चैनांशुकं बन्धनं सीतालोचनहारि
 कल्पितमहो रम्यं वपुः कामिना” ॥ शेषन्तु वृत्तिकृदुदाहरि-
 ष्यति । बन्धुदधविभवनाशजनितशोकप्रकृतिः करुणः । तत्र च
 पतिरमणादिरालम्बनं, भूमिपतनरोदनोरस्ताङ्गनादिरनुभावः,
 ग्लानिनिर्वेदमूर्च्छामरणादिः सञ्चारी । ननु कथं करुणो रसः,
 तस्य शोकप्रयत्वात्, रसस्य च सान्द्रानन्दात्मकत्वात् । सत्यं,
 महाभारतादौ प्राक् पर्वानुप्रावे(?)तावदस्ति स्तनपर्दनगाढालिङ्ग-
 नादौ सुरताङ्ग इव सूक्ष्मपीडाऽनुबन्धः, पश्चात् सान्द्रतरानन्दश्चमत्-
 कारः स्वमंत्रित्तिमाक्षिकः, ततश्च कुतः करुणस्य न रसत्वम् ?
 अशिक्षितास्तु तत्प्रतिबद्धे भूयोभूयः स्वहृदयप्रवृत्तेर्दुःखैकप्रयत्वे
 सत्यन्यथाऽनुपपत्त्या यष्टिलग्नवदकामेनाप्यङ्गीकार्याः(१) ।

(१) रसस्यानन्दमयत्वे सहृदयानामनुभव एव चरमं प्रमाणम् ।
 ‘लये सम्बोधयेच्चित्त’ मित्यादिसन्दर्भे प्राचीनैरपि ज्ञानयोगिभिः
 ‘नास्वादयेद्रस’मित्यादिना तस्यानन्दमयत्वभूमिका स्वीकृता ।
 अशिक्षितप्रायाणामपाततो दुःखोदयो मोहमूलक एव । “करुणादा-
 वपि रसे जायते यत्परं सुखम् । सचेतसामनुभवः प्रमाणं तत्र केवलम् ॥
 किञ्च तेषु यदा दुःखं न कोऽपि स्यात्तदुन्मुखः ।” न काऽपीत्यमनुप-
 पत्तिर्यतो “हेतुत्वं शोकहर्षादिगतेभ्यो लोकसंश्रयात् । शोकहर्षादयो

एतेन क्रोधादिस्थायिनो रौद्रादयो व्याख्याताः । अपकारिणि क्रोधोद्रेकप्रकृती रौद्रः । अत्रालम्बनपपकारी, तदपकारादिरुदीपनं, बाह्यास्फोटशस्त्रोल्लासप्रतिद्वन्दिग्रहादि-(१)रनुभावः, सञ्चारिणस्तु चपलतागर्वग्लानिमूर्च्छाऽऽदयः । दानयुद्धादि-पूत्साहपरिपोषको वीरः । अत्रालम्बनं देययुद्धादयः, उदीपनं दानपात्रप्राप्तिसाम्राज्यादयः, अनुभावः सर्वस्वत्याग-यात्राग्रहणादिः, सञ्चारिणो धृतिहर्षगर्वादयः । स्त्रीनीचादिगत-विकृतसत्त्वादिदर्शनजनितभयस्थायी भयानकः । तत्र विकृतः सत्त्वा-दिरालम्बनं, तस्योचनादादिरुदीपनं, नयननिमीलनगात्रसङ्कोच-पलायनादयोऽनुभावाः, सञ्चारिणस्तु जडताग्लानिमूर्च्छामरणा-दयः । विकृतिपूतिर्मासादिदर्शनाद्विषयवैरस्यभावनाच्च जुगुप्सा-प्रकृतिर्विभक्तः । तस्य च पूतिर्मासादिरालम्बनं, तत्रैव कृमि-पातादिरुदीपनं, मुखविधूर्तनिष्ठीवनपराङ्मुखत्वादयो नीचेषु, उत्तमेषु तु कार्यान्तरस्य व्यामङ्गादयोऽनुभावाः, निर्वेदापस्मार-जाड्यादयो व्यभिचारिणः । लोकोत्तरवस्तुप्रतिभासजनित-

लोके जायन्तां नाम लौकिकाः । अलौकिकविभावत्वं प्राप्तेभ्यः काव्य-संश्रयात् । सुखं सञ्जायते तेभ्यः सर्वेभ्य इति का क्षतिः ॥” प्रकृत्या दुःखसंश्लेषविद्वेषिणः सुखास्वादनसादरप्य जीवलोकस्य यद्दशरूप-कादौ रामायणादिश्रव्यकाव्ये च तद्वासनोपचरितं निर्वन्धदाढ्यं तद-प्येतन्मूलकमेवेति कथं तस्यापलापः शक्यः ?

(१) ‘अस्त्रोल्लासप्रतिग्रहादिरनुभाव’ इत्यादर्शपुस्तके पाठः । अत्र मुनिः—“तस्य (रौद्ररसस्य) च ताडन-पाटन-पीडन-च्छेदन-प्रहर-रणाहरण-शस्त्रसम्पात-रुधिराकर्षणादीनि कर्माणी”ति । अत्र प्रति-द्वन्दिग्रहपदेन मुनिर्निर्दिष्टः सम्प्रहारः सूचितः स्यात् ।

बीभत्साद्भुतसंज्ञौ चेत्यष्टौ नाट्यरसाः(१) स्मृताः॥२९॥

तत्र शृङ्गारस्य द्वौ भेदौ सम्भोगो विप्रलम्भश्च ।

विस्मयप्रकृतिरद्भुतः । तस्य चालम्बनं महापुरुषादिः, उद्दीपनं तद्-
गुणातिशयः, साधुवादशिरोधूननादयो नीचेषु, सस्पृहत्वादयस्तु
महत्स्वनुभावाः, उत्सादधृतिहर्षादयः सञ्चारिणः । नाट्यरसा
इति-सात्त्विकबहुलगीतवाद्यादिपूर्वकाभिनयेन पुरावृत्तानुकारो
नाट्यं, तदाश्रया रसा नाट्यरसाः । ते चाष्टौ मुनिना कण्ठोक्ताः(२),
शान्तस्य नाट्ये तादृक्पुष्टिविरहात् । यदाह ध्वनिकारः(३)-
“पुष्टिर्नाट्येषु नैतस्ये”ति । काव्यरसास्तु शृङ्गारादयोऽष्टौ शान्त-
श्चेति नवेति भावः । तत्र रसेषु भिद्येते वक्ष्यमाणारित्येति भेदौ ।

(१) 'नाट्ये रसा' इति वा पाठः ।

(२) वरोदामुद्रितनाट्यशास्त्रपुस्तके मूले शान्तरसविवेचनात्मकः
सन्दर्भस्तु (३३२-३३६ पृ०) न मुन्युपलभ्यते नास्ति सन्देह-
लेशावकाशः । नचापि तद्ग्रन्थव्याख्यानपरा टीकोपलभ्यते यथा
शृङ्गारादिरसस्थले । अभिनवगुप्तपादकृतं मूलं तत् स्थात् ।

(३) एतच्च टीकाकृत्प्रसादविजृम्भितमाकरनिधारणम् । दशरूपके
उपरितनः सन्दर्भ उपलभ्यते । तथाच स्थायिभावगणनायां तत्रत्यः
कारिकाग्रन्थः—“स्त्युत्साहजुगुप्साः क्रोधो हासः स्मयो भयं शोकः ।
शममपि केचित् प्राहुः पुष्टिर्नाट्येषु नैतस्य ॥” शान्तस्य श्रव्यकाव्यपर-
त्वेन व्यवस्थया मूलग्रन्थसङ्गतिरियं मनोज्ञाऽपि न सर्ववादिसम्भता ।
तथा च सम्प्रदायप्रवर्त्तकाः श्रीमदानन्दर्वर्धनाभिनवगुप्तप्रभृतयः सर्वं
एव नाट्येऽपि शान्तमङ्गीकुर्वन्ति । एवमपरे नातिप्राचीनाः “अष्टावेव
रसा नाट्य इति केचिदचूचुदन् । तदच्चारु यतः कञ्चिन्न रसं स्वदत्ते
नट” इति ।

तत्रायः परस्परावलोकनालिङ्गनाधरपानपरिचुम्बना-
द्यनन्तभेदत्वादपरिच्छेद्य एक एव गण्यते । यथा-
शून्यं वासगृहं विलोक्य शयनादुत्थाय किञ्चिच्छनै-
र्निद्राव्याजमुपागतस्य सुचिरं निर्वर्ण्य पत्युर्मुखम् ।
विस्त्रब्धं परिचुम्ब्य जातपुलकाग्रालोक्य गण्डस्थलीं
लज्जानम्रमुखी प्रियणे हसता बाला चिरं चुम्बिता॥३०॥

संयुक्तयोरन्योन्यानुकूलयो रम्यवेशगीतनाट्यादिसेवनात्प्रक्रंस्य-
मानरतिप्रकृतिः सम्भोगः । वियुक्तयोस्तु गुणस्मरणादिना
रतिपोषप्रकृतिर्विप्रलम्भः । संयोगवियोगौ चात्र परस्परायत्तता-
ऽनायत्ततारूपौ, तेन दूतीप्रेषणादौ सम्भोगे ईर्ष्यामानादौ वि-
प्रलम्भे नाव्याप्तिः । परितः सर्वतो गण्डादिचतुःस्थाने वदन-
संयोजनविशेषो बाभ्रव्यादिप्रणीतः (१) परिचुम्बनम् । नम्रे-
त्यन्तं कृतकारिताऽर्थम् । तेन बालाया नमनकर्तृत्वेनालोक्येत्येक-
कर्त्तृतया चोपपत्तिः । यवन्तानान्तूत्तरोत्तरतः पौर्वकाल्यम् ।

(१) कामशास्त्रकर्त्तृणामन्यतमो बाभ्रव्यः । वात्स्यायनीयकाम-
सूत्रेऽर्वाचीने च रतिरहस्यादिनिबन्धे चुम्बनभेदा बहवो लक्षिताः । अत्र
श्रीधरः “यद्यपि भरतमतानुसारेण नाट्यरसा इत्युक्तं तथापि काव्यस्य
प्राधान्यात्परिचुम्बनाद्यात्मनः सम्भोगस्य नाट्यविशेषतया साक्षात्प्र-
योक्तुं मुनिनैव निषिद्धत्वात्तमुत्तमकाव्यविषयतयाऽऽख्यायमानमुदा-
हरति-शून्यमित्यादि ।... रतेरुभयाधिष्ठानत्वात्सम्भोगस्योभयाधिष्ठाना-
द्यापि नायिकाप्रयुक्तसम्भोगस्येदमुदाहरणं, त्वं मुग्धाक्षीत्यादिषु
नायिकाप्रयुक्तस्ये”ति ।

तथा,

त्वं मुग्धाक्षि ! विनैव कञ्चुलिकया धत्से मनोहारिणीं
लक्ष्मीमित्यभिधायिनि प्रियतमे तद्वीटिकासंस्पृशि ।
शय्योपान्तनिविष्टसस्मितसखीनेत्रोत्सवानन्दितो
निर्यातः शनकैरलीकवचनोपन्यासमालजिनः ॥ ३१ ॥

अपरस्तु अभिलाष-विरहेर्घ्या-प्रवास-शापहेतुक

तत्र चोभयोरनुरागोद्वेगे सत्यपि नायिकाया औत्सुक्यं स्पष्टम् ।
सम्प्रति नायकौत्सुक्यमुदाहरति-त्वमिति । तद्वीटिकाऽऽश्रयणं(१)
सखी आलीजनस्य नायिका तस्या नेत्रोत्सव उन्फुल्लतालक्षण-
स्तेनानन्दितः, सैव नेत्रोत्सव(२)इत्येके । उक्तासु वक्ष्यमाणसु
चोदाहृतिषु पूर्वोक्तनयेन विभावादिविभागो रसनिष्पत्तौ भावुकै-
र्बोध्यः । अस्माभिस्तु विस्तरभीत्या न प्रपञ्चितः । अपर इति-
अभिलाषः सङ्गमप्रागभावः, एकदेशस्थयोरपि गुर्वादिवशात्सङ्गमो-
परोधो विरहः । ईर्ष्येति मानोपलक्षणम् । तेन कुमारसम्भव-
अष्टमसर्गे(३)सन्ध्यावर्णनादौ वर्णितः प्रणयमानोऽपि सं-

(१) प्रथममित्यादर्शपुस्तके पाठः । अत्र कतिचित्पदान्यादर्श-
पुस्तके प्रमादाद्गलितानीति प्रतीयते । अत्र वीटिकाऽऽश्रयणनिविष्टसस्मित-
विशेषवतीयं सखी नायिकेत्यादिः काव्यप्रकाशविशेषके व्याख्यानक्रमः ।

(२) एके श्रीधरादयः । वयन्तु नोभयोर्व्याख्यानयोः कमपि वि-
शेषमुप्रेक्षितुं समर्थाः । अतोऽरुचिसूचने न किमपि तात्पर्यं प्रेक्षामहे ।
सम्प्रदायप्रकाशिनीकाराः श्रीधरमेवानुसरन्ति ।

(३) [४९-५२] । कुमारसम्भवाष्टमसर्ग इत्यशुद्धः पाठः क' पुस्तके ।

इति पञ्चविधः । क्रमेणोदाहरणम्(१)—

प्रेमार्द्राः प्रणयस्पृशः परिचयाद्बुद्धादगमोदया-
स्तास्ता मुग्धदृशो निवर्गमधुगाश्चेष्टा भवेयुर्मयि ।

यास्वन्तःकरणस्थ बाह्यकरणव्यापारोधी क्षणा-

दाशंसापरिकल्पितास्वपि भवत्यानन्दसान्द्रो लयः॥३२॥

अन्यत्र व्रजतीति का खलु कथा नाप्यस्य तादृक् सुहृद्-

यो मां नेच्छति नागतश्च हह हा ! (२) कोऽयं विधेः प्रक्रमः॥

इत्यलपेतरकल्पनाकवलितस्वान्ता निशान्तान्तरे

बाला वृत्तविवर्त्तनव्यतिकरा नाप्नोति निद्रां निशि ॥३३॥

एषा विरहोत्कण्ठिता ।

गृह्यते । अन्यासङ्गिनि कान्ते सानुरागप्रियाविषयः कोप ईर्ष्या ।

प्रवासो देशविच्छेदः । मुन्यादिक्रोधयन्त्रणं शापः । स च

सर्वापवादक इत्याह-पञ्चविध इति । अभिलाष-विरह-प्रवासविषये

तत्सद्भावे तेनैव व्यवहारः । क्रमेणेति-दिङ्मात्रेणेति शेषः ।

प्रेम दर्शनादिगतो भावव्यञ्जकः कश्चन विशेषः । तत्पूर्वको वशी-

कारः प्रणयः । परिचयो रहस्यवेदनम् । मयि भवेयुरिति-आ-

श्वासकाका धन्य एवाहं यदि तद्विषयः स्यामित्याकृतध्वननम् ।

नर तन्मयत्वम् । बाला नेच्छति न बहु मन्यते । प्रक्रम उपक्रमः ।

ति प्रकारे । निशान्तं गृहम् । वृत्तविवर्त्तनव्यतिकरा पुनः-

(१)-'हरजानी'ति वा पाठ । एवमुत्तरत्र ।

(२) 'सहसे'त्यहद्यतरो वैकल्पिकः पाठः ।

सा पत्युः प्रथमापराधसमये सख्योपदेशं विना
 नो जानाति सविभ्रमाङ्गवलनावकोक्तिसंसूचनम् ।
 स्वच्छैरच्छकपोलमूलगलितैः पर्यस्तनेत्रोत्पला
 बाला केवलमेव रोदिते लुठलोलालकैरश्रुभिः ॥३४॥
 प्रस्थानं वलयैः कृतं, प्रियसखैरस्रैरजस्रं गतं,
 धृत्या न क्षणमासितं, व्यवसितं चित्तेन गन्तुं पुरः ।
 यातुं निश्चितचेतमि प्रियतमे सर्वे समं प्रस्थिता
 गन्तव्ये सति जीवित! प्रियसुहृन्मार्थः किमु त्यज्यते! ॥३५॥

पुनःप्रवृत्तपार्श्वपरिवर्त्तना । एतत्पत्रामोदाहरणं कुतो न स्या-
 दित्याह—एषेति—प्रकरणवशाद्वमेवेति शेषः । सखीनां भावः
 मख्यं सौहार्द्यं, तेनोपदेशः, तद्विना तदभावे । सविभ्रमाङ्गवलना-
 दिभिर्वक्रोक्तिभिश्च संसूचनं मानोत्तारणम् । केवलमेवेति
 समुदितो निपातः(१) । अश्रुपदमत्र कज्जलादिमिलितनेत्र-
 जले, तेनोदकैरिति मङ्गच्छते । गन्तव्य इति—भावे कृत्यः । तेन
 गमन उपस्थिते मतीत्यर्थः । जीवितेति सम्बुद्धिः(२) ।

(१) एवमापातत एकपर्यायभूतस्याव्ययद्वयस्यैकवावस्थितिः
 समाधेयेति टीकाकृत्स्वरसः । अन्यथा पुनरुक्तत्वापत्तेः । केवल
 प्राधान्येन रोदनमेव नत्वन्यत्किञ्चिदिति तु नासुगमो व्याख्यामार्गः ।

(२) अत्र जीवितं प्रिय इत्युभयत्र पदच्छेद इत्याशयः । एवमपि
 श्रीधरमाणिक्यचन्द्रौ । अत्र साहित्यचूडामणिः—‘सुहृन्मार्थ इत्यस्य
 प्रियसख इत्यनेन पौनरुक्त्यं दुष्परिहरम् । प्रियेति पृथक्पदं सम्बुद्ध-
 न्तं, जीवितविशेषणम्, अतो न पौनरुक्त्यमित्येके, तदसत्, सुहृत्सखि-
 शब्दयोः पौनरुक्त्यस्य तादवस्थ्यात्’ ।

त्वामालिख्य प्रणयकुपितां धातुरागैः शिलाया-
मात्मानन्ते चरणपतितं यावदिच्छामि कर्तुम् ।
अस्त्रैस्तावन्मुहुरुपचितैर्दृष्टिरालुप्यते मे
क्रूरस्तस्मिन्नपि न सहते मङ्गलं नौ कृतान्तः ॥३६॥

त्वामिति—कृतान्तो देवः, क्रूरः श्रेयोविघटनजागरूकः । अत्राकृ-
तिलिखनात्कथाञ्चिन्निर्वाहपादपतनारम्भेऽप्यत्रै[—वा]सरसमये
त्वदीयविलासविशेषमुदीपितशोकावेशविदुरस्य मम बाष्पैर्दर्शन-
विधानद्वारा विघ्नः क्रियत इति सर्वतन्त्रविदो वाचस्पति-
मिश्राः(१) । आधुनिकास्तु लिखनमपीच्छाविषय एव, न तु निर्व्यूहः-

(१) अत्र श्रीधरसिद्धान्तो यथा... "शिलायदेन लिखनयोग्यता ।
लिखताऽपि ममाश्रयि निर्गतान्येव, तानि तु दृष्टिपिधानमिव कृतवन्ति,
किन्तु मुहुर्मुखप्रोच्छन्नेनापास्थ कथं कथमपि लिखननिर्वाहः । इदानी-
न्तु प्रणामकालोद्यममात्रे स्मृततत्त्वित्वाविह्वलान्तःकरणस्य मम वारं
वारं प्रवाहरूपतामापन्नैरश्रुभिः सपन्ताद्दृष्टिर्लुप्यत इति वाचस्पति-
मिश्राः । (चण्डीदासोद्धृत वाचस्पतिमिश्रग्रन्थमिमो भाषया किञ्चि-
द्भिन्नम् । अत्रायं प्रश्नः प्रसङ्गात्प्रः—वाचस्पतिमिश्रकृता प्राचीनतरा
काव्यप्रकाशटीका (याऽधुना तुल्ये) किं चण्डीदाससमयेऽपि विरल-
प्रचाराऽऽसीत्? उत चण्डीदासः स्मृतिनिर्माणनिर्यन्त्रितो वा तात्पर्य-
प्रकटनपरा वा भिन्नमेव सन्दर्भमुद्धरति?) जानाम्येव यथा प्रणयरोषे-
ण विवहितेषु विलासेषु मम बाष्पतरलितं चक्षुर्भवतीति...मे इति
१. ' रा व्यज्यते । अन्यथाऽऽत्मानमिच्छामीत्युपक्रमणे नौ इत्युप-
संहारे च प्राप्तत्वाद्व्यर्थताऽऽपत्तिरिति काश्मीरकाः । (काश्मीरकरुचक
कृते सङ्कते प्रदुमुपलभ्यते । तद्वर्षाचीनानां काश्मीरकाणां सिद्धान्तित

हास्यादीनां क्रमेणोदाहरणम्-

आकुञ्च्य पाणिमशुचिं मम सूर्धि वेद्यया

मन्त्राम्भसां प्रतिपदं पृषतैः पवित्रे ।

मिति मन्यन्ते । अत्र च त्वायिति निर्दिष्टनायिकाऽऽलम्बनं, कल्पनावीजं पूर्वप्रणयकोपस्मरणं, प्राकरणिकश्च मेघोदयादि-रुद्दीपनं, लिखितवाष्पश्चानुभावः, सञ्चारिणस्तु स्मृतिशोकदैन्या-दयः । एतैः प्रतीयमानैर्यक्षेऽनुमीयमाना रतिः सहृदयहृदय-लीनां वासनामुद्बोध्य निखिले तदाकारार्थसिद्धसान्द्रानन्दास्वादं पर्यवस्यतीति-एषैव सर्वत्र रीतिः । अत्र च प्रबन्धपर्यालोचनया विप्रलम्भसञ्चार्युन्माद एवाद्विक्त इति नेदं रसध्वन्युदाहरणं यद्यपि तथाप्येतन्मात्रानुगन्धाने नान्मादावभासः स्फुट इत्य-

मत्र परामृष्टं भवति । नाप्रतोऽपि तेषामिदानीं लोपलम्भ इति महद-दृष्टवैशसम्) । वयन्नु व्रमः-यावदेवंतस्^१ कर्त्तुमिच्छामि तावत्सं-कल्पविषय एव प्रलापसमयानुभूतकृतककोपप्रसादसम्भेदात्मकस्मृत-तच्चेषाविह्वलस्य ममाविर्भूतैरश्रुभिर्दृष्टिरातुष्यते । तच्चित्रलिखिताया अपि तावदास्तां दर्शनविनादादक यावत्तल्लिखनोचितरंखोपरेखाऽऽ-दिसुत्रमपि सङ्गमं न सहत इति । अनएव कृतान्नस्यापि पुनः क्रूर इति विशेषणम् । दैवमपि शापमन्त्रेण नतन्मिथुनविघटने पटोय इति यथाऽत्र रतिरतितरामुदीप्ता तथाऽऽलेख्यादिरूपस्यापि समागमस्य विप्रयोग इति विप्रलम्भोऽपि परं पारमाश्रयत^२ इति । आधुनिका इति पदेन चण्डीदासेन श्रीधराचार्या एव विवक्षिताः । वाचस्पतिमिश्र-संक्रान्तं समालोचनमन्यत्र कृतमित्यत्र विरम्यते ।

तारस्वनं प्रथितथूत्क(१)-मदात्प्रहारं

हा हा हतोऽहमिति रोदिति विष्णुशर्मा ॥३७॥

हा मानस्त्वरिताऽसि(२)कुत्र किमिदं हा देवताः काशिषः

धिक् प्राणान् पातितोऽशनिर्हुतवहस्तेऽङ्गेषु दग्धे दृशौ ।

इत्थं घर्घर(३) मध्यरुद्धकरुणाः पौराङ्गानानां गिर

श्चित्रस्थानपि रोदयन्ति शनधा कुर्वन्ति भित्तिरपि॥३८॥

भिप्रेत्योदाहृतम्(४) । प्रतिपदमेकैकेन मन्त्रपदेन संस्कृत्य मितैः

पृषतैर्विन्दुभिः, तारस्वरं यथा स्यात्तथा प्रहितं सर्वदिक्-

प्रेषितं थूदिति शब्दो यत्र प्रहारे तत्र । विष्णुशर्माऽऽलम्बनं,

रोदनवैचित्यादिरुदीपनं, सामर्थ्यलक्ष्या वैदासिकगताः कपोलस्पर्श-

दृष्टिसङ्कोचादयोऽनुभावाः । अवहित्वाद्वर्गलान्यादयः सञ्चारिणो

नोपात्ताः । कुत्र ऋस्मिन् गन्तव्ये त्वरिताऽसि येनास्मान्सतत-

भक्तानपि नापेक्षसे । अशनिरूपो हुतवहः । दृशाविति-दृशाः

पूर्वपरिचितलावण्यलहरीसंवलिततत्तदपाङ्गतरङ्गणादिवैचित्या-

द्विशेषोक्तिः । मध्यरुद्धा मध्य अर्द्धे रुद्धा विच्छिन्नाः

बाष्पोदयमंष्टनकण्ठनया । अत्र लोकान्तरगतनायिकाऽऽलम्बनं,

(१) 'शूत्क'मिति क्वाचित्कः पाठः ।

(२) 'स्वमिताऽस्ती'ति वा पाठः ।

(३) 'गद्गदरुद्धे'ति वा पाठः ।

(४) "मात्राननुसन्धानेनोन्मादाभास एवेत्युदाहरणचन्द्रिका-

कारसम्मतश्चण्डीदासग्रन्थे पाठः । रसनिष्पत्तिनिर्धारणप्रस्तावे रस

ध्वन्युदाहरणमेव सम्मतमिति तथा निर्देशः ।

कृतमनुमतं दृष्टं वा यैरिदं गुरुपातकं
मनुजपशुभिर्निर्मर्यादैर्भवद्विरुदायुधैः ।
नरकरिपुणा सार्धं तेषां सभीमकिरीटिना-
मयमहमसृज्येदोमांसैः करोमि दिशां बलिम् ॥३९॥

क्षुद्राः संत्रासमेते(१) विजहत हरयः! क्षुण्णशक्रेभकुम्भा
युष्मदेहेषु लज्जां दधति परममी सायका निष्पतन्तः ।
सौमित्रे ! तिष्ठ पात्रं त्वमसि न हि रुषां(२) नन्वहं मेघनादः
किञ्चिद्भूभङ्गः(३) लीलानियमितजलधिं राममन्वेषयामि४०
ग्रीवाभङ्गाभिरामं सुहुरनुपतति स्यन्दने बद्धहाष्टिः(४)

तद्देहेऽग्निपतनादिरुदीपनम्, अश्रुतद्गुणवर्णनप्लुतकरुणस्वर-
स्तम्भादिरनुभावः; तत्प्रकाशितो निर्वेदः सञ्चारी(५) । कृत-
मिति-अत्र पितृवैरिण आलम्बनम्, अनुमत्यादय उदीपनं,
प्रतिज्ञाग्रहणं तत्सहचराश्च भृकुटीदन्तौष्ठपीडनादयोऽनुभावाः,
उत्साहौग्यादयः संचारिणः । अत्र रक्ताङ्गनेत्रता युद्धवीरभेदिनी ।
क्षुद्रा इति-परं लज्जां दधति, अतादृक्कार्यनिष्पत्त्या लज्जिता

(१) 'त्रासमेन'मिति कुशपि पाठः ।

(२) 'रुषा नन्वह'मिति वैकल्पिकः पाठः ।

(३) 'किञ्चित्'संरम्भेति—'भ्रूभङ्गसंज्ञे'ति वा पाठः ।

(४) 'दत्तदृष्टि'रिति वा पाठः ।

(५) 'काश्मोरराजमातृमरणे भट्टनारायणकविकाव्यमिदं-
मिति प्रकरणनिर्वेशो माणिक्यचन्द्रकृते सङ्केते ।

पश्चार्धेन प्रविष्टः शरपतनभयाद्भुयसा पूर्वकायम् ।
 दभैरर्द्धावलीढैः श्रमविवृतमुखभ्रंशिभिः कीर्णवर्त्मा
 पश्योदग्रप्लुतत्वाद्भिषति बहुतरं स्तोकमुर्व्यां प्रयाति॥४१॥
 उत्कृत्योत्कृत्य कृत्तिं प्रथममर्थच्छूयोभभृयांसि(१)मांसान्य-
 मस्फिकृष्टपिण्डा(२)द्यवयवसुलभान्युग्रपूतीनि जग्ध्वा ।
 आर्त्तः (३)पर्यस्तनेत्रः प्रकटितदशनः प्रेतरङ्गः करङ्का-
 दङ्गस्थादस्थिसंस्थं स्थपुटगतमपि क्रव्यमव्यग्रमस्ति ॥४२॥
 चित्रं महानेष बतवतारः क कान्तिरेषाऽभिनवैव भङ्गिः ।
 लोकोत्तरं धैर्यमहो प्रभावः काऽप्याकृतिनूतन एव सर्गः४३

इव कृतकार्या अपि न मामानन्दयन्तीत्यर्थः(४) । ग्रीवेति-मृगा-
 नुसारिणो राज्ञ उक्तिः । पश्चादर्द्धं पश्चार्द्धं निपातः । उत्कृ-
 येत्यादि-उच्छोथ उच्छलता । पिण्डं जङ्घार्धविभागः । उग्रपूती
 न्युत्कटदुर्गन्धानि । रङ्गाश्चिरभुधितः । करङ्कोऽस्थिशेषं शिरः ।
 स्थपुटो विकटगभीरभागः । चित्रमिति-अत्र बतेत्यादीनां चित्र
 मित्यादिपूर्वपूर्वपदाहितसंस्कारसाहित्येन शक्तिदार्ढ्यं द्रष्टव्यम् ।
 भङ्गिर्व्यवस्थितिः । सृज्यत इति सर्गः ।

१) 'पृथूच्छोथ', 'पृथूच्छोफ', 'पृथूच्छ्राये'ति वा पाठः ।

२) 'पिण्डाद्यवयव', 'पीठाद्यवयवे'ति वा पाठः ।

३) 'अन्तःपर्यस्त'- 'आत्तस्नायव'नेति वा पाठः ।

४) हनूमन्नाटके रावणपुत्रस्य मेघनादस्येयमुक्तिः ।

एषां स्थायिभावानाह—

(४५) रतिर्हासश्च शोकश्च क्रोधोत्साहौ भयन्तथा ।

जुगुप्सा विस्मयश्चेति स्थायिभावाः प्रकीर्तिताः ॥३०॥

स्पष्टम्(१) ।

हृदयङ्गमे वस्तुनि सुखोपायत्वसंवेदनं रतिः । वागादिवै-
कृतैश्चेतोविकाशो हासः । इष्टनाशादिभयाच्चेतोद्रुतिः शोकः । प्रति-
कूलेषु तैक्ष्ण्यप्रबोधः क्रोधः । कार्यागम्भेष्वासङ्ग उत्साहः ।
रौद्रशक्त्या कृतं चित्तवैक्लवं भयम् । दोषदर्शनादिभिर्वस्तु-
निन्दा जुगुप्सा । लोकोत्तरवस्तुदर्शनाच्चित्तविस्तारो विस्मयः(२) ।
व्यभिचारिण इति—प्रत्यभिज्ञायमानलौकिकदशाऽऽविर्भावनिरो-
भावस्वभावो व्रीडाऽऽदिरास्वादाङ्कुरणदशायां व्यभिचारित्युच्यते ।
आस्वाददशाधान्तु तस्य नानाऽऽकारकर्तुंरिन्धनानन्दस्य द्वि-
त्रिक्षणमात्रजीवितस्य, प्रबन्धेष्वनन्तरानेकवाक्यानां, मुक्तकादौ
तु तस्यैव काव्यस्य, पुनः पुनर्भावनया सन्तन्यमानस्वरूपरूप-
स्यांशानां स्थायिसञ्चारिताविभागो नास्त्येव । अतएव मेघ-
दूतादावुन्मादादिः सञ्चार्यन्तरानुगमसन्तन्यमानतालक्षणा-

(१) अत्र भट्टगोपालः—‘स्पष्टमिति पाठप्रधानत्वात् प्रमेयस्य,
यथासंख्येन योजनं तु स्पष्टतरमिति ।

(२) रत्यादीनां स्थायिभावानां विस्तरत आलोचनं भरतनाट्यशास्त्रे
सप्तमेऽध्याये । एषां प्राधान्यप्रकटनं च तत्रैव श्लोकमुखेन—“यथा
नराणां नृपतिः शिष्यानाञ्च यथा गुरुः । एवं हि सर्वभावानां भावः
स्थायी महानिह ॥”

- No. 17—The Nyāya Kalikā, (न्यायकलिका) [न्याय] by Bhatta Jayanta.
Ed. with Introduction by M. M. Gaṅgānātha Jhā, M. A.
D. Litt. Rs 0-14
- No. 18—(Part I)—The Gorakṣa Siddhānta Saṅgraha (गोरक्षसिद्धान्त-संग्रह) [नाथमार्ग],
Ed. with a Prefatory Note by Gopinath Kaviraj,
M. A., Rs. 0-14
- No 19—(Part I)—The Prākṛita Prakāśa (प्राकृतप्रकाश) [प्राकृतव्याकरण],
by Vararuchi with the Prākṛita Saṁjivani by
Vasantarāja and the Subodhini by Sadānanda.
Ed. with Prefatory note etc by Batuk Nath
Sarmā, M. A and Baladeva Upādhyāya, M. A
Rs 2-4
- No 19—(Part II) Ditto Ditto Rs 2-12
- No 19—(Part III) Introduction etc (In Preparation.)
- No 20 The Māṇsatattvaviveka (मांसतत्त्वविवेक) [धर्मशास्त्र], by
Viśvanātha Nyāyapañchanana Bhaṭṭācārya
Edited with Introduction etc by Pandit Jagannātha
S'āstrī Hoshing Sāhityopādhyāya, with a Foreword by Pandit
Gopi Nath Kavirāja, M. A, Principal, Government Sanskrit
College, Benares Rs 0-12
- No 21—(Part I) The Nyāya Siddhānta Mālā (न्यायसिद्धान्तमाला)
[न्याय], by Jayanātha Nyāya Pañchanana
Bhaṭṭācārya
Edited with Introduction etc by Dr. Mangal Deva
S'āstrī, M. A, D. Phil (Oxon), Librarian, Govt.
Sanskrit Library, Sarasvatī Bhavana, Benares.
Rs. 1-4
- No. 21—(Part-II) Ditto Ditto Rs. 2-0
- No 22—The Dharmānubandhi S'lokachaturdaśī (धर्मानुबन्धिश्लोक-चतुर्दशी) [धर्मशास्त्र], by S'ri S'esa Kṛṣṇa with a Commentary
by Rāma Pandit
Edited with Introduction etc by Nārāyaṇa S'āstrī
Khiste Sāhityācārya, Assistant Librarian, Government
Sanskrit Library, Sarasvatī Bhavana, Benares Rs 1-0
- No 23—The Navarātrapradīpa (नवरात्रप्रदीप) [धर्मशास्त्र], by Nanda
Pandit Dharmādhipā
Ed with Introduction etc by Vaijanātha S'āstrī Varakale,
Dharmaśāstra-S'āstrī, Sādholal Research Scholar, Sanskrit

College, Benares, with a Foreword by Pāṇḍit Gopināth Kavirāj, M. A., Principal, Government Sanskrit College Benares Rs 2-0

No. 24--The S'ri Rāmātāpīnīyopaniṣad (रामतापिनीयोपनिषद्) [उपनिषद्], with the Commentary called Rama Kāśikā in Pūrvatāpīnī and Ānandanidhi in Uttaratāpīnī by Ānandavāna.

Ed. with Introduction etc by Anantārāma S'āstrī Vetāla Sāhityopādhyāya, Post-Achārya Scholar, Govt. Sanskrit College, Benares, with a Foreword by Pāṇḍit Gopī Nātha Kavirāja, M. A., Principal, Government Sanskrit College, Benares. Rs 3-12

No. 25--The Sāpīndyakalpalatīkā (सापिण्ड्यकल्पलतिका) [धर्मशास्त्र], by Sadāśivadeva alias Āpadeva with a commentary by Nārāyaṇa Deva

Edited with Introduction etc, by Jagannātha S'āstrī Hoṣīṅga, Sāhityopādhyāya, Sādholāl Research Scholar, Govt. Sanskrit College, Benares Rs 1-4

No. 26--The Mrgāṅkalekhā Nāṭikā (मृगाङ्कलेखानाटिका) [नाटिका], by Viśvanātha Deva Kavi

Edited with Introduction etc by Nārāyaṇa S'āstrī Khiste Sāhityāchārya, Asst. Librarian, Government Sanskrit Library, Benares. Rs. 1-0

No. 27--The Vidvacharita Pāṇchakan (विद्वच्चरितपञ्चकम्) [निबन्ध],

By Nārāyaṇa S'āstrī Khiste, Sāhityāchārya, Assistant Librarian, Govt. Sanskrit College, Sarasvatī Bhavana Library, Benares. With an Introduction by Gopināth Kavirāja, M. A., Principal, Govt. Sanskrit College, Benares Rs 2-0

No. 28--The Vrata Kos'a (व्रतकोश) [धर्मशास्त्र], by Jagannātha S'āstrī Hoṣīṅga Sāhityopādhyāya, late Sādholāl Research Scholar, Sanskrit College, Benares With a Foreword by S'ri Gopinātha Kavirāja, M. A., Principal, Govt. Sanskrit College, Benares.

Rs 4-0

No. 29--The Vṛtti dīpikā (वृत्तिदीपिका) [व्याकरण], By Maunī S'ri Kṛṣṇa Bhatta.

Edited with Introduction etc by Pt. Gangadhara S'āstrī Bhāradvāja, Professor, Govt. Sanskrit College, Benares. Rs. 1-2

No. 30--The Padārtha Mandanam (पदार्थमण्डन) [वैशेषिक], By S'ri Venīdatta.

Edited with Introduction etc. by Pandit Gopāla S'āstri
Nene, Professor, Govt Sanskrit College, Benares. Rs 0-14
No. 31 (Part I)—The Tantraratna (तन्त्ररत्न) [मोमासा], by Kārtha
Sārathi Mis'ra.

Edited by M. M. Dr. Ganganatha Jha, M. A., D.
Litt, Vice-Chancellor, Allahabad University
Allahabad Rs. 1-14
No 31-(Part II) Ditto Ditto.

Edited by Pt Gopal S'āstri Nene, Govt. Sanskrit
College, Benares.
No 32—The Tattvasāra (तत्त्वसार) [न्याय], by Rākhādas
Nyayaratna

Edited with Introduction etc by Harihar S'āstri, Benares
Hindu University. Rs. 1-0.

No 33-(Part I) The Nyaya Kaustubha (न्यायकौस्तुभ) [न्याय],
by Mahadeva Puntamkar

Edited with Introduction etc by Umes'a Misra,
M. A, Allahabad University, Allahabad Rs 3-4

No 34-(Part I) The Advaita Vidyātīlakam (अद्वैतविद्यातिलकम्)
[शाङ्करवेदान्त], by S'ri Samarapungava Dikṣita.

With a Commentary by S'ri Dharmayya Dikṣita
Edited with Introduction, etc, by Ganapati Lal
Jha, M. A, Sadholal Research Scholar, Govt.
Sanskrit Library, Benares. Rs 1-4

No 35—The Dharmā Vijaya Nāṭaka (धर्मविजयनाटक) [नाटक], by
Bhūdeva S'ukla.

Edited with Introduction etc, by Pandit Nārāyaṇa S'āstri
Khiste, Asst Librarian, Govt. Sanskrit Library, Benares.
Rs. 1-4

No 36—The Ānanda Kanda Champū (आनन्दकन्दचम्पू) [चम्पू], by
Mitra Misra.

Edited, with a Foreword by Gopinath Kaviraj, M A, by
Nanda Kishore Sāhityācharya, Research Scholar, Sanskrit
College, Benares Rs. 3-8

No 37—The Upanidāna Sūtra (उपनिदानसूत्रम्) [वेद],
Edited with Introduction by Dr Mangaldeva S'āstri,
M. A, D Phil Rs. 1-0

No 38—The Kiranāvahī prakāś'a dīdhiti (Guna), (किरणावली-
प्रकाशदीधिति) [वैशेषिक], by Raghunāth Śhṛṇomanī.

Edited by Pandit Badrināth Sāstri, M. A, Lucknow
University. Rs. 1-12

No. 39—The Rama Vijaya Mahākāvya, (रामविजयमहाकाव्य) [काव्य],
by Rupanātha.

Edited by Pt. Ganapatilal Jha, M. A.

Rs. 2-0

No. 40—(Part I) The Kālatattva Vivechana (कालतत्त्वविवेचन) [धर्मशास्त्र],
by Raghunātha Bhatta

Edited with a Foreword by Gopinātha Kaviraja M. A.

by Nanda Kishore S'arma Sāhityāchārya, Research
Scholar, Sanskrit College, Benares.

Rs. 4-0

No. 40 (Part II)

Do

Do

No. 41—(Part I) The Siddhānta Sārvabhauma (सिद्धान्तसारवभौम)
[न्यायतिथि], by Śrī Munīśvara

Edited with Introduction etc. by Jyautisāchārya

Pandit Murlidhara Thakkura, late Sadholal Scholar,
Sanskrit College, Benares.

Rs. 3-0

No. 42—The Bheda Siddhi (भेदसिद्धि) [न्याय], by Viśvanātha Pañcha-
nana Bhaṭṭāchārya.

Edited with notes etc., by Nyāya Vyākaranachārya Pandit
Sūrya Nārāyaṇa S'ukla, Professor, Govt Sanskrit College,
Benares.

No. 43—(Part I) The Smārtollāsa (स्मार्तोल्लास) [कर्मकाण्ड],
by Śiva Prasāda

Edited with Introduction, notes, etc. by Vedāchārya
Pandit Bhagavat Prasad Miśra, Professor, Govt.
Sanskrit College, Benares.

No. 44—(Part I) S'ūdrāchāra Śiromaṇi (शूद्राचारशिरामणि) [धर्मशास्त्र],

Edited by Sāhityāchārya Pandit Narayana S'astri
Khiste.

No. 45—(Part I) Kiranāvali Prakāśa (Guna) (किरणवली प्रकाश-गुण)
[वैशेषिक], by Vardhamāna.

Edited with a Foreword by Pt. Gopinath Kaviraj,
M., A., by Pandit Radrinath S'astri, M. A.,
Lucknow University

No. 46 (Part I) Kāvya prakāśa dipikā (काव्यप्रकाशदीपिका) [अलङ्कार],
by Śrī Chandī Dasa.

Edited by Śrī Sivaprasāda Bhaṭṭāchārya, M. A.,
Professor, Presidency College, Calcutta.

No. 47—Bhedajayaśrī (भेदजयश्री) [माध्ववेदान्त], by Śrī Tarkavāgīśa
Bhaṭṭa Venidattāchārya

Edited with Introduction etc. by Pandit Tribhuvan prasad
Upādhyāya, M. A., Inspector of Sanskrit Pathshalas,
United Provinces, Benares.

THE PRINCESS OF WALES SARASVATI BHAVANA STUDIES :

Edited by

GOPINATH KAVIRAJ, M. A.

Vol. I—

- (a) Studies in Hindu Law (1) : its Evolution, by Gaṅgānātha Jhā.
- (b) The View-point of Nyāya Vaiśeṣika Philosophy, by Gopinath Kaviraj
- (c) Nirmāna Kāya, by Gopinath Kaviraj. Rs. 1-12

Vol. II—

- (a) Parasurāma Mīśra alias Vānī Rasāla Rāya, by Gopinath Kaviraj
- (b) Index to S'abara's Bhāṣya, by the late Col G. A. Jacob.
- (c) Studies in Hindu Law (2).—its sources, by Gaṅgānātha Jhā
- (d) A New Bhakti Sūtra, by Gopinath Kaviraj
- (e) The System of Chakras according to Gorakṣa nātha, by Gopinath Kaviraj.
- (f) Theism in Ancient India, by Gopinath Kaviraj.
- (g) Hindu Poetics, by Batuka nātha S'armā.
- (h) A Seventeenth Century Astrologer, by Padmākara Dvivedi.
- (i) Some aspects of Vira S'aiva Philosophy, by Gopinath Kaviraj.
- (j) Nyāya Kusumāñjali (English Translation), by Gopinath Kaviraj.
- (k) The Definition of Poetry, by Nārāyaṇa S'āstri Khiste.
- (l) Sondala Upādhyāya, by Gopinath Kaviraj. Rs. 5

Vol. III—

- (a) Index to S'abara's Bhāṣya, by the late Col. G. A. Jacob.
- (b) Studies in Hindu Law (3) Judicial Procedure by Gaṅgānātha Jhā.
- (c) Theism in Ancient India, by Gopinath Kaviraj.
- (d) History and Bibliography of Nyāya Vaiśeṣika Literature, by Gopinath Kaviraj.
- (e) Naisadha and S'ri Harsa by Nilakamala Bhaṭṭāchārya.
- (f) Indian Dramaturgy, by P. N. Pātankar. Rs. 5.

Vol. IV—

- (a) **Studies in Hindu Law (4): Judicial Procedure:** by Gaṅgā-nātha Jha.
- (b) **History and Bibliography of Nyāya Vaiśeṣika Literature,** by Gopinath Kaviraj.
- (c) **Analysis of the Contents of the R̥gveda-Prātisākhya,** by Maṅgala Deva S'āstri.
- (d) **Nārāyaṇa's Gaṇita kaumudī,** by Padmākara Dvivedī.
- (e) **Food and Drink in the Ramayanic Age,** by Manmatha natha Roy
- (f) **Satkāryavāda: Causality in Sāṅkhya,** by Gopinath Kaviraj.
- (g) **Discipline by Consequences,** by G. L. Sinha
- (h) **History of the origin and expansion of the Aryans.** by A. C. Ganguly
- (i) **Punishments in Ancient Indian Schools,** by G.L. Sinha Rs 5

Vol. V—

- (a) **Ancient Home of the Aryans and their migration to India,** by A. C. Ganguly
- (b) **A Satrap Coin,** by Shyamalal Mehr.
- (c) **An Estimate of the Civilisation of the Vanaras as depicted in the Rāmāyaṇa,** by Manmatha natha Roy
- (d) **A Comparison of the Contents of the R̥gveda, Vajasaneya, Taittirīya & Atharvaveda Prātisākhyas,** by Maṅgala Deva S'āstri.
- (e) **Formal Training and the Ancient Indian Thought,** by G.L. Sinha.
- (f) **History and Bibliography of Nyāya Vais'eṣika Literature,** by Gopinath Kavirāj.
- (g) **A Descriptive Index to the names in the Rāmāyaṇa,** by Manmatha natha Roy.
- (h) **Notes and Queries, (1) Virgin Worship,** by Gopinath Kavirāj. Rs. 5

Vol. VI—

- (a) **Index to S'abara's Bhāṣya,** by the late Col. G. A. Jacob..
- (b) **Some Aspects of the History and Doctrines of the Nāthas,** by Gopinath Kaviraj.
- (c) **An Index etc. the Ramayana,** by Manmatha natha Roy.
- (d) **Studies in Hindu Law** by M. M. Gaṅganatha Jha
- (e) **The Mimamsa manuscripts in the Govt. Sanskrit Library (Benares),** by Gopinātha Kavirāj.
- (f) **Notes and Queries,** by Gopinātha Kavirāj.

Vol. VII.

- (a) Bhāmaha and his Kāvya-lāṅkāra, by Baṭukanātha S'armā and Baladeva Upādhyāya.
- (b) Some variants in the readings of the Vais'eṣika Sūtras, by Gopinātha Kavirāj.
- (c) History and Bibliography of Nyāya Vais'esika Literature, by Gopinātha Kavirāj.
- (d) An attempt to arrive at the correct meaning of some obscure Vedic words, by Sītāram Joshi.
- (e) A comparison of the contents of the Rīg Veda, Vajasaneya, Taittirīya, and Atharva Veda (Chāturādhyāyika) Prātis'ākhyas, by Mangal Deva Shāstri.
- (f) An Index to the Ramayana, by Manmatha Nāth Roy.
- (g) An Index to S'abara's Bhāṣya, by the late Col. J. A. Jacob.
- (h) Gleanings from the Tantras, by Gopinātha Kavirāj.
- (i) The date of Madhusudana Saraswatī, by Gopinātha Kavirāj.
- (j) Descriptive notes on Sanskrit Manuscripts, by Gopinātha Kavirāj.
- (k) A note on the meaning of the word Parārdha, by Umes'a Mīs'ra.

Vol. VIII.

- (a) Indian Philosophy, by Taraknath Sanyal.
- (b) An Index to the Rāmāyana, by Manmatha Nath Roy.
- (c) Index to S'abara's Bhāṣya, by the late Col. J. A. Jacob.
- (d) Harī/Svāmī, the commentator of S'atapatha Brāhmana and the date of Skanda Svami the commentator of the Rīgveda, by Mangaladeva S'āstri.
- (e) Mysticism in Veda, by Gopināth Kavirāj.
- (f) The Deva dāsi: a brief history of the Institution, by Manmatha Nātha Roy.

Vol. IX (In progress)

- (a) The Life of a Yogin, by Gopinātha Kavirāj.

THE PRINCESS OF WALES SARASVATI
BHAVANA STUDIES

(SANSKRIT)

SARASVATALOKA

Edited by

GOPINATH KAVIRAJ, M. A.

Kirana I (In progress)

- (a) Mangalam, etc, by Nārāyana S'āstri Khiste.
- (b) Mimansaka mata samgraha, by Harachndra Bhaṭṭācharya.
- (c) S'rimad Ācharya Mandana Miśra by Chinna Swami S'āstri
- (d) Bhagavato Buddhasya Charitam Upades'as'cha .
by Gopinatha Kaviraj

Kirana I (Supplement)

Sanskrita Kavi Parichaya-(Bharavi) by Nanda Kishore Sharma.

Kirana II (In progress)

- (a) S'ārada Prasādanam by Nārāyana S'āstri Khiste.
- (b) Chūdāmani Dars'anam by S'as'adhara Tarkachūdāmani.

To be had of

The Superintendent

Government Press, U. P.,

Allahabad.

